



ಜನತೆಗೆ ಜ್ಯೋತಿಯಾಗಲಿ... ಪ್ರಭುಕ್ರಿಸ್ತರ

ಹೊಂಬೆಳಕು

ಸಂಪುಟ: 22 ಸಂಚಿಕೆ: 01 ಏಪ್ರಿಲ್ 2023

ಸರ್ವೇಶ್ವರ ದೇವರು ಸೃಷ್ಟಿ ರಚನೆಗೆ ಬಳಸಿದ ಏಳು ದಿನಗಳ ಮೊದಲ ದಿನದಂದು ಕಗ್ಗತ್ತಲು ಕವಿದಿದ್ದ ಲೋಕವನ್ನು ಬೆಳಕಿನಿಂದ ತುಂಬಿದರು. ಪ್ರಭುಕ್ರಿಸ್ತರು ಲೋಕದ ಬೆಳಕಾಗಿದ್ದಾರೆ. ಅವರು ವಾರದ ಮೊದಲ ದಿನದಂದು ಮೃತ್ಯುವನ್ನು ಜಯಿಸಿ, ಸಮಾಧಿಯ ಕಗ್ಗತ್ತಲಿನಿಂದ ಬೆಳಕಾಗಿ ಹೊರ ಬಂದರು. ಆದ್ದರಿಂದ, ಪಾಸ್ಕ ಜಾಗರಣೆಯ ಸಾಂಭ್ರಮಿಕ ಆಚರಣೆಯು ಬೆಳಕಿನ ವಿಧಿಯೊಂದಿಗೆ ಪ್ರಾರಂಭವಾಗುತ್ತದೆ.

ಮಗ್ಗಲಾಗಿದ್ದರು. ಧರ್ಮಕೇಂದ್ರವನ್ನು ವಿವಿಧ ಬಣ್ಣದ ದೀಪಗಳು, ಹೂವುಗಳಿಂದ ಸಿಂಗರಿಸಲಾಗಿತ್ತು. ಆಚರಣೆಯ ಪ್ರಮುಖ ಮೆರುಗು ಪ್ರಭುವಿನ ಪುನರುತ್ಥಾನದ ಪ್ರತಿಮೆಯನ್ನು ಕೆಲವು ಸಾಧನಗಳ ಮೂಲಕ ಮೇಲಕ್ಕೆ ಎತ್ತಿ ಪ್ರಭುವಿನ ಪುನರುತ್ಥಾನವನ್ನು ಪ್ರದರ್ಶಿಸುವ ದೃಶ್ಯವಳಿ ಆಗಿತ್ತು. ಈ ದೃಶ್ಯವಳಿಯನ್ನು ಕಾರ್ಯರೂಪಕ್ಕೆ ತರಲು ಆ ಧರ್ಮಕೇಂದ್ರದ ಯುವಜನರು ಪಟ್ಟ ಪರಿಶ್ರಮ

ಬಲಿಪೂಜೆಯು ಕತ್ತಲಲ್ಲಿ ಮುಂದುವರಿಯಿತು. ಮಹೋನ್ನತದಲ್ಲಿ ದೇವರಿಗೆ ಪುನಿ ಮೆಂಬ ಗೀತೆಯೊಂದಿಗೆ, ಶಬ್ದ-ಬೆಳಕಿನೊಂದಿಗೆ ಬಹಳ ರಮಣೀಯವಾಗಿ ಪ್ರಭುವಿನ ಪುನರುತ್ಥಾನದ ದೃಶ್ಯವಳಿಯನ್ನು ಪ್ರಸ್ತುತಪಡಿಸಲಾಯಿತು. ಹೀಗೆ,

ಹುಸಿ ಭರವಸೆಗಳನ್ನು ನೀಡುತ್ತವೆ. ಟಿ.ವಿ. ಜಾಹಿರಾತುಗಳು ಆಕರ್ಷಣೀಯ ರೀತಿಯಲ್ಲಿ ಹಲವು ಭರವಸೆಗಳನ್ನು ನಮಗೆ ನೀಡುತ್ತವೆ. ಆ ಭರವಸೆಗಳನ್ನು ನಂಬಿ, ಭರವಸೆಗೆ ಅನುಗುಣವಾಗಿ ಜೀವಿಸಿದರೂ, ಭರವಸೆಗಳು ಈಡೇರದಿದ್ದಾಗ ಜಗುಪ್ಪೆ, ಖಿನ್ನತೆಗೆ ಒಳಗಾಗುತ್ತೇವೆ. ಯಾಕೆಂದರೆ, ಸತ್ಯವೆಂದೆ ಬಿಂಬಿಸಿದರೂ, ಆಕರ್ಷಣೀಯವಾಗಿ ಕಂಡರೂ, ಇವುಗಳು ಪೂಜ್ಯ ಭರವಸೆಗಳು. ಜೀವನವನ್ನು ಬರಿದಾಗಿಸುವ ಸಾಧನಗಳು. ಇದಕ್ಕೆ ತಡ್ಡಿರುತ್ತಿದ್ದವಾಗಿ, ಪ್ರಭುವಿನ ಪುನರುತ್ಥಾನವು ಮೂರು ಬರಿದಾದ ಹೋಲಿಕೆಗಳನ್ನು ನಮಗೆ ನೀಡುತ್ತದೆ - ಬರಿದಾದ ಶಿಲುಬೆ, ಬರಿದಾದ ಸಮಾಧಿ ಮತ್ತು ಬರಿದಾದ ನಾರುಬಟ್ಟೆಗಳು. ಈ ಹೋಲಿಕೆಗಳು ಬರಿದಾಗಿದ್ದರೂ ಆರ್ಥ-ಗರ್ಭಿತವಾಗಿದ್ದು, ಭರವಸೆಯನ್ನು ತುಂಬುವಂತಹವುಗಳಾಗಿವೆ. ಪ್ರಭುವಿನ ಪುನರುತ್ಥಾನವನ್ನು ಆಚರಿಸುವಾಗ ಈ ಹೋಲಿಕೆಗಳ ಬಗ್ಗೆ ತಿಳಿದು, ಧ್ಯಾನಿಸುವುದು ಉತ್ತಮವಾಗಿದೆ.



✠ ಬರಿದಾದ ಜೀವನದಿಂದ ಭರವಸೆಯ ಜೀವನದಡೆಗೆ...

ಪವಿತ್ರ ದೇವಾಲಯದ ಹೊರಗಡೆ ಬೆಂಕಿಯನ್ನು ಆಶೀರ್ವದಿಸಿ, ಪಾಸ್ಕ ಬತ್ತಿಯನ್ನು ಹಚ್ಚಿ ಕ್ರಿಸ್ತರೇ ಬೆಳಕು ಎಂಬ ಘೋಷ ವಾಕ್ಯದೊಂದಿಗೆ ದೇವರಿಗೆ ಕೃತಜ್ಞತೆಯನ್ನು ಸಲ್ಲಿಸುತ್ತಾ, ಸೇರಿದ ಭಕ್ತಾದಿಗಳೆಲ್ಲಾ ಪಾಸ್ಕ ಬತ್ತಿಯಿಂದ ತಾವು ತಂದಿದ್ದ ಪುಟ್ಟ ಮೇಣದ ಬತ್ತಿಗಳನ್ನು ಉರಿಸಿ, ದೇವಾಲಯದೊಳಗೆ ಭಕ್ತಿಯಿಂದ ಪ್ರವೇಶಿಸುತ್ತಾರೆ. ಯಾಜಕರು ಪಾಸ್ಕ ಬತ್ತಿಯನ್ನು ಎತ್ತರವಾದ ದೀಪ ಸ್ತಂಭದ ಮೇಲೆ ಇರಿಸಿದ ಬಳಿಕ ಬಲಿಪೀಠದ ದೀಪಗಳನ್ನು ಹೊರತುಪಡಿಸಿ ದೇವಾಲಯದ ಇತರ ದೀಪಗಳನ್ನೆಲ್ಲಾ ಉರಿಸಲಾಗುತ್ತದೆ. ಹೀಗೆ ಪವಿತ್ರ ಬಲಿಪೂಜೆಯು ಪ್ರಾರಂಭವಾಗುತ್ತದೆ. ಇದು ಪಾಸ್ಕ ಜಾಗರಣಾ ಆಚರಣೆಯ ರೀತಿ.



ಮುಖಪುಟ ಲೇಖನ
ಪು. ರಾಯ್ ಖೇಡಾ, ಮ.ಸ.

ಶ್ಲಾಘನೀಯ. ಬೆಳಕಿನ ವಿಧಿಯನ್ನು ಮುಗಿಸಿ, ಪಾಸ್ಕ ಬತ್ತಿಯೊಂದಿಗೆ ದೇವಾಲಯದೊಳಗೆ ಪ್ರವೇಶ ಮಾಡಿ ಬಲಿಪೂಜೆಯು ಪ್ರಾರಂಭವಾದರೂ, ದೇವಾಲಯದ ದೀಪಗಳನ್ನು ಉರಿಸಿರಲಿಲ್ಲ. ಯಾರೋ ಒಬ್ಬರು ದೀಪಗಳನ್ನು ಉರಿಸುವಂತೆ ಪೀಠಸೇವಕರಿಗೆ ನಿರ್ದೇಶಿಸಿದರು. ದೀಪಗಳು ಉರಿದವು. ತಕ್ಷಣ ಗೊಂದಲ, ಪಿಸುಮಾತು ಕೇಳಿಸಿತು. ಯುವಕರು ದೀಪ ಉರಿಸಿದ್ದಕ್ಕಾಗಿ ಪೀಠಸೇವಕರನ್ನು ಬೈದು ದೀಪಗಳನ್ನು ಮುಚ್ಚಿ ಆರಿಸಿದರು.

ದೃಶ್ಯವಳಿಯು ನಂತರ ದೇವಾಲಯದ ದೀಪಗಳನ್ನು ಉರಿಸಲಾಯಿತು. ಬಲಿಪೂಜೆಯು ಮುಕ್ತಾಯವಾದರೂ ಬೇಸರ, ಕೋಪ ಯುವಕರನ್ನು ಆವರಿಸಿತ್ತು. ಪುನರುತ್ಥಾನ ಹಬ್ಬವು ಸಂತೋಷ, ಆನಂದವನ್ನು ಸಾರುವ ಹಬ್ಬ ಇಲ್ಲಿ ಬೇಸರ, ನಿರಾಶೆಗೆ ಅಸ್ಪದವಿಲ್ಲ. ಆದರೆ, ಯಾವಾಗ ನಾವು ಸರಿಯಾದ ಆಯ್ಕೆ ಮಾಡುವುದರಲ್ಲಿ ಎಡವಿ ಬೀಳುತ್ತೇವೆಯೋ ಆಗ ಖಂಡಿತವಾಗಿಯೂ ನಿರಾಶೆ ಕಟ್ಟಿ ಬುತ್ತಿ, ಪ್ರಾಪಂಚಿಕ ವಸ್ತುಗಳಲ್ಲಿ ಮಗ್ನರಾಗಿದ್ದಾಗ ಪ್ರಭುವಿನ ಕೃಪೆಯು ದೂರದ ಕನಸಾಗಿಯೇ ಉಳಿಯುತ್ತದೆ ಎಂಬುವುದರಲ್ಲಿ ಸಂಶಯವಿಲ್ಲ.

ನಾವು ಪಾಸ್ಕ ಹಬ್ಬವನ್ನು ಆಚರಿಸುತ್ತಿರುವ ಸಂದರ್ಭದಲ್ಲಿ ನಮ್ಮ ಜೀವನವನ್ನು ಅವಲೋಕಿಸುವುದು ಉತ್ತಮ. ಪ್ರಾಪಂಚಿಕ ವಸ್ತುಗಳು

1. ಬರಿದಾದ ಶಿಲುಬೆ: "ಪಿಲಾತನು ಶತಾಧಿಪತಿಯನ್ನು ಕರೆಯಿಸಿ, "ಯೇಸು ಈಗಾಗಲೇ ಮೃತನಾದನೋ?" ಎಂದು ವಿಚಾರಿಸಿದನು. ಯೇಸು ಸತ್ತಿದ್ದಾರೆಂದು ಅವನಿಂದ ತಿಳಿದುಕೊಂಡು ಪಾರ್ಥಿವ ಶರೀರವನ್ನು ಜೋಸೆಫ್‌ನಿಗೆ ಕೊಡಿಸಿದನು. ಜೋಸೆಫನು ನಾರುಮಡಿ ವಸ್ತ್ರವನ್ನು ಕೊಂಡುಕೊಂಡು ಬಂದು, ಯೇಸುವನ್ನು ಶಿಲುಬೆಯಿಂದ ಇಳಿಸಿ, ಅವಸ್ಥದಿಂದ ಸುತ್ತಿದನು. ಅನಂತರ ಬಂಡೆಯಲ್ಲಿ ಕೊರೆದಿದ್ದ ಸಮಾಧಿಯಲ್ಲಿ ಅದನ್ನಿರಿಸಿ, ಸಮಾಧಿಯ ದ್ವಾರಕ್ಕೆ ದೊಡ್ಡ ಕಲ್ಲನ್ನು ಉರುಳಿಸಿ ಮುಚ್ಚಿದನು" (ಮಾರ್ಕ್ 15:44-46).

(ಪುಟ ಸಂಖ್ಯೆ 12ರಲ್ಲಿ ಮುಂದುವರಿಸಲಾಗಿದೆ.)

ಮರೆಯಾದ ಮಹಾಚೇತನಗಳು...

ವಿಶ್ವಗುರು XVIನೇ ಬೆನೆಡಿಕ್ಟ್

ಪರಮಪೂಜ್ಯ ಡಾ|| ಇಗ್ನೇಶಿಯಸ್ ಪಿಂಟೊ
ಶಿವಮೊಗ್ಗ ಧರ್ಮಕ್ಷೇತ್ರದ ಪ್ರಥಮ ಧರ್ಮಾಧ್ಯಕ್ಷರು



ಸಂತ ಜೋಸೆಫರ ದೇವಾಲಯ, ಸಾಗರ

ವಾರ್ಷಿಕ ಮಹೋತ್ಸವ

ದಿನಾಂಕ: 03 ಮೇ 2023

ಸಾಂಭ್ರಮಿಕ ದಿವ್ಯಬಲಿಪೂಜೆ ಬೆಳಿಗ್ಗೆ 10:00 ಗಂಟೆಗೆ

ವಾರ್ಷಿಕ ಮಹೋತ್ಸವಕ್ಕೆ ಸ್ವಾಗತ ಕೋರುವವರು
ಧರ್ಮಕೇಂದ್ರದ ಗುರುಗಳು, ಭಗಿನಿಯರು ಹಾಗೂ ಭಕ್ತಾದಿಗಳು



ಬಲೆಗಾರು ಪವಿತ್ರ ಶಿಲುಬೆ

ಬಲೆಗಾರು ಪವಿತ್ರ ಶಿಲುಬೆಗೆ ಕ್ರಭು ಯೇಸುವಿನ
ಹಾಡು ಮರಣವನ್ನು ಧ್ಯಾನಿಸುತ್ತಾ 14 ಕಿ.ಮೀ.ಗಳ ಪಾದಯಾತ್ರೆ

ಸಂತ ಜೋಸೆಫರ ದೇವಾಲಯ ಸಾಗರ ಇಲ್ಲಿ
ದಿನಾಂಕ: 02-04-2023 ರಂದು ಆರಂಭವಾಗಿ
ಬಲೆಗಾರು ಶಿಲುಬೆಯ ಹತ್ತಿರ ಸಮಾಪ್ತಿಗೊಳ್ಳುವುದು.



ಉಭಯೋಪಯುಕ್ತ:

SHALOM SRUSTIKARTHA INFRASTRUCTURE PVT LTD(R)

Sebastian Luvis

9036381829

OTP ಬಂದಿದೆಯಾ ನೋಡಿ...!

ನಮ್ಮ ಬದುಕು ಒಂತರಾ password ಹಾಕಿ ಸೇಫ್ ಇರುವ ಬದುಕು ಅಂತ ಅರ್ಥ ವಾಡಿಕೆ ಕೊಳ್ಳುತ್ತೇವೆ. ಆದರೆ ಆ ಪಾಸ್‌ವರ್ಡ್ ಕದಿಯುವ ಕಳ್ಳರು ಇದ್ದಾರೆ! ಅವರಿಗೆ ಹ್ಯಾಕರ್ಸ್ ಅಂತ ಕರೆಯುತ್ತಾರೆ ಅಂತ ಕೆಲವರಿಗೆ ಗೊತ್ತೇ ಇಲ್ಲ! password ಹಾಕಿದ ಎಲ್ಲವೂ ಸುರಕ್ಷಿತನಾ? ಖಂಡಿತ ಇಲ್ಲ! ಕೆಲವೊಂದು ವರದಿಗಳ ಪ್ರಕಾರ ಹೇಳುವುದಾದರೆ ಕೆಲವೊಮ್ಮೆ ಪಾಸ್‌ವರ್ಡ್ ನಮ್ಮ ಸಮಾಧಾನಕ್ಕಾಗಿ ಮಾತ್ರ ಅಂತ! ರೈಲಿನಲ್ಲಿ ಪ್ರಯಾಣ ಮಾಡುವಾಗ ಬ್ಯಾಗನ್ನು ಸರಪಳಿ ಹಾಕಿ ಕಟ್ಟಿ ಇಡೋದು ನಮ್ಮ ಬ್ಯಾಗು ಯಾರೂ ಕಳ್ಳತನ ಮಾಡದೆ ಇರಲಿ ಅನ್ನೋದು ಒಂದೆಡೆಯಾದರೆ, ಮಲಗಿದಾಗ ಚಿಂತೆ ಇಲ್ಲದೆ ನಿದ್ರೆ ಬರಲಿ ಅನ್ನೋದು ಇನ್ನೊಂದು ಕಾರಣ.

ಇಲ್ಲಿ ಎಲ್ಲವೂ ಸುರಕ್ಷಿತವಲ್ಲ! ಅದಕ್ಕೆ ಅಂತರ್ಜಾಲದಲ್ಲಿ ಇರುವ ನಮ್ಮ ವಿವಿಧ ಖಾತೆಗಳು ಸುರಕ್ಷಿತವೆಂದು ದೃಷ್ಟಿಯಿಂದ ಆಗಾಗ password ಬದಲಿಸುತ್ತಾ ಇರಬೇಕಂತೆ. ಆದರೆ ಆ ಪಾಸ್‌ವರ್ಡ್ ಬದಲಿಸಲು ನೀವು ಹ್ಯಾಕರ್ಸ್ ಅಲ್ಲ ಅಂತ ತಿಳಿಯಲು OTP ನಿಮ್ಮ ಮೊಬೈಲ್ ಸಂಖ್ಯೆಗೆ ಕಳುಹಿಸುತ್ತಾರೆ.

ನೀವು ಎಲ್ಲಾದರೂ ತಪ್ಪು ಮಾಹಿತಿ ನೀಡಿದರೆ ನಿಮ್ಮ ಮೊಬೈಲ್ ಸಂಖ್ಯೆಗೆ OTP ಬರುವುದಿಲ್ಲ. ಬಂದ OTP ಇನ್ನೊಬ್ಬರಿಗೆ ಕೊಟ್ಟರೆ ನಿಮ್ಮ ಖಾತೆ ಖಾಲಿ ಖಾಲಿ....!!

ನಮ್ಮ ಜೀವನದಲ್ಲಿ ನಮಗೂ ಸುರಕ್ಷತೆ ಬೇಕು. ನಮ್ಮ ಸುರಕ್ಷತೆಯ ಹೆಂಡುಕಿ ನಾವು ಯಾರ ಮೊರೆಹೋಗಬೇಕು? ಉತ್ತರವಾಗಿ



ಸಂಪಾದಕೀಯ
ಧಾರವ. ಬಿ.ಯು.ಸಿ. ಡಿ.ಸೋಮ

ಪ್ರಭು ಯೇಸು ನುಡಿಯುತ್ತಾರೆ "ಇಹದಲ್ಲಿ ನಿಮ್ಮ ಆಸ್ತಿ-ಪಾಸ್ತಿಯನ್ನು ತೇವಿರಿಸಿಟ್ಟುಕೊಳ್ಳಬೇಡಿ. ಇಲ್ಲಿ ತುಕ್ಕು ಹಿಡಿದೀತು; ನುಸಿ ಹೊಡೆದೀತು, ಕಳ್ಳರು ಕನ್ನ ಕೊರೆದು ಕದ್ದಾರು" (ಮತ್ತಾಯ: 6:19). "ನಿಮ್ಮ ಆಸ್ತಿ ಸ್ವರ್ಗದಲ್ಲಿ ಕೂಡಿಸಿಡಿ. ಅಲ್ಲಿ ತುಕ್ಕು ಹಿಡಿಯದು,

ನುಸಿ ಹೊಡೆಯದು, ಕಳ್ಳರು ಕನ್ನ ಕೊರೆದು ಕದಿಯಾರು" (ಮತ್ತಾಯ: 6:19).

ಪ್ರಭು ಯೇಸುವಿನ ಪುನರುತ್ಥಾನ ನಮಗೆಲ್ಲರಿಗೂ ಭರವಸೆಯ ಕಿರಣ. ಅವರು ನಮಗೆ ನಿತ್ಯ ಜೀವದ ಭರವಸೆಯನ್ನು ತಮ್ಮ ಪುನರುತ್ಥಾನದ ಮೂಲಕ ನೀಡಿದ್ದಾರೆ. "ನೀವು ಹೃದಯದಲ್ಲಿ ಕಳವಳಗೊಳ್ಳದಿರಿ; ದೇವರಲ್ಲಿ ವಿಶ್ವಾಸವಿಡಿ; ನನ್ನಲ್ಲಿಯೂ ವಿಶ್ವಾಸವಿಡಿ" (ಯೋವಾನ್ನ:4:1) ಏಕೆಂದರೆ "ಆತನಲ್ಲಿ ವಿಶ್ವಾಸವಿಡುವ ಯಾರೂ ನಾಶವಾಗದೆ ಎಲ್ಲರೂ ನಿತ್ಯ ಜೀವವನ್ನು ಪಡೆಯಬೇಕೆಂಬುದೇ ದೇವರ ಉದ್ದೇಶ" (ಯೋವಾನ್ನ:3:16). ಅಂದರೆ "ಪ್ರಭು ಯೇಸುವಿನಲ್ಲಿ ವಿಶ್ವಾಸವಿಡಿ, ನೀನೂ ನಿನ್ನ ಮನೆಯವರೆಲ್ಲರೂ ಜೀವೋದ್ಧಾರವನ್ನು ಹೊಂದುವಿರಿ" (ಪ್ರಕಾ:16:31). ಆದ್ದರಿಂದ ನಿಮ್ಮ ಪಾಸ್‌ವರ್ಡ್ ಬದಲಿಸುವ ಅವಶ್ಯಕತೆ ಇಲ್ಲ. OTP ಬರೊಲ್ಲ ಆದರೆ ನಿಮ್ಮ ಖಾತೆ ಸುರಕ್ಷಿತವಾಗಿರುತ್ತೆ. One Time Password valid for life time. Your password is Jesus. ಅದಕ್ಕೆ 'ಯೇಸು' ಎಂಬ ನಾಮ ನಿಮ್ಮ password ಆಗಿರಲಿ ಪ್ರಾರ್ಥನೆ ದಿನನಿತ್ಯದ ಜೀವನ ಕ್ರಮವಾಗಿರಲಿ ಆಗ

ಶಾಶ್ವತ ಸುರಕ್ಷತೆಯೂ ನಿಮ್ಮದಾಗಿಸಿ- ಕೊಳ್ಳಬಹುದು. ಏಕೆಂದರೆ, "ಇವರಿಂದಲ್ಲದೆ ಬೇರಾರಿಂದಲೂ ನಮಗೆ ಜೀವೋದ್ಧಾರವಿಲ್ಲ. ಇವರ ನಾಮವನ್ನು ಬಿಟ್ಟರೆ ಈ ಧರೆಯಲ್ಲಿರುವ ಬೇರೆ ಯಾವ ನಾಮದಿಂದಲೂ ನಾವು ಜೀವೋದ್ಧಾರ ಹೊಂದುವಂತಿಲ್ಲ" (ಪ್ರಕಾ:4:12) ಹಾಗೂ "ಅವರಲ್ಲಿ ವಿಶ್ವಾಸ ಇಡುವ ಯಾರಿಗೂ ಆಶಾಭಂಗವಾಗುವುದಿಲ್ಲ" (ರೋಮನರಿಗೆ: 10:11).

ವರ್ಷ 2023, ಶಿವಮೊಗ್ಗ ಧರ್ಮಕ್ಷೇತ್ರದಲ್ಲಿ ಮಹಿಳೆ ಮತ್ತು ಹೆಣ್ಣು ಮಗುವಿನ ವರ್ಷವನ್ನಾಗಿ ಆಚರಿಸುವ ಸುಸಂದರ್ಭದಲ್ಲಿ ನಮ್ಮ ಕುಟುಂಬ, ಸಮುದಾಯ, ಧರ್ಮಕ್ಷೇತ್ರದ ಎಲ್ಲಾ ಮಹಿಳೆಯರು ಹಾಗೂ ಹೆಣ್ಣುಮಕ್ಕಳಿಗಾಗಿ ಪ್ರಾರ್ಥಿಸುವಾಗ ಈ ವರ್ಷಕ್ಕೆ ಮಾತ್ರ ಕಾರ್ಯಕ್ರಮ, ನೆನಪು, ಗೌರವ ಸೀಮಿತವಾಗಿರದೆ ಇದು ಮುಂಬರುವ ವರ್ಷಗಳಿಗೂ ಮುನ್ನುಡಿಯಾಗಲಿ ಎಂಬ ಹೆಬ್ಬಯಕೆ ನಮ್ಮದು. ಅದರೊಂದಿಗೆ ಈ ಪಾಸ್ವೆ ಮಹೋತ್ಸವ ನಮ್ಮೆಲ್ಲ ಓದುಗರ ಕುಟುಂಬಗಳಿಗೆ ಪುನರುತ್ಥಾನ ಕ್ರಿಸ್ತರ ಶಾಂತಿ, ಸಮಾಧಾನ ಸದಾ ನೆಲೆಸಲಿ ಕುಟುಂಬಗಳು ಭರವಸೆಯ ಬೀಡಾಗಲಿ ಎಂದು ಹಾರೈಸುತ್ತೇನೆ.


One Time Password valid for life time. Your password is JEsUs

ಭರವಸೆಯ ಬದುಕಿನೆಡೆಗೆ ನಮ್ಮ ಪಯಣ ಸಾಗಲಿ

ಕತ್ತಲು ಕವಿದ ಬದುಕು ಬೆಳಕನ್ನು ಆಹ್ವಾನಿಸುವ ಬೆಳಕಿನ ಹಬ್ಬ ಅಂಧಕಾರವ ನೀಗಿಸಿ ಬೆಳಕಿನ ಆಶಾಕಿರಣವನ್ನು ಮೂಡಿಸುವ ಹಬ್ಬ, ಪಾಸ್ವೆ ಹಬ್ಬ. ಜಗದಲ್ಲಿರುವ ಅಸತ್ಯವನ್ನು ಅಳಿಸಿ, ಸತ್ಯವನ್ನು ಉಳಿಸಿ ಮೇಳೈಸಲು, ನಮ್ಮಲ್ಲಿರುವ ಕತ್ತಲನ್ನು ತೊಲಗಿಸಿ, ಜ್ಯೋತಿಯನ್ನು ಬೆಳಗಿಸಲು, ಸಾವಿನ ಕರಾಳ ಛಾಯೆಯ ಬಂಧನ ಬಿಡಿಸಿ, ಪುನರುತ್ಥಾನದ ಮೂಲಕ ನಿತ್ಯಜೀವಕ್ಕೆ ನಮ್ಮನ್ನು ಎಬ್ಬಿಸಲು. ದೇವ ಮಾನವನ ನಡುವೆ ಸತ್ತಂಭಂಧ ಬೆಳೆಸುವ, ಮಾನವ-ಮಾನವರ ಮಧ್ಯೆ ಮೈತ್ರಿಯನ್ನು ಮೊಳಗಿಸುವ ಮಹಾಪುರುಷ ಪ್ರಭು ಯೇಸುವಾದರು.

ವ್ಯತ್ಯಂಜಯಿ ಯೇಸು ಗಾಯಗೊಂಡ, ಚಿಂತೆಯಲ್ಲಿ ನಲುಗಿದ, ಬಳಲಿ ಬೆಂಡಾದ ಪ್ರಪಂಚವನ್ನು ಆಲಂಗಿಸಿ, ಸಂಶಯ, ಸ್ವಾರ್ಥ, ದ್ವೇಷ ಮತ್ತು ಅಪನಂಬಿಕೆಯ ಕತ್ತಲನ್ನು ನೀಗಿಸುತ್ತಾರೆ. ನಾವು ವಾಸಿಸುವ ಭೂಮಿಗೆ ಯುದ್ಧದ ಕಾರ್ಮೋಡ ಕವಿದಿದೆ. ಅನೇಕ ಕುಟುಂಬಗಳಲ್ಲಿ ದ್ವೇಷದ ಹೊಗೆಯಾಡುತ್ತಿದೆ. ಮನಸ್ಸುಗಳು ನೋವು ಹತಾಶೆಯಿಂದ

ಬೆಂದಿವೆ. ಈ ಸಂದಿಗ್ಧ ಪರಿಸ್ಥಿತಿಯಲ್ಲಿ ನಮ್ಮ ದೃಷ್ಟಿಯನ್ನು ಈ ಕತ್ತಲಿನಿಂದ ದೂರಮಾಡಿ ದೈವೋಪಮಾನವಾಗಿ ಪ್ರಕಾಶಿಸುತ್ತಿರುವ ವ್ಯತ್ಯಂಜಯಿ ಕ್ರಿಸ್ತನಲ್ಲಿ ಕೇಂದ್ರೀಕರಿಸೋಣ. ಪಾಸ್ವೆ ಮಹೋತ್ಸವದ ನಿಮಿತ್ತ ನಮ್ಮ ಕಣ್ಣೀರು, ಆನಂದಭಾಷ್ಯವಾಗುತ್ತದೆ. ಪ್ರಭು



ಧರ್ಮಾಧ್ಯಕ್ಷರ ಸಂದೇಶ
+ ಸಮಾಜ ಸ್ವಾಸ್ಥ್ಯ ಸಾಧನೆ
ಧರ್ಮಾಧ್ಯಕ್ಷರು, ಶಿವಮೊಗ್ಗ

ಯೇಸು ಜೀವಂತವಾಗಿದ್ದಾರೆ. ದೈವೋಪಮಾನವಾಗಿ ಉರಿಯುತ್ತಿರುವ ಪಾಸ್ವೆ ಮೊಂಬತ್ತಿಯಿಂದ ನಮ್ಮ ಕೈಗಳಲ್ಲಿರುವ ಪುಟ್ಟ ಮೇಣದ ಬತ್ತಿಯನ್ನು ಬೆಳಗಿಸಿಕೊಳ್ಳಲಿರುವ ನಾವು ಧರ್ಮಸಭೆಯ, ಪ್ರೀತಿಯ, ಜೀವದ ಹಾಗೂ ಭರವಸೆಯ ಸಾಧನಗಳಾಗಲು ಕರೆ ಹೊಂದಿರುವವರಾಗಿದ್ದೇವೆ. ಹೊಸ ಉತ್ಸಾಹ

ನಮ್ಮಲ್ಲಿ ಮನವಾಡಲಿ. ನಮ್ಮ ಹೃದಯಗಳ ಬಡಿತ ಅಧಿಕವಾಗಿ, ಕಣ್ಣಂಜಿನಲ್ಲಿ ಭರವಸೆಯ ಕಿರಣ ಮೂಡಲಿ. ಮುಖದಲ್ಲಿ ಮಂದಹಾಸ ಮನವಾಡಲಿ. ಇಂದ್ರಿಯಗಳಲ್ಲಿ ಹೊಸ ಶಕ್ತಿಯ ಸಂಚಾರವಾಗಿ ಭರವಸೆಯ ಬದುಕಿನೆಡೆಗೆ ನಮ್ಮ ಪಯಣ ಸಾಗಲಿ.

ನಿಮ್ಮ ಜ್ಯೋತಿಯು ಜಗದೆಲ್ಲೆಡೆ ಪ್ರಕಾಶಿಸಲಿ. ಪ್ರಭುಯೇಸುವಿನ ಹಿಂಬಾಲಕರಾದ ನಾವು ಬೆಳಕಿನಲ್ಲಿ ನಡೆಯುವ ಹಂಗಿನಲ್ಲಿದ್ದೇವೆ. ಪುನರುತ್ಥಾನ ಯೇಸು ಪ್ರೀತಿಯ, ಕ್ಷಮೆಯ ಮತ್ತು ಜೀವದ ಶಿಖರವಾಗಿದ್ದಾರೆ. ಸೂರ್ಯನ ಪ್ರಕಾಶ ಜಗದ ಸರ್ವವನ್ನು ಆಲಂಗಿಸುವಂತೆ ಪ್ರಭು ಯೇಸು ಸರ್ವರನ್ನೂ ಆಲಂಗಿಸುತ್ತಾರೆ. ಪಾಸ್ವೆ ಸಂಭ್ರಮದಲ್ಲಿರುವ ನಾವು ಬರಿ ಜ್ಯೋತಿಗಳಾಗುವುದಲ್ಲ ಬದಲಾಗಿ ದೀಪಸ್ಥಂಭದ ಮೇಲಿಟ್ಟ ದೀಪಗಳಾಗಬೇಕು. ಪ್ರಭುವಿನ ಸಹನೆ, ನಮ್ಮಲ್ಲಿ ನೆಲೆಯಾಗಬೇಕು. ಮೃತ್ಯು

ಸಂಸ್ಕೃತಿ ತ್ಯಜಿಸಿ, ಜೀವವ ಪೋಷಿಸುವ ಸಾಧನಗಳು ನಾವಾಗಬೇಕು. ಆಗ ಮಾತ್ರ ನೈಜ ಸಂಭ್ರಮ ನಮ್ಮದಾಗುತ್ತದೆ. ಕ್ರಿಸ್ತನ ಪ್ರಭೆಯಿಂದ ಮಳಕಿತರಾಗಿ, ಸ್ವಾರ್ಥ, ದ್ವೇಷ ತೊರೆದು, ಐಕ್ಯತೆ, ಅನ್ಯೋನ್ಯತೆಯಿಂದ ಬದುಕಿದಾಗ ನಮ್ಮ ಮೂಲಕ ಕ್ರಿಸ್ತನ ಜ್ಯೋತಿಯು ಪ್ರಭು ಸರ್ವರನ್ನೂ ಆಲಂಗಿಸುತ್ತದೆ. ಪ್ರಭುಯೇಸುವೇ ನಮ್ಮ ಬದುಕನ್ನು ನಿಮ್ಮ ಬೆಳಕಿನಿಂದ ಸ್ಪರ್ಶಿಸಿ, ನಮ್ಮ ಬದುಕನ್ನು ಪ್ರಕಾಶಮಾನಗೊಳಿಸ ಬನ್ನಿರಿ. ದ್ವೇಷದ ಕಡೆಗಳಲಿ ಪ್ರೀತಿಯ ಮೂಡಿಸಲು, ಹಿಂಸೆಯ ನೆಲೆಗಳಲಿ ಶಾಂತಿಯ ಬಿಂಬಿಸಲು ಎಂಬ ಅಸಿಸಿಯ ಸಂತ ಫ್ರಾನ್ಸಿಸರ ಪ್ರಾರ್ಥನೆ ಇಂದು ನಮ್ಮದಾಗಲಿ.

ನಿಮ್ಮಗೆಲ್ಲರಿಗೂ ಪಾಸ್ವೆ ಮಹೋತ್ಸವದ ಶುಭಾಶಯವನ್ನು ಕೋರುತ್ತೇನೆ. ನೀವೆಲ್ಲರೂ ನಿಮ್ಮ ಕುಟುಂಬದವರಿಗೆ, ಸ್ನೇಹಿತರಿಗೆ ಹಾಗೂ ನೆರೆಹೊರೆಯವರಿಗೆ ಕ್ರಿಸ್ತರ ಪ್ರೀತಿಯ, ಶಾಂತಿಯ, ಸಂತಸದ ಸಾಧನಗಳಾಗಲಿ ಎಂಬುದು ನನ್ನ ಆಸೆ ಹಾಗೂ ಹೆಬ್ಬಯಕೆ.

ಭಗವಂತನ ಅನಂತ ಆಶೀರ್ವಾದ ನಿಮ್ಮ ಮೇಲಿರಲಿ.



ವಿಶ್ವ ಕಂಡ ವಿಭಿನ್ನ ಮಹಾ ಜೀತನ

ವ್ಯಾಟಿಕನ್ ಪತ್ರಿಕಾ ಕಚೇರಿಯ ನಿರ್ದೇಶಕ, ವ್ಯಾಟಿಯೊ ಬ್ರೂನಿ, ಡಿಸೆಂಬರ್ 31 ರಂದು "ವಿಶ್ರಾಂತ ವಿಶ್ವಗುರು ಬೆನೆಡಿಕ್ಟ್ 16, ಇಂದು ವ್ಯಾಟಿಕನ್‌ನ ಮೇಟರ್ ಎಕ್ಲೇಸಿಯಾ ಮೊನಾಸ್ತರಿಯಲ್ಲಿ 9:34 ಕ್ಕೆ ನಿಧನರಾದರು ಎಂದು ನಾನು ದುಃಖದಿಂದ ನಿಮಗೆ ತಿಳಿಸುತ್ತೇನೆ." ಎಂದು ನುಡಿದಾಗ ಮನದಾಳದಲ್ಲಿ ಚಂದದ ನಗುವಿನ ನಿರಾಳ ಮೂರ್ತಿ, ನಿರಾಡಂಬರಿ, ವಿಶ್ವಗುರುವಿನ ಚಂದದ ಮುಖ ಮಿಂಚಿ ಮಾಯವಾಯಿತು. ತನ್ನ ಜೀವನವನ್ನು ದೇವನಿಗೆ ಸಮರ್ಪಿಸಿ ಈಗ ಜೀವನವನ್ನು ಸಮರ್ಪಿಸಿದ ದಿವ್ಯಜೀತನದ ಬದುಕು ವಿಭಿನ್ನ ವಿನೂತನ ವಿಶ್ವಾಸ-ಭರಿತವಾದುದು.

20ನೇ ಶತಮಾನದ ಪ್ರಮುಖ ದೈವಶಾಸ್ತ್ರಜ್ಞ ಮತ್ತು ಸುಮಾರು 600 ವರ್ಷಗಳಲ್ಲಿ ಧರ್ಮಸಭೆಯ ಇತಿಹಾಸದಲ್ಲಿ ಅಧಿಕಾರಕ್ಕೆ ರಾಜೀನಾಮೆ ನೀಡಿದ ಮೊದಲ ವಿಶ್ವಗುರು ಬೆನೆಡಿಕ್ಟ್ 16 ಅವರು ತಮ್ಮ 95 ನೇ ವಯಸ್ಸಿನಲ್ಲಿ ನಿಧನರಾದರು ಎಂದು ವ್ಯಾಟಿಕನ್ ಘೋಷಿಸಿದಾಗ ಧರ್ಮಸಭೆಯ ಸರ್ವ ಸದಸ್ಯರ ಮನದಾಳದಲ್ಲಿ ಬೇಸರ ದಿವ್ಯಜೀತನವನ್ನು ಕಳೆದುಕೊಂಡ ಅನುಭವ. ಬೆನೆಡಿಕ್ಟ್ ಅವರು ಡಿಸೆಂಬರ್ 28ರಂದು ವ್ಯಾಡಿಸ್ಕರ ಅಭ್ಯಂಗದ ಸಂಸ್ಕಾರವನ್ನು ಸ್ವೀಕರಿಸಿದರು. ಅವರ ಸೌಜನ್ಯ, ಸೌಮ್ಯತೆ, ನಮ್ರತೆ, ಅವರ ವೈಯಕ್ತಿಕ ಸಮಗ್ರತೆ, ಮನಸ್ಸಿನ ಗ್ರಹಿಕೆ ಮತ್ತು ಭೇಟಿಯಾದ ಪ್ರತಿಯೊಬ್ಬರನ್ನು ಮುಕ್ತವಾಗಿ ಸ್ವಾಗತಿಸುವ ಮನೋ-ಭಾವನೆಯನ್ನು, ಭ್ರಾತೃತ್ವ ಸಹೋದರತ್ವದ ಪ್ರಪಂಚದ ನಿರ್ಮಾಣಕ್ಕಾಗಿ ಅವರು ತಮ್ಮ ಆತ್ಮ ಮತ್ತು ಬುದ್ಧಿವಂತಿಕೆಯೊಂದಿಗೆ ಕೆಲಸ ಮಾಡಿದ ರೀತಿ ಇದೆಲ್ಲಕ್ಕೂ ಮಿಗಿಲಾಗಿ ಅವರ ಆಶಯಕ್ಕೆ "ಅಂತ್ಯಕ್ರಿಯೆಯನ್ನು ಸರಳತೆಯ ಲಾಂಛನದಡಿಯಲ್ಲಿ ನಡೆಸಿ ಎಂಬ ಮಾತು" ನಿಜಕ್ಕೂ ಇವರು ಉತ್ತಮ

ಮೇಷಪಾಲಕರಾದ ಪ್ರಭುವಿನ ಜೀವಂತ ಸಾಕ್ಷಿ ಎಂಬ ಮನೋಭಾವನೆಯನ್ನು ಮೂಡಿಸಿತ್ತು. ಸರಳತೆ ದೀನತೆಯ ಪ್ರತೀಕ ಬೆನೆಡಿಕ್ಟ್ ಹದಿನಾರನೆಯವರು.

ಜೋಸೆಫ್ ಅಲೋಶಿಯಸ್ ರಾಟ್ಜಿಂಜರ್ ಜನಿಸಿದ್ದು ಏಪ್ರಿಲ್ 16, 1927 ರಂದು ಬವೇರಿಯಾದ ಒಂದು ಮಟ್ಟ ಹಳ್ಳಿಯಲ್ಲಿ. ತಂದೆಯ ಹೆಸರು ಜೋಸೆಫ್ ತಾಯಿ ವರಿಯು ವಿಚಿತ್ರವಾದರು ಸತ್ಯ ಮೂರನೆಯ ಮಗು ಪ್ರಭುವಿನ ಸೇವೆಗೆ ಸಮರ್ಪಿಸಿಕೊಂಡು ಮತ್ತೊಬ್ಬ ಕ್ರಿಸ್ತನಾದ. ಮಾತೆ ಮರಿಯಳಲ್ಲಿ ಆ ಮಟ್ಟ ಹಳ್ಳಿ ಒಂದಾಗಿತ್ತು. ಅದೇ ತಾಯಿ ಅವರನ್ನು ಮುನ್ನಡೆಸಿದರು ಜೂನ್ 29, 1951 ರಂದು ತನ್ನ ಸಹೋದರನೊಂದಿಗೆ ಗುರುವಾಗಿ ರಾಟ್ಜಿಂಗರ್ ದೈವಶಾಸ್ತ್ರದಲ್ಲಿ ಡಾಕ್ಟರೇಟ್ ಅಧ್ಯಯನವನ್ನು ಮುಗಿಸಿದರು ಮತ್ತು ಬವೇರಿಯಾದ ಪ್ರತಿಷ್ಠಿತ ಯೂನಿವರ್ಸಿಟಿ ಆಫ್ ರೆಗೆನ್ಸ್ ಬರ್ಗ್ ವಿಶ್ವವಿದ್ಯಾನಿಲಯದ ಶಿಕ್ಷಕ ಮತ್ತು ಉಪಾಧ್ಯಕ್ಷರಾದರು. ಬುದ್ಧಿಜೀವಿಯಾಗಿ ಅವರು ಶೀಘ್ರವಾಗಿ ತನ್ನನ್ನು ಒಬ್ಬ ಪ್ರಖ್ಯಾತ ದೇವತಾಶಾಸ್ತ್ರಜ್ಞ ಎಂದು ಗುರುತಿಸಿಕೊಂಡರು. ಅವರ ಖ್ಯಾತಿಯು ಕೆಲೋನ್ ಆರ್ಚ್‌ಬಿಷಪ್ ಕಾರ್ಡಿನಲ್ ಜೋಸೆಫ್ ಫ್ರಿಂಗ್‌ನಿಂದ ಎರಡನೇ ವ್ಯಾಟಿಕನ್ ಕೌನ್ಸಿಲ್‌ನಲ್ಲಿ ಪರಿಣಿತರಾಗಿ ಆಹ್ವಾನವನ್ನು ಪ್ರೇರೇಪಿಸಿತು.

1977 ರಲ್ಲಿ, ಪೋಪ್ ಪಾಲ್ 6ನೆಯವರು ಅವರನ್ನು ಮ್ಯೂನಿಚ್ ಮತ್ತು ಫ್ರೈಸಿಂಗ್‌ನ ಆರ್ಚ್ ಬಿಷಪ್ ಎಂದು ಹೆಸರಿಸಿದರು ಮತ್ತು ಮುಂದಿನ ವರ್ಷದಲ್ಲಿಯೇ ಅವರಿಗೆ ಕಾರ್ಡಿನಲ್‌ನ ಪದವಿಗೆ ಏರಿಸಿದರು. ಅವರು ಏಪ್ರಿಲ್ 2005 ರಲ್ಲಿ



ವಿಶ್ವಗುರುಗಳಾಗಿ ಆಯ್ಕೆಯಾದರು. ಬೆನೆಡಿಕ್ಟ್ 16 ಎಂಬ ಹೆಸರನ್ನು ಪಡೆದರು.

ಫೆಬ್ರವರಿ 11, 2013 ರಂದು, 85 ವರ್ಷ ವಯಸ್ಸಿನ ಬೆನೆಡಿಕ್ಟ್ ಅವರು ತಮ್ಮ ನಿವೃತ್ತಿಯ ಕುರಿತಾಗಿ ಲ್ಯಾಟಿನ್ ಭಾಷೆಯಲ್ಲಿ ಘೋಷಣೆ ಮಾಡಿದಾಗ ಜಗತ್ತು ಬೆಚ್ಚಿಬಿದ್ದಿತ್ತು. 600 ವರ್ಷಗಳಲ್ಲಿ ಹಾಗೆ ಮಾಡಿದ ಮೊದಲ ಪೋಪ್ ಎಂಬ ಹೆಗ್ಗಳಿಕೆಗೆ ಪಾತ್ರರಾದರು. ತನ್ನ ವಯಸ್ಸು ಮತ್ತು ಅನಾರೋಗ್ಯ ಪ್ರಭುವಿನ ಸೇವೆಗೆ ಯೋಗ್ಯವಾಗಿಲ್ಲ ಎಂದು ನುಡಿದಾಗ ಅಧಿಕಾರಕ್ಕೆ ಅಂಟಿಕೊಳ್ಳುವ ಜಗತ್ತಿಗೆ ಒಂದು ವಿಭಿನ್ನ ಕ್ರಿಸ್ತನ ಹಿಂಬಾಲಕನ ಪರಿಚಯವಾಗಿತ್ತು. ದೀನತೆಯ ಮೂರ್ತಿ ಬೆನೆಡಿಕ್ಟ್.

2013 ರಲ್ಲಿ ಅವರ ನಿವೃತ್ತಿಯ ನಂತರ, ತಮ್ಮ ಅಂತಿಮ ವರ್ಷಗಳನ್ನು ವ್ಯಾಟಿಕನ್ ನಗರದ ಒಂದು ಸಣ್ಣ ಮಠದಲ್ಲಿ ಕಳೆದರು. ತಮ್ಮ ಸ್ವಇಚ್ಛೆಯಂತೆ ಪ್ರಪಂಚದಿಂದ ದೂರದ ಬದುಕನ್ನು ಜೀವಿಸಿದ ಅವರು ಮಠದಲ್ಲಿ ಮೌನ, ಏಕಾಂತತೆ, ಧ್ಯಾನ ಮತ್ತು ಅಧ್ಯಯನದಲ್ಲಿ ಲೀನವಾಗಿದ್ದರು. ವಿಶ್ರಾಂತ ವಿಶ್ವಗುರುಗಳ ಕುರಿತಾಗಿ ಮೂರು ದಿನಗಳ ಮೊದಲು ವಿಶ್ವಗುರು ಫ್ರಾನ್ಸಿಸ್‌ರವರು ಹೇಳಿದಂತೆ "ಕೊನೆಯವರೆಗೂ ಧರ್ಮಸಭೆಯ ಮೇಲಿನ ಅಪಾರ ಪ್ರೀತಿಯಿಂದ ಮೌನ ಸಾಕ್ಷಿಯಾಗಿ" ಅಸ್ತಂಗತರಾಗಿದ್ದಾರೆ. ತಮ್ಮ ಅಧಿಕೃತ ಉಪದೇಶಗಳ ಆಧ್ಯಾತ್ಮಿಕ, ಸಾಂಸ್ಕೃತಿಕ ಮತ್ತು ಬೌದ್ಧಿಕ ಆಳದೊಂದಿಗೆ ನಮ್ಮೆಲ್ಲರ ಹೃದಯ ಮತ್ತು ಮನಸ್ಸಿನಲ್ಲಿ ವಾತನಾಡುವುದನ್ನು ಇನ್ನೂ ಮುಂದೆಯೂ ಮುಂದುವರಿಸುತ್ತಾರೆ. ನಾವು ಅವರ ಅಗಲುವಿಕೆಯನ್ನು ದುಃಖಿಸುವಾಗ ನಾವು ಸ್ವಾಭಾವಿಕವಾಗಿ ದುಃಖಿತರಾಗುತ್ತೇವೆಯಾದರೂ, ಅದೇ ಸಮಯದಲ್ಲಿ ತಮ್ಮ ಜೀವನವನ್ನು ಸಂಪೂರ್ಣವಾಗಿ ದೇವರಿಗಾಗಿ ಮತ್ತು ದೇವರ ಜನರಿಗಾಗಿ ಅರ್ಪಿಸಿದ ಅವರ ಬದುಕನ್ನು ಶ್ಲಾಘಿಸಿ, ಈ ಅಮೂಲ್ಯವಾದ ಉಡುಗೊರೆಯನ್ನು ನಮಗೆ ಕರಣಿಸಿದ ದೇವರಿಗೆ ಧನ್ಯವಾದವನ್ನು ಮನದಂತರಾಳದಿಂದ ಸಮರ್ಪಿಸುತ್ತೇವೆ.

"ದೇವರ ಪ್ರೀತಿಯಿಂದ ನಿಮ್ಮನ್ನು ಯಾರೂ ಕೂಡ ಬೇರ್ಪಡಿಸಲು ಸಾಧ್ಯವಿಲ್ಲ" ನೀವು ನಂಬಿದ. ಸೇವೆ ಸಲ್ಲಿಸಿದ ಪ್ರಭು ನಿಮಗೆ ನಿತ್ಯ ವಿಶ್ರಾಂತಿಯನ್ನು ಕರುಣಿಸಲಿ. ದೇವರ ಸನ್ನಿಧಾನದಲ್ಲಿ ಸದಾಕಾಲ ಸ್ತುತಿಸುವ ಸೌಭಾಗ್ಯವನ್ನು ನಿಮಗೆ ಕರುಣಿಸಲಿ. ಧರ್ಮಕ್ಷೇತ್ರದ ಪರವಾಗಿ ನಿಮಗಿದೋ ಭಾವಪೂರ್ಣ ಶ್ರದ್ಧಾಂಜಲಿ. ಆನುದಿನ ಬೇಡುವು ನಾವು ಪ್ರೀತಿಯ ದೇವನಲಿ ನಿಮ್ಮ ಆತ್ಮ ದೈವೀ ಸಾಂಗತ್ಯದಲ್ಲಿ ಸದಾ ನಲಿಯಲಿ.

ಆ ದೇವ ನಿಮಗೆ ನಿತ್ಯ ವಿಶ್ರಾಂತಿಯ ಕರುಣಿಸಲಿ.





ಶಿವಮೊಗ್ಗ ಧರ್ಮಕ್ಷೇತ್ರದ ಭದ್ರ ಬುನಾದಿ ಬಂಡೆ ಪರಮ ಪೂಜ್ಯ ಡಾ|| ಇಗ್ನೇಷಿಯಸ್ ಪಿಂಟೋ

ಪೀಠಿಕೆ
ಮಲೆನಾಡಿನ ಹೆಚ್ಚಾಗಿ, ಶಿವಮೊಗ್ಗ ಧರ್ಮಕ್ಷೇತ್ರದ ಜನನ ಅತಿರೋಚಕ. ಸುಮಾರು 16ನೇ ಶತಮಾನದಲ್ಲೇ. ಅಂದರೆ ಸುಮಾರು 1657ರ ಆಸುಪಾಸಿನಲ್ಲಿ ಇದರ ಜನನ ಆಗಬೇಕೆತ್ತು! ಅದು, "ಬಿದನೂರು



ಧರ್ಮಕ್ಷೇತ್ರ" ಎಂಬ ಹೆಸರಿನಲ್ಲಿ ಆಗ ಫಾ. ಅಂದ್ರೇಯ ಗೋಮ್ಸ್ ಎಂಬ ಭಾರತೀಯ ಯಾಜಕರ ಹೆಸರೂ ಕೂಡಾ ಪ್ರೇಷಿತ ಪದವಿಗೆ ಮಂಜೂರಾಗಿತ್ತು. ಕಾರಣಾಂತರದಿಂದ ಅದು ಕೈಗೂಡಲಿಲ್ಲ. ಸುಮಾರು 331 ವರ್ಷಗಳ ಬಳಿಕ, ಮೋ|| ಇಗ್ನೇಷಿಯಸ್ ಪಾವ್ಲಾ ಪಿಂಟೋ ಎಂಬ ಅವತಿಮ- ಅಮೂಲ್ಯ ಯಾಜಕರು ಧರ್ಮಾಧ್ಯಕ್ಷರಾಗಿ ಬರಬೇಕಾಗಿದ್ದು ಬಹುಶಃ ದೈವಲಿಖಿತ!

ಶಿವಮೊಗ್ಗ ಧರ್ಮಕ್ಷೇತ್ರದ ಸ್ಥಾಪನಾ ಸಂದೇಶವು ಪೋಪ್ ಜಾನ್ ಪೌಲ್ 2ನೇಯವರ "ಇಡ್ ಸ್ಪೇಕ್ಟಾಂಟೇಸ್" (Id spectantes) ಎಂಬ ಪ್ರೇಷಿತ ಆದೇಶದ ಮೂಲಕ ದಿನಾಂಕ 14-11-1988 ರಂದು ಬಿತ್ತರಗೊಂಡಿತು. ಅಂದೇ ತಮ್ಮ ಪ್ರೇಷಿತ ಪತ್ರ "ಬೆನೆವೋಲೆನ್ಸಿಯಮ್ ಕ್ವಿಡೆಮ್ ನೋಸ್ಟ್ರಾಮ್" (Benevolentiam quidem Nostram) ಮೂಲಕ ಮಹಾ ಧರ್ಮಕ್ಷೇತ್ರದ ಗುರುಶ್ರೇಷ್ಠರಾಗಿದ್ದ ಮೋ|| ಇಗ್ನೇಷಿಯಸ್ ಪಿಂಟೋರವರನ್ನು ನೂತನ ಶಿವಮೊಗ್ಗ ಧರ್ಮಕ್ಷೇತ್ರದ ಪ್ರಥಮ ಧರ್ಮಾಧ್ಯಕ್ಷರನ್ನಾಗಿ ನೇಮಿಸಿದರು.

ಪರಮ ಪೂಜ್ಯ ಡಾ|| ಇಗ್ನೇಷಿಯಸ್ ಪಿಂಟೋರವರ ಧರ್ಮಾಧ್ಯಕ್ಷ ದೀಕ್ಷೆಯು ದಿನಾಂಕ 31-01-1989 ರಂದು ಶಿವಮೊಗ್ಗದ ಸೇಕ್ರೆಡ್ ಹಾರ್ಟ್ ಕ್ರೀಡಾಂಗಣದಲ್ಲಿ ಬಹಳ ವಿಜೃಂಭಣೆಯಿಂದ ನೆರವೇರಿತು. ಆಗ ಇಡೀ ಶಿವಮೊಗ್ಗ ನಗರವೇ ನವ ವಧುವಿನಂತೆ ಸಿಂಗಾರಗೊಂಡಿದ್ದು, ನಯನ ಮನೋಹರ.

1. ನೂತನ ಧರ್ಮಕ್ಷೇತ್ರದ ಭದ್ರ ಬುನಾದಿಯ ಬಂಡೆ

ಪರಮಪೂಜ್ಯ ಇಗ್ನೇಷಿಯಸ್ ಪಿಂಟೋರವರು ಹೊಸದಾಗಿ ಸ್ಥಾಪಿತವಾದ ಶಿವಮೊಗ್ಗ ಧರ್ಮಕ್ಷೇತ್ರದ



ಭದ್ರ ಬುನಾದಿಯ ಭದ್ರ ಬಂಡೆ! ಧರ್ಮಕ್ಷೇತ್ರವೆಂಬುದು ಸಾಧಾರಣ ಸಂಸ್ಥೆಯಲ್ಲ. ಅದೊಂದು ವಿಶ್ವವ್ಯಾಪ್ತಿ ಮಹಾಧರ್ಮಸಭೆಯ ಅಧಿಕೃತ ಶಾಖೆ. ಅದನ್ನು ಶಿಶು ಅವಸ್ಥೆಯಿಂದ ಬೆಳೆಸುವುದಾಗಲಿ, 'ವಿವಿಧ' ಇಲಾಖೆಗಳಿಂದ (ನಿಯೋಗಗಳು) ಕಟ್ಟುವುದಾಗಲಿ ಸುಲಭದ ಮಾತಲ್ಲ. ಸರ್ವಾಂಗೀಣ ಅಭಿವೃದ್ಧಿ ಅಂದರೆ ಧಾರ್ಮಿಕತೆಯ ಜೊತೆ ಜೊತೆಗೆ, ಆರ್ಥಿಕ, ಸಾಮಾಜಿಕ, ಶೈಕ್ಷಣಿಕ, ಸಾಂಸ್ಕೃತಿಕ ಮುಂತಾದ ವಿಭಾಗಗಳ ಅಭಿವೃದ್ಧಿಯ ಕಡೆಗೂ ಪೂಜ್ಯರು ಗಮನ ಹರಿಸಬೇಕಾಗುತ್ತದೆ. ಪರಮ ಪೂಜ್ಯ ಇಗ್ನೇಷಿಯಸ್ ಪಿಂಟೋರವರು, ತಮ್ಮ ಧರ್ಮಾಧ್ಯಕ್ಷ ದೀಕ್ಷೆ ತೆಗೆದುಕೊಂಡ ದಿನದಿಂದಲೇ ಕಾರ್ಯೋನ್ಮುಖರಾದರು! ಭವ್ಯ ಇತಿಹಾಸವುಳ್ಳ ಶಿವಮೊಗ್ಗಕ್ಕೆ ಭವ್ಯ ಭವಿಷ್ಯವನ್ನು ನಿರ್ಮಿಸುವ ಕನಸು ಅವರದು!

ಪ್ರಾರಂಭದಲ್ಲೇ, ಇಳಿ-ವಂಸು ಸ್ಥಿ ನೆಲೆ ಲ್ಲೂ ಎಳೆಂಸು ವಯಸ್ಸಿನವರಂತೆ, ಮಿಂಚಿನಂತೆ ಸಂಚರಿಸಿ ಮೂರು ಜಿಲ್ಲೆಗಳಲ್ಲಿರುವ ಎಲ್ಲಾ ಧರ್ಮಕೇಂದ್ರ, ಎಲ್ಲಾ ಪಾಲನಾ ಕೇಂದ್ರಗಳನ್ನು ನೋಡಿ, ಅಲ್ಲಿನ ಗುರು ಕನ್ಯಾಸ್ತ್ರೀಯವರನ್ನು ಭೇಟಿ ಮಾಡಿ, ಅಲ್ಲಿನ ಸ್ಥಿತಿಗತಿಗಳನ್ನು ಅರಿತುಕೊಂಡರು. ಯಾವ ರೀತಿಯಲ್ಲಿ ನೂತನ ಧರ್ಮಕ್ಷೇತ್ರ ರೂಪಿತವಾಗಬೇಕೆಂಬುದನ್ನು ವಿವಿಧ ಚಿಂತನಾ - ಸಮಾಲೋಚನಾ ಸಭೆಗಳ ಮುಖಾಂತರ ಕಂಡುಕೊಂಡರು.

ಕೆಲವೇ ತಿಂಗಳುಗಳಲ್ಲಿ ವಿವಿಧ ಪರಿಷತ್ತು, ಸಮಿತಿಗಳಿಗೆ ನಿಯಮಾವಳಿಗಳನ್ನು ಹೊಸದಾಗಿ ರೂಪಿಸಿ, ಆ ಸಮಿತಿಗಳು ಸಮರ್ಥವಾಗಿ ಕಾರ್ಯ ನಿರ್ವಹಿಸುವಂತೆ ಮಾಡಿದರಲ್ಲದೆ, ಧರ್ಮಕ್ಷೇತ್ರದ ಸರ್ವಜನರ ಒಳಿತಿಗಾಗಿ "ಶಿವಮೊಗ್ಗ ಮಲ್ಟಿಪರ್ಪಸ್ ಸೋಶಿಯಲ್ ಸರ್ವಿಸ್ ಸೊಸೈಟಿ" (SMSSS) ಎಂಬ ಸಮಾಜ ಸೇವಾ ಸಂಸ್ಥೆಯನ್ನು ಹುಟ್ಟು



ಹಾಕಿದ ಜನಕ ಅವರು. ಹೀಗೆ ಸರ್ವಾಂಗೀಣ ಪ್ರಗತಿಗೆ "ಬುನಾದಿಯ ಬಂಡೆಯಾದರು" ಆರ್ಚ್ ಬಿಷಪ್ ಇಗ್ನೇಷಿಯಸ್ ಪಿಂಟೋ.

2. ದೂರ ದೃಷ್ಟಿಯುಳ್ಳ ಧೀಮಂತ ವ್ಯಕ್ತಿ. ಭವಿಷ್ಯದಲ್ಲಿ ಶಿವಮೊಗ್ಗ ಧರ್ಮಕ್ಷೇತ್ರ ವಿವಿಧ ರಂಗಗಳಲ್ಲಿ ಪ್ರಗತಿಯನ್ನು ಸಾಧಿಸಬೇಕಾದರೆ ಪ್ರಾರಂಭದ ಸಿದ್ಧತೆ ಸರಿಯಾಗಿ ಮಾಡಿರಬೇಕು. ಇದನ್ನು ಮನಗೊಂಡ ಪೂಜ್ಯರು, ಅನೇಕ ಊರುಗಳಲ್ಲಿ ಹಲವಾರು ಎಕರೆ ಭೂಮಿಯನ್ನು ಖರೀದಿಸಿದರು. ಇದರ ಫಲಶ್ರುತಿಯಾಗಿ, ಈಗ ಅನೇಕ ಅಭಿವೃದ್ಧಿ ಕಾರ್ಯಗಳು ಆಗಿವೆ. ಉದಾಹರಣೆಗೆ ಆಗ ಅವರು ಖರೀದಿಸಿದ ಭೂಮಿಯಲ್ಲಿ ಈಗ "ಸನ್ನಿಧಿ" ಎಂಬ ಧರ್ಮಕ್ಷೇತ್ರದ ಪಾಲನಾ ಕೇಂದ್ರ ತಲೆಎತ್ತಿದೆ!



ಧರ್ಮಾಧ್ಯಕ್ಷರ ವಾಸಕ್ಕೆ ಯೋಗ್ಯ ನಿವಾಸಬೇಕಲ್ಲವೇ? ಇದನ್ನು ಆಲೋಚನೆ ಮಾಡಿದ ಪೂಜ್ಯರು 1990ರ ದಶಕದಲ್ಲಿ ವಿನೂತನ, ವಿಶಿಷ್ಟ ಶೈಲಿ ಎಂದೇ ಪರಿಗಣಿತವಾಗಿದ್ದ ಶೈಲಿಯನ್ನು ಅನುಷ್ಠಾನಕ್ಕೆ ತಂದರು. ಹಲವಾರು ವರ್ಷಗಳ ಕಾಲ ಬಾಳಿಕೆ ಬರಬೇಕೆಂಬ ಸದುದ್ದೇಶದಿಂದ ಸುಭದ್ರವಾದ "ಮಲ್ಲಿಗೆ ಮನೆ" ಎಂಬ ಧರ್ಮಾಧ್ಯಕ್ಷರ ನಿವಾಸವನ್ನು



ನಿರ್ಮಿಸಿ, ದಿನಾಂಕ 31-01-1992ರಂದು ಉದ್ಘಾಟಿಸಿದರು.

ಶಿವಮೊಗ್ಗದ ಪ್ರಧಾನಾಲಯದ ಧರ್ಮಕೇಂದ್ರಕ್ಕೆ ಸುಸಜ್ಜಿತವಾದ ಗುರುನಿವಾಸವೊಂದನ್ನು ನಿರ್ಮಿಸಿ, ಅದನ್ನು ದಿನಾಂಕ: 31-01-1995 ರಂದು ಲೋಕಾರ್ಪಣೆ ಮಾಡಿದರು.

ಆಗ ಪುಣ್ಯಸ್ಥಳವಾಗಿದ್ದ ಹರಿಹರ ಆರೋಗ್ಯ ವಾತೆಯ ಬಸಿಲಿಕದ ಪ್ರಗತಿಯಲ್ಲೂ ಅವರ ಪಾಲಿದೆ. ಮುಖ್ಯವಾಗಿ, ಪ್ರಸ್ತುತ



ಲೇಖನ
ಫಾದರ್ ಇಗ್ನೇಷಿಯಸ್ ಪಿಂಟೋ



ಈಗಿನ ಮಹಾಲಯದ ಕಟ್ಟಡದ ವಿನ್ಯಾಸದಲ್ಲೂ ಅದರ ಶಂಕು ಸ್ಥಾಪನೆಯಲ್ಲೂ ಮತ್ತೆ ಉದ್ಘಾಟನೆಯಲ್ಲೂ (31-08-1992) ಅವರ ಪಾತ್ರ ಹಿರಿದು.



ಹೀಗೆ ಭವಿಷ್ಯದಲ್ಲಿ ಭವ್ಯ ಪ್ರಗತಿಯ ಕನಸನ್ನು ಕಂಡ ದೂರದೃಷ್ಟಿ ಧೀಮಂತ ವ್ಯಕ್ತಿ ಧರ್ಮಾಧ್ಯಕ್ಷ ಇಗ್ನೇಷಿಯಸ್ ಪಿಂಟೋ.

3. ಪ್ರಖ್ಯಾತ ಪ್ರಧಾನಾಲಯದ ಪ್ರಸಿದ್ಧ ಧರ್ಮಾಧ್ಯಕ್ಷರು

ಶಿಥಿಲಗೊಂಡ ಹಳೆಯ ಪ್ರಧಾನಾಲಯದ ಬದಲಿಗೆ ನೂತನವಾಗಿ ನಿರ್ಮಿಸಲು ಹೊರಟ ಪರಮಪೂಜ್ಯ ಡಾ|| ಇಗ್ನೇಷಿಯಸ್ ಪಿಂಟೋರವರಿಗೆ ಎದುರಾಗಿದ್ದ ಹತ್ತು ಹಲವಾರು



ಸವಾಲುಗಳು. ಎಲ್ಲಕ್ಕಿಂತ ಮಿಗಿಲಾಗಿ ಹಣಕಾಸಿನ ಸವಾಲು. ಇವೆಲ್ಲವುಗಳನ್ನು ಧೈರ್ಯವಾಗಿ ಎದುರಿಸಲು ಸಿದ್ಧರಾಗಿ ದಿನಾಂಕ 31-01-1994 ರಂದು ಕಟ್ಟಡದ ಶಂಕುಸ್ಥಾಪನೆ ನೆರವೇರಿಸಿದರು. ಬಳಿಕ ಸಮಾರು 4 ವರ್ಷಗಳ ಅವಿರತ ಶ್ರಮವಾದ ಫಲವಾಗಿ ದಿನಾಂಕ 31-01-1998 ರಂದು, ಇದರ ಲೋಕಾರ್ಪಣೆ ಆಯಿತು.

ಈ ಪವಿತ್ರ ಹೃದಯ ಪ್ರಧಾನಾಲಯ ಒಳಾಂಗಣದಲ್ಲಿ ಸ್ಥಂಭ-ಕಂಬಗಳಿಲ್ಲದ ವಿನ್ಯಾಸ! ಈ ವಿನ್ಯಾಸವೇ





**“ದೈಹಿಕವಾಗಿ ತುಸು ದಣಿವಾಗಿದ್ದರೂ
ಅದನ್ನು ಮನಸ್ಸಿಗೆ ತೆಗೆದುಕೊಂಡರೆ
ನಮ್ಮ ದೇಹ ಯಾವಾಗಲೂ
ವಿಶ್ರಾಂತಿಯನ್ನೇ ಬಯಸುತ್ತದೆ.
ಇಂತಹ ಮಾನಸಿಕ ಕಲ್ಪನೆಗಳನ್ನು
ನಾವು ಕಲ್ಪಿಸಿಕೊಳ್ಳಬಾರದು”**

ಬಯಸುತ್ತದೆ. ಇಂತಹ ಮಾನಸಿಕ ಕಲ್ಪನೆಗಳನ್ನು ನಾವು ಕಲ್ಪಿಸಿಕೊಳ್ಳಬಾರದು” ಎಂದು ಹೇಳುತ್ತಿದ್ದರು.

ಒಂಟಿಯಾಗಿರುವುದೇ ಸಂಭವಿಸುವಂತಹ ಸಮಾರಂಭಗಳಿಗೆ ಹೋದರೂ ಸದಾ ಲವಲವಿಕೆಯಿಂದ ಇರುತ್ತಿದ್ದ ಅವರು ಪಾದರಸದಂತೆ ಓಡಾಡುತ್ತಿದ್ದರು. ಒಂದೊಂದು ಮೆಟ್ಟಿಲುಗಳನ್ನು ಏರುವುದರ ಬದಲು ಬೇಗಬೇಗನೇ ಹಾರುತ್ತಿದ್ದರು! ಅಷ್ಟೊಂದು ಚುರುಕು. ಅಷ್ಟೊಂದು ಲವಲವಿಕೆ!

5. ಅದ್ಭುತ ಜ್ಞಾಪಕ ಶಕ್ತಿಯ ಜ್ಞಾನ ಭಂಡಾರ

ಮನುಷ್ಯರಲ್ಲಿ ಸಹಜ ಮಟ್ಟಿಗೆ ಜ್ಞಾಪಕ ಶಕ್ತಿ ಇದ್ದೇ ಇರುತ್ತದೆ. ಕೆಲವರಿಗೆ ಕಮ್ಮಿ ಇನ್ನು ಕೆಲವರಿಗೆ ಹೆಚ್ಚು. ಆದರೆ ಪರಮ ಪೂಜ್ಯರ ವಿಚಾರದಲ್ಲಿ ಇದು ವಿಸ್ಮಯವೆಂದರೆ ತಪ್ಪಾಗಲಾರದು. ಪೂಜ್ಯರ ಜ್ಞಾಪಕ ಶಕ್ತಿ ನಿಜವಾಗಿಯೂ ಅಸಾಧ್ಯ ಮತ್ತು ಅತ್ಯದ್ಭುತ. ತಮ್ಮ ಸಂಪರ್ಕಕ್ಕೆ ಬಂದ ವ್ಯಕ್ತಿಗಳ ಹೆಸರು, ಅವರ ಪೂರ್ವಪರ, ಪ್ರತಿಯೊಂದು ಘಟನೆಗಳ ತಾರೀಖು, ಸಮಯ, ಹೀಗೆ ಎಲ್ಲವೂ ಈ ಪುಟ್ಟ ಮೆದುಳಲ್ಲಿ ದಾಸ್ತಾನು. ಸಂಬಂಧಪಟ್ಟ ವಿಚಾರಗಳು ಬಂದಾಗ, ಪಟಪಟನೆ, ಚಕಚಕನೆ ದಿನಾಂಕ, ಸಮಯ ಇತ್ಯಾದಿಗಳನ್ನು ಹೇಳುತ್ತಿದ್ದರು. ಶಿವಮೊಗ್ಗ ಧರ್ಮಕ್ಷೇತ್ರದ ಮೂರೂ ಜಿಲ್ಲೆಗಳ ಪ್ರತಿ ಮೈಲುಗಲ್ಲು ಸಹ ಅವರ ಮೆದುಳಲ್ಲಿ ಸ್ಥಿರವಾಯಿತು.

ಊರಿಂದ ಊರಿಗೆ ಇರುವ ಕಿಲೋಮೀಟರ್‌ಗಳು, ಪ್ರಯಾಣಿಕನು ಕ್ರಮಿಸಬೇಕಾದ ಸಮಯವನ್ನು ಈಗಿನ “GPRS” ರೀತಿ ಪೂಜ್ಯರು ನಿಖರವಾಗಿ ಹೇಳುತ್ತಿದ್ದರು. ಶಿವಮೊಗ್ಗ ಧರ್ಮಕ್ಷೇತ್ರದ ಬಹಳಷ್ಟು ಜನರ ಹೆಸರುಗಳು ಅವರಿಗೆ ಕಂಠಪಾಠ.

6. ಶೈಕ್ಷಣಿಕತೆಗೆ ಮಹತ್ವ ನೀಡಿದ ಮುತ್ತುದ್ಧಿ

“ಶಿಕ್ಷಣ ತಜ್ಞರು” ಎಂದು ಖ್ಯಾತಿ ಪಡೆದಿದ್ದ ಅವರು ಬದುಕಿನ ಬಹುಭಾಗವನ್ನು ಬೆಂಗಳೂರು ಮತ್ತು ಧರ್ಮಪ್ರಾಂತ್ಯದಲ್ಲಿ, ಶಾಲಾಕಾಲೇಜುಗಳಲ್ಲಿ ಶಿಕ್ಷಕರಾಗಿ, ಮುಖ್ಯೋಪಧ್ಯಾಯರಾಗಿ, ಪ್ರಾಚಾರ್ಯರಾಗಿ ಹೀಗೆ ಅನೇಕ ಹುದ್ದೆಗಳಲ್ಲಿ ಸೇವೆ ಸಲ್ಲಿಸಿದ ಸುಧೀರ್ಘ ಅನುಭವಿ ಅವರರು.

ಈ ಅನುಭವವು ಶಿವಮೊಗ್ಗ ಧರ್ಮಕ್ಷೇತ್ರದ ಶೈಕ್ಷಣಿಕ ಪ್ರಗತಿಗೆ ಸಹಾಯವಾಯಿತು. ಶೈಕ್ಷಣಿಕವಾಗಿ

ಬಡವಾಗಿದ್ದ ಶಿವಮೊಗ್ಗ ಧರ್ಮಕ್ಷೇತ್ರಕ್ಕೆ ಹೊಸ ರೂಪ ನೀಡಿದ ಕೀರ್ತಿಗೆ ಭಾಜನರು ಅವರು. ಅದಕ್ಕೆ ಈ ಪುಟ್ಟ ದಾಖಲೆಯೇ ಸಾಕ್ಷಿ. ಅವರು ತಮ್ಮ ಸೇವಾಧಿ ಕಾರವನ್ನು 1989ರಲ್ಲಿ ಸ್ವೀಕರಿಸಿದಾಗ ಇದ್ದ ಶೈಕ್ಷಣಿಕ ಅಂಕಿ ಅಂಶಕ್ಕೂ ಅವರು ವರ್ಗಾವಣೆಗೊಳ್ಳುವ ಸಂದರ್ಭದಲ್ಲಿ ಇದ್ದ ಅಂಕಿ ಅಂಶಕ್ಕೂ ವ್ಯತ್ಯಾಸ ಗಮನಿಸಿ.

ಕ್ರ.ಸಂ. ವಿಷಯಗಳು 1889 1998

1. ಪದವಿ ಪೂರ್ವ ಕಾಲೇಜು	-	01
2. ಪೌಢಶಾಲೆಗಳು	09	13
3. ಹಿ. ಪ್ರಾ. ಶಾಲೆಗಳು	17	27
4. ಸರ್ಕಾರಿ ಶಾಲೆಗಳು	10	23
5. ಐಟಿಐ	-	01

ಇದು ಗಮನಾರ್ಹ ಬೆಳವಣಿಗೆಯೆಂದರೆ ತಪ್ಪಾಗಲಾರದು.

7. ಪಾಲನಾ ಸೇವೆಗಾಗಿ ಮಿಡಿದ ಮನಸ್ಸು!

“ಹೋಗಿ ಸಾರಿರಿ ನನ್ನ ಶುಭಸಂದೇಶವನ್ನು...” ಎಂಬ ಕ್ರಿಸ್ತ ಆದೇಶವನ್ನು ಅಕ್ಷರಶಃ ಪರಿಪಾಲಿಸಲು ಪೂಜ್ಯರ ಮನಸ್ಸು ಮಿಡಿಯಿತು. ವಿಶಾಲವಾದ ಧರ್ಮಕ್ಷೇತ್ರದ 3 ಜಿಲ್ಲೆಗಳಲ್ಲಿ ಕೇವಲ 14 ಧರ್ಮಕ್ಷೇತ್ರಗಳು ಹಾಗೂ 20 ಗುರುಗಳು ಇದ್ದರು. ಪೂಜ್ಯ ಧರ್ಮಾಧ್ಯಕ್ಷರು ಇದನ್ನು “ತುರ್ತು ಧಾರ್ಮಿಕ ಕಾರ್ಯಾಚರಣೆ”ಯಾಗಿ ಕೈಗೆತ್ತಿಕೊಂಡರು. ಕ್ರಿಸ್ತ ಆದೇಶ ಪಾಲನೆಗಾಗಿ, ಧಾರ್ಮಿಕ ಗುರುಗಳನ್ನು ಧಾರ್ಮಿಕ ಕನ್ಯಾಸ್ತ್ರೀಯರನ್ನು ಆಧ್ಯಾತ್ಮಿಕ ಬೆಳಕೊಯ್ಯುವ ಕೊಯ್ಲುಗಾರರಾಗಲು ಆಮಂತ್ರಿಸಿದರು. ಇದರ ಫಲವಾಗಿ ಪೂಜ್ಯರ ಕೇವಲ 9 ವರ್ಷಗಳ ಅವಧಿಯಲ್ಲಿ ಧರ್ಮಕ್ಷೇತ್ರಗಳು 14 ರಿಂದ 22ಕ್ಕೆ ಏರಿತು. ಗುರುಗಳ ಸಂಖ್ಯೆ ಧಾರ್ಮಿಕರೂ ಸೇರಿ 20 ರಿಂದ 38 ಕ್ಕೆ ಏರಿತು. ಧಾರ್ಮಿಕ ಕನ್ಯಾ ಮಠಗಳ ಸಂಖ್ಯೆ 11 ರಿಂದ 20ಕ್ಕೆ ಏರಿತು.

ತಮ್ಮ 64ರ ಇಳಿ ವಯಸ್ಸಿನಲ್ಲಿ ಧರ್ಮಾಧ್ಯಕ್ಷ ಸೇವಾಧಿ ಕಾರ ಬಂದಿರುವುದೆಂದೂ ಸ್ಪಷ್ಟವಾಗಿ ಅರಿತಿದ್ದ ಪೂಜ್ಯರು, ತ್ವರಿತ ಗತಿಯಲ್ಲಿ ಪಾಲನಾಭಿವೃದ್ಧಿ, ಆಧ್ಯಾತ್ಮಿಕ ಅಭಿವೃದ್ಧಿಗಳ ಜೊತೆ ಜೊತೆಗೆ ಸರ್ವಾಂಗೀಣ ಅಭಿವೃದ್ಧಿಗೆ ಒತ್ತು ನೀಡಿದರು.

ಪರಮಪೂಜ್ಯ ಡಾ|| ಇಗ್ನೇಶಿಯಸ್ ಪಿಂಟೋ ರವರ ಸೇವೆಯ ಕಾಲಾವಧಿ ಕೇವಲ 9 ವರ್ಷಗಳು! 1989 ರಿಂದ 1998. ಈ ಕಾಲಾವಧಿಯಲ್ಲಿ ಪಾಲನಾ ಸೇವೆಗಾಗಿ ಕಟ್ಟಿದ ಸೇವಾ ಸೈನಿಕರ ಪಕ್ಷಿನೋಟ ಕೆಳಕಂಡಂತಿದೆ

ಕ್ರ.ಸಂ ವಿಷಯ	1989	1998
1. ಗುರುಗಳ ಒಟ್ಟು ಸಂಖ್ಯೆ	20	38
2. ಧರ್ಮಕ್ಷೇತ್ರಗಳು	14	22
3. ಪಾಲನಾ ಕೇಂದ್ರಗಳು	36	43
4. ಧಾರ್ಮಿಕ ಗುರುಗಳ ಸಂಖ್ಯೆಗಳು	-	04
5. ಧಾರ್ಮಿಕ ಕನ್ಯಾಸ್ತ್ರೀಯರ ಸಂಖ್ಯೆಗಳು	07	13
6. ಕಾನ್ವೆಂಟ್‌ಗಳು	11	20
7. ಧರ್ಮಭಗಿನಿಯರು	107	150

8. ಉದಾರ ಮನಸ್ಸಿನ ತಿಸ್ತಿನ ಸಿಪಾಯಿ.

ಬಡ ಶಿವಮೊಗ್ಗ ಧರ್ಮಕ್ಷೇತ್ರದ ಬೆಳವಣಿಗೆಯ ಜೊತೆ ಜೊತೆಗೆ ಬಡ ಜನರ ಉದ್ಧಾರವೂ ಅವರ ಕಣ್ಮಂಡೆ ಇತ್ತು. ಈಗಾಗಲೇ ಬರೆದಿರುವಂತೆ, ಪ್ರತ್ಯೇಕ ಸೇವಾ ಸಂಸ್ಥೆಯನ್ನು ಸ್ಥಾಪಿಸಿದರೂ, ಉದಾರ ಹೃದಯದ ಪೂಜ್ಯರ ಬಳಿ ನೆರವು ಕೋರಿ ಯಾರು ಬಂದರೂ, ಬರಿ ಕೈಯಲ್ಲಿ ಹೋಗುತ್ತಿರಲಿಲ್ಲ. “ಮಲ್ಲಿಗೆ ಮನೆ” (ಧರ್ಮಾಧ್ಯಕ್ಷ ನಿವಾಸ)ಗೆ ಬಂದವರಾಗಲಿ ಅಥವಾ ಇತರ ಕಡೆಗಳಲ್ಲಿ ಅವರನ್ನು ಭೇಟಿ ಮಾಡಿದವರಾಗಲಿ ಅವರ ಕೊಡುಗೆಯ ಕೈ ಮುಂದೆ ಕೃತಾರ್ಥರಾಗದೆ ಹಿಂತಿರುಗಿಲ್ಲ. ಹೂ ಕೊಡಲು ಸಾಧ್ಯವಿಲ್ಲದಿದ್ದರೂ ಹೂವಿನ ಎಸಳನ್ನಾದರೂ ಕೊಡದೆ ಇರುತ್ತಿರಲಿಲ್ಲ. ಅವರಿಂದ ನೆರವು ಪಡೆದವರು ಬಹುಮುಖ್ಯವಾಗಿ ಬಡ ವಿದ್ಯಾರ್ಥಿಗಳು ಮತ್ತು ಅನಾರೋಗ್ಯ ಪೀಡಿತರು!

ಈ ಉದಾರ ಮನಸ್ಸಿನ, ಪ್ರೀತಿಯ ಹೃದಯದ ಹೊರಗೆ ಗೋಚರಿಸುತ್ತಿದ್ದುದು, ತಿಸ್ತಿನ ಮುಖ. ಅವರ ಮಾತಿನಲ್ಲೂ ತಿಸ್ತು, ಕೃತಿಯಲ್ಲೂ ತಿಸ್ತು, ಉಡುಪಿನಲ್ಲೂ ತಿಸ್ತು, ಊಟದಲ್ಲೂ ತಿಸ್ತು, ಸವಯಂ ಪಾಲನೆಯಲ್ಲೂ ತಿಸ್ತು. ಕೊನೆಯ ಮಾತು!

ಕಾಣಲು ಘನಗಂಭೀರರಾಗಿ ಕಂಡರೂ, ಅತ್ಯಂತ ಪ್ರೀತಿಮಯಿ ವ್ಯಕ್ತಿ, ಪೂಜ್ಯ ಮಹಾ ಧರ್ಮಾಧ್ಯಕ್ಷ ಡಾ|| ಇಗ್ನೇಶಿಯಸ್ ಪಿಂಟೋ. ಸೂಕ್ಷ್ಮ ಮತಿಯುಳ್ಳ ಪೂಜ್ಯರು, ಯಾವುದೇ ಸಮಸ್ಯೆ ಬಂದರೂ, ಅದನ್ನು ಸೂಕ್ಷ್ಮವಾಗಿ ಗಮನಿಸಿ, ಗ್ರಹಿಸಿ, ತಕ್ಕ ಪರಿಹಾರ ಕಂಡು ಹಿಡಿಯುವುದರಲ್ಲಿ ಸಿದ್ಧಹಸ್ತರು. ಬಹು ಭಾಷೆ ಬಲ್ಲವರಾಗಿದ್ದ ಅವರು, ಆಂಜ್ಞಾ ಭಾಷೆಗಳ ಜನರೊಂದಿಗೆ ಪ್ರೀತಿಯಿಂದ ಆಯಾ ಭಾಷೆಯಲ್ಲಿಯೇ ಮಾತನಾಡಿಸಿ ಮನಗಿಲ್ಲುವ ಮನೋಭಾವ ಅವರಲ್ಲಿತ್ತು. ಹೀಗೆ, ಅಪೂರ್ವ ಪ್ರತಿಭೆಗಳ ಗಣಿಯಾದ ಪೂಜ್ಯರು ನಮ್ಮ ಶಿವಮೊಗ್ಗ ಧರ್ಮಕ್ಷೇತ್ರದ ಬೆಳವಣಿಗೆಯ ಭದ್ರ ಬುನಾದಿಯ ಬಂಡೆಯಾಗಿದ್ದುದು ನಮ್ಮ ಸೌಭಾಗ್ಯವೇ ಸರಿ. ದೇವರು ಅವರ ಆತ್ಮಕ್ಕೆ ಚಿರಶಾಂತಿ ಕರುಣಿಸಲಿ.

ಇದರ ಹೆಗ್ಗಳಿಕೆ!! ಏಕ ವೇಳೆಯಲ್ಲಿ ಕುರ್ಚಿ - ಬೆಂಚುಗಳಿಲ್ಲದೆ ಸುಮಾರು 4000 ಜನರು ಕುಳಿತುಕೊಳ್ಳುವ ವ್ಯವಸ್ಥೆಯ ವಿನ್ಯಾಸ.

ಈ ಚರ್ಚನ ಪೂರ್ಣ ವಿಸ್ತೀರ್ಣ 18000 ಚದರ ಅಡಿ. ಉದ್ದ 140 ಅಡಿ, ಅಗಲ 182 ಅಡಿ. ಈ ಚರ್ಚನ ಘಂಟೆ ಗೋಪುರದಲ್ಲಿ 2 ಘಂಟೆಗಳಿವೆ. ಇದರಲ್ಲಿ ಒಂದು ಹಳೆಯ ಘಂಟೆ. ಇದು 1859ರಲ್ಲಿ ಫ್ರಾನ್ಸ್ ದೇಶದಿಂದ ತಂದಿರುವುದು.

ಈ ಬೃಹತ್ ದೇವಾಲಯ ನಿರ್ಮಾಣವಾದ ಬೆಳ್ಳಿ ಹಬ್ಬವು ಇದರ ನಿರ್ಮಾಪಕ ಪರಮ ಪೂಜ್ಯ ಡಾ|| ಇಗ್ನೇಶಿಯಸ್ ಪಿಂಟೋರವರು ದೈವಾಧೀನರಾಗುವ 8 ದಿನಗಳ ಮುಂಚೆ ಬಹು ಸಂಭ್ರಮ ಸಡಗರದಿಂದ ನೆರವೇರಿತಷ್ಟೇ. ಅಂದರೆ ದಿನಾಂಕ 31-01-2023 ರಂದು. ಅಷ್ಟೇ ಅಲ್ಲ, ಅಂದು ಅವರು ತಮ್ಮ ಧರ್ಮಾಧ್ಯಕ್ಷ ದೀಕ್ಷೆಯ 34 ವರ್ಷಗಳನ್ನು ಪೂರೈಸಿದ ದಿನ. ಇ ದ ಲ್ಲ ವ ನ ಲ್ನ ಬ ಹು ಶಃ ಖಂಡಿತವಾಗಿಂಯೂ ನೆನಪಿಗೆ ತೆಗೆದುಕೊಂಡಿದ್ದು, ಪ್ರಖ್ಯಾತ ಪ್ರಧಾನಾಲಯವನ್ನು ನಿರ್ಮಿಸಿದ ಪ್ರಸಿದ್ಧ ಧರ್ಮಾಧ್ಯಕ್ಷರು. ಸಂತ್ಯಾಪ್ತಭಾವದಿಂದ ದೈವಾಧೀನರಾದರೇನೋ?

4. ದಣಿವರಿಯದ ಪಾದರಸದ ವ್ಯಕ್ತಿ

ಪರಮಪೂಜ್ಯ ಡಾ|| ಇಗ್ನೇಶಿಯಸ್ ಪಿಂಟೋರವರು ಬದುಕಿರುವಾಗ ಎಂದೂ “ದಣಿವು” ಎಂಬ ಪದದ ಪದಪ್ರಯೋಗ ಮಾಡಿರಲಿಲ್ಲ. ಸದಾ ಲವಲವಿಕೆಯಿಂದ ಕೂಡಿರಬೇಕೆಂಬುದೇ ಅವರ ನಿಲುವು. ಅವರನ್ನು ಹತ್ತಿರದಿಂದ ನೋಡಿರುವ ನಾವು ಇದಕ್ಕೆ ಸಾಕ್ಷಿ. ದೂರದ ಬೇರೆ ಊರಿಗೆ ಹೋಗಿ ಬಂದಿರುವಾಗ ಅಥವಾ ಇಡೀ ದಿನ ಅಲ್ಲಿ ಇಲ್ಲಿ ಹೊರಗಡೆ ಓಡಾಟದಲ್ಲಿ ದಿನ ಕಳೆದಿರುವಾಗ ಆಯಾಸ ಆಗುವುದು ಸಹಜ. ಇದಕ್ಕೆ ತದ್ವಿರುದ್ಧವಾಗಿ ಪೂಜ್ಯರು ಕೆಲವೇ ಕೆಲವು ನಿಮಿಷಗಳ ಕಾಲ ವಿಶ್ರಾಂತ ಕೊಠಡಿಗೆ ಹೋಗಿ ಮುಖ ತೊಳೆದುಕೊಂಡು ಲವಲವಿಕೆಯಿಂದ ಕಛೇರಿಯ ಕುರ್ಚಿಯಲ್ಲೇ ವಿರಾಜಮಾನರಾಗುತ್ತಿದ್ದುದು ಅವರ ದಿನನಿತ್ಯದ ಕ್ರಮ. “ತಮಗೆ ದಣಿವಾಗಲಿವೇ?” ಎಂದು ಪ್ರಶ್ನಿಸಿದರೆ ಅವರು, “ಯಾಕೆ ಹಾಗೆ ಹೇಳುತ್ತೀರಿ? ದೈಹಿಕವಾಗಿ ತುಸು ದಣಿವಾಗಿದ್ದರೂ ಅದನ್ನು ಮನಸ್ಸಿಗೆ ತೆಗೆದುಕೊಂಡರೆ ನಮ್ಮ ದೇಹ ಯಾವಾಗಲೂ ವಿಶ್ರಾಂತಿಯನ್ನೇ

ಶುಭ ಶುಕ್ರವಾರ: ಪಾಪದ ದಾಸತ್ವದಿಂದ ಬಿಡುಗಡೆಗೊಳಿಸಿ, ವಿಜಯದಡೆಗೆ ನಡೆಸಿದ ಸುದಿನ

ಒಮ್ಮೆ ಜಾರ್ಜ್ ಥಾಮಸ್ ಎಂಬ ಗುರುಗಳೊಬ್ಬರು ಶುಭ ಶುಕ್ರವಾರದಂದು ಪವಿತ್ರ ಸಾಂಗ್ಯಗಳನ್ನು ನಡೆಸಲು ದೇವಾಲಯಕ್ಕೆ ಬಂದಾಗ ತಮ್ಮ ಕೈಯಲ್ಲಿ ಒಂದು ಹಕ್ಕಿಯ ಗೂಡನ್ನು ತಂದು ಅದನ್ನು ಪೀಠದ ಮೇಲಿಡುತ್ತಾ ತಮ್ಮ ಪ್ರಭೋದನೆಯನ್ನು ಆರಂಭಿಸುತ್ತಾರೆ. ತಾವು ಪವಿತ್ರ ಗುರುವಾರದ ಸಾಂಗ್ಯಗಳನ್ನು ಮುಗಿಸಿ ದೇವಾಲಯದ ಮುಂದೆ ಇರುವ ಗೇಟಿನ ಬಳಿ ನಿಂತಿರುವಾಗ ಒಬ್ಬ ಪುಟ್ಟ ಬಾಲಕ ತನ್ನ ಕೈಗಳಲ್ಲಿ ಒಂದು ಸುಂದರವಾದ ಪಕ್ಷಿಗೂಡನ್ನು ಹಿಡಿದು ಬರುತ್ತಿದ್ದ. ಆ ಗೂಡಿನಲ್ಲಿ ಮೂರು ಪುಟ್ಟ ಪಕ್ಷಿಗಳಿದ್ದವು ಹಾಗೂ ಅವು ನೀರಿನಲ್ಲಿ ನೆನೆದು ಒದ್ದೆಯಾಗಿ ನಡುಗುತ್ತಿರುವುದನ್ನು ಗುರುಗಳು ಗಮನಿಸಿದರು. ಅವರು ಆ ಬಾಲಕನನ್ನು ನಿಲ್ಲಿಸಿ, ನಿನ್ನ ಕೈಯಲ್ಲಿರುವುದೇನು? ಎಂದು ಪ್ರಶ್ನಿಸಿದಾಗ ಆತ ಇದು ಪಕ್ಷಿಗೂಡು, ಇದರಲ್ಲಿ ಮೂರು ಪುಟ್ಟ ಪಕ್ಷಿಗಳಿವೆ ಎಂದನು. ಗುರುಗಳು ಮತ್ತೆ ತಮ್ಮ ಮಾತನ್ನು ಮುಂದುವರೆಸುತ್ತಾ ಈ ಪಕ್ಷಿಗಳು ನಿನಗೆ ಎಲ್ಲಿ ಸಿಕ್ಕವು ಎಂದು ಕೇಳಿದಾಗ, ಆತ ನಾನು ಹೂವಿನ ತೋಟಕ್ಕೆ ಆಡಲು ಹೋದಾಗ ಅಲ್ಲಿ ಈ ಮೂರು ಪಕ್ಷಿಗಳನ್ನು ಕಂಡೆ ತಕ್ಷಣ ಅದನ್ನು ಎತ್ತಿಕೊಂಡು ಗೂಡಿನಲ್ಲಿ ಬಂಧಿಸಿಕೊಂಡೆ ಎಂದು ಬಾಲಕ ಉತ್ತರಿಸಿದ. ಗುರುಗಳು ಈ ಪಕ್ಷಿಗಳನ್ನು ಕೊಂಡು ಹೋಗಿ ನೀನು ಏನು ಮಾಡುವೆ? ಎಂದು ಕೇಳಿದಾಗ ಆತ ನಾನು ಅವುಗಳನ್ನು ಮನೆಗೆ ಕೊಂಡು ಹೋಗುತ್ತೇನೆ. ಅವುಗಳ ಜೊತೆ ಆಟ ಆಡುತ್ತೇನೆ, ಅವುಗಳನ್ನು ಗೋಳಾಡಿಸುತ್ತೇನೆ. ಅವುಗಳ ರೆಕ್ಕೆ ಪುಕ್ಕಗಳನ್ನು ಕಿತ್ತು ಹಾಕುತ್ತೇನೆ, ಅವುಗಳು ಹಾರಾಡದಂತೆ ಮಾಡುತ್ತೇನೆ ಎಂದು ಆತ ಮರುನುಡಿದ. ಅದಕ್ಕೆ ಗುರುಗಳು ನೀನು ಹಾಗೇ ಮಾಡಿದರೆ ಅವು ಹಾರಾಡಲಾರವು ನಂತರ ನಿನಗೆ ಬೇಜಾರಾಗುವುದು. ಆಗ ನೀನು ಏನು ಮಾಡುವೆ ಎಂದಾಗ ಆತ, ನನ್ನ ಬಳಿಯೊಂದು ಬೆಕ್ಕಿದೆ ನಾನು ಇವುಗಳನ್ನು ಅದಕ್ಕೆ ಆಹಾರವನ್ನಾಗಿ ನೀಡುತ್ತೇನೆ ಎಂದ. ಈ ಬಾಲಕನ ಮಾತನ್ನು ಕೇಳಿದ್ದೇ ತಡ ಗುರುಗಳ ಮನಸ್ಸಿಗೆ ಮಂಕು ಬಡಿದಂತಾಯಿತು. ತಕ್ಷಣ ಗುರುಗಳು ಹಾಗಾದರೆ ಈ ಪಕ್ಷಿಗಳನ್ನು ನೀನು ನನಗೆ ಮಾರು ನಿನಗೆ ಎಷ್ಟು ಹಣ ಬೇಕು ಕೇಳು ನಾನು ನಿನಗೆ ಅಷ್ಟು ಹಣ ನೀಡುತ್ತೇನೆ ಎಂದರು.

ಅದಕ್ಕೆ ಆ ಬಾಲಕ ಇದನ್ನು ನೀವೇಕೆ ಕೊಂಡುಕೊಳ್ಳುವಿರಿ, ಸುಮ್ಮನೆ ನಿಮಗೆ ತೊಂದರೆಯೇ ಜಾಸ್ತಿ. ಏಕೆಂದರೆ, ಈ ಪಕ್ಷಿಗಳು ಸರಿಯಾಗಿ ಹಾಡುವುದಿಲ್ಲ. ಕುಣಿಯುವುದಿಲ್ಲ, ಸದಾ ಕರ್ಕಶ ದ್ವನಿಯಲ್ಲಿ ಕೂಗುತ್ತದೆ. ಎನ್ನುತ್ತಾನೆ. ಆದರೂ ಗುರುಗಳು ಆ



ಲೇಖನ
ವಿಷಯ: ಶುಭ ಶುಕ್ರವಾರದ ಸಾಂಗ್ಯಗಳ ಪ್ರಭಾವ

ಬಾಲಕನಿಗೆ ಮನವೊಲಿಸಿ ಆತ ಕೇಳಿದಷ್ಟು ಹಣ ನೀಡಿ ಆ ಪಕ್ಷಿಗಳನ್ನು ಕೊಂಡುಕೊಳ್ಳುತ್ತಾರೆ. ಆ ಪಕ್ಷಿಗಳೇ ಈ ಬುಟ್ಟಿಯಲ್ಲಿವೆ ಎಂದು ಅವರು ಜನರಿಗೆ ತೋರಿಸುತ್ತಾರೆ. ಹಾಗೂ ಆ ಪಕ್ಷಿಗಳನ್ನು ಹಾರಲು ಬಿಡುತ್ತಾ ಅವುಗಳಿಗೆ ಬಂಧನದಿಂದ ಬಿಡುಗಡೆಯನ್ನು ನೀಡುತ್ತಾರೆ. ನಂತರ ಅವರು ತಮ್ಮ ಪ್ರಭೋದನೆಯನ್ನು ಮುಂದುವರೆಸುತ್ತಾ ಮತ್ತೊಂದು ಕಥೆಯನ್ನು ಹೇಳುತ್ತಾರೆ.

ಒಮ್ಮೆ ಸೈತಾನನು ಏದೇನ್ ಉದ್ಯಾನವನದಿಂದ ಹೊರಬರುತ್ತಿದ್ದನಷ್ಟೆ. ಅದೇ ಸಂದರ್ಭದಲ್ಲಿ ಯೇಸು ಸೈತಾನನನ್ನು ಭೇಟಿಯಾಗುತ್ತಾರೆ. ಸೈತಾನನ ಮುಖದಲ್ಲಿ ಸಂತೋಷವು ತುಂಬಿ ತುಳುಕಾಡುತ್ತಿತ್ತು. ಆಗ ಅವರು ಏಕೆ ಇಷ್ಟೊಂದು ಸಂತೋಷವಾಗಿದ್ದೀಯಾ? ಎಂದು ಕೇಳಲು ಆತ ನುಡಿಯುತ್ತಾನೆ "ನಾನು ಈಗಷ್ಟೇ ಏದೇನ್ ಉದ್ಯಾನವನಕ್ಕೆ ಹೋಗಿದ್ದೆ ಅಲ್ಲಿ ಆದಾಮ್ ಹಾಗೂ ಹವ್ವರಿಂದ ಹಿಡಿದು ಭೂಮಂಡಲದ ಎಲ್ಲಾ ಜನರಿಗೆ ನನ್ನ ವಂಚನೆ ಎಂಬ ಬಲೆಯನ್ನು ಬೀಸಿದೆ. ಅವರೆಲ್ಲರೂ ಒಮ್ಮೆಗೆ ಆ ಬಲೆಯಲ್ಲಿ ಸಿಲುಕಿ ಕೊಂಡರು. ಅವರನ್ನು ನಾನು ನನ್ನ ಬಂಧನದಲ್ಲಿರಿಸಿರುವೆ ಎಂದನು. ಅದಕ್ಕೆ ಯೇಸು, ಆ ಜನರನ್ನು ಏನು ಮಾಡುವೆ? ಎಂದು ಕೇಳಿದಾಗ ಆತ ನಾನು ಅವರೊಂದಿಗೆ ಆಟ ಆಡುತ್ತೇನೆ, ಅವರನ್ನು ಕೆಟ್ಟ ಮಾರ್ಗಕ್ಕೆ ಅಥವಾ ವಿನಾಶ ಮಾರ್ಗದಲ್ಲಿ ನಡೆಸುವೆ, ಅವರು ವಿವಾಹವಾಗಿ ನಂತರ ವಿಚ್ಛೇದನ

ನೀಡುವಂತೆಯೂ, ಒಬ್ಬರನ್ನೊಬ್ಬರು ಹೀಯಾಳಿಸುವಂತೆಯೂ, ಕುಡಿತ, ಧೂಮಪಾನ, ಮಾದಕ ವ್ಯಸನಗಳಿಗೆ ಬಲಿಯಾಗುವಂತೆಯೂ, ವಿಶ್ವವನ್ನೇ ನಾಶಪಡಿಸುವಂತಹ ಬಾಂಬ್‌ಗಳನ್ನು ತಯಾರಿಸಲು ಕಲಿಸುತ್ತೇನೆ ಹಾಗೂ ಅದರಲ್ಲೇ ಅವರನ್ನು ನರಳುವಂತೆ ಮಾಡುವೆನು, ಕೊನೆಗೆ ಎಲ್ಲವೂ ನೆರವೇರಿದಾಗ ನಾನು ಅವರನ್ನು ಸಾಯಿಸುವೆನು ಎಂದು ನುಡಿಯುತ್ತಾನೆ. ಆಗ ಯೇಸು ಇವರನ್ನು ಬಿಡಿಸಲು ನಿನಗೇನು ಬೇಕು ಕೇಳು ನಾನು ಕೊಡುತ್ತೇನೆ ಎಂದು ನುಡಿಯುತ್ತಾರೆ. ಆಗ ಸೈತಾನನು ನಿಮಗೇಕೆ ಈ ಜನರ ಸಹವಾಸ ಅವರು ದುಷ್ಟರು, ಮುಂದೆ ನಿಮ್ಮನ್ನು ಹೀಂಟುಗಳಿಸಿ, ಹಿಂಸಿಸುವರು, ಇಲ್ಲ ಸಲ್ಲದ ಆರೋಪಗಳನ್ನು ನಿಮ್ಮ ಮೇಲೆ ಹೊರಿಸುವರು, ನಿಮ್ಮ ಮೇಲೆ ಉಗುಳುವರು, ಕೀಳಾಗಿ ನಿಮ್ಮನ್ನು ಹತ್ಯೆಗೈಯುವರು ಎನ್ನುತ್ತಾನೆ. ಆದರೂ, ಯೇಸು ನನ್ನ ಜನರನ್ನು ಬಿಡುಗಡೆ ಮಾಡಲು ನಿನಗೇನು ಬೇಕು? ಎಂದಾಗ ಆತ ಪ್ರಭುವಿನ ಪ್ರಾಣ ಹಾಗೂ ಅವರ ದೇಹದ ಇಡೀ ರಕ್ತವನ್ನೇ ಕೇಳುತ್ತಾನೆ. ಕೊನೆಗೆ ಯೇಸು ತಮ್ಮ ರಕ್ತವನ್ನು ಸುರಿಸಿ, ಪ್ರಾಣವನ್ನು ಧಾರೆಯೆರೆಯುವ ಮೂಲಕ ಜನರನ್ನು ಪಾಪವೆಂಬ ಬಂಧನದಿಂದ ಬಿಡುಗಡೆಗೊಳಿಸಿ ವಿಜಯದಡೆಗೆ ನಡೆಸುತ್ತಾರೆ. ಇದೇ ನಮ್ಮ ಪ್ರಭುವಿನ ಪ್ರೀತಿ. ಪ್ರೀತಿಯ ಇನ್ನೊಂದು ಮುಖವೇ ತ್ಯಾಗ. ಇದೇ ಆಗಿದೆ ಶುಭ ಶುಕ್ರವಾರದ ನೈಜ ಅರ್ಥ. ಪ್ರಭು ಯೇಸು ತಮ್ಮ ಜೀವವನ್ನು ಹಾಗೂ ರಕ್ತವನ್ನು ಮಾನವ ಕುಲಕ್ಕಾಗಿ ಅರ್ಪಿಸುವುದರ ಮೂಲಕ ನಮ್ಮೆಲ್ಲರನ್ನು ತಮ್ಮವರನ್ನಾಗಿ ಆರಿಸಿಕೊಂಡರು.

ಪವಿತ್ರ ಶುಕ್ರವಾರ ಅಥವಾ ಶುಭ ಶುಕ್ರವಾರ ಎಂದಾಕ್ಷಣ ಕೆಲವರು ನೆನೆಸಿಕೊಳ್ಳುವುದು ಪ್ರಭುವಿನ ಮರಣವನ್ನು ಮಾತ್ರ. ಅವರು ಕಾಣುವುದು ಶಿಲುಬೆಯಲ್ಲಿ ನರಳುತ್ತಿರುವ ಯೇಸುವನ್ನು. ಹಾದಿಬೀದಿಗಳಲ್ಲಿ ನಡೆದು, ಸಂಕಟದಿಂದ ಬಳಲಿ ಬೆಂಡಾಗಿರುವ, ರಕ್ತದಲ್ಲಿ ಮಿಂದಿ ಶಿಲುಬೆಯೆಂಬ ಮರದ ಮೇಲೆ ಮೊಳೆಗಳನ್ನು ಜಡಿಸಿಕೊಂಡಿರುವ ದೇಹವನ್ನು ಮಾತ್ರ ಆದರೇ, ಶಿಲುಬೆಯಲ್ಲಿ ಕಷ್ಟಪಡುತ್ತಿರುವ, ನೋವಿನಲ್ಲಿರುವ

ಕ್ರಿಸ್ತರನ್ನು ಕಂಡು ದುಃಖಿಸುವ ಬದಲು ಅಲ್ಲಿ ನಮಗಾಗಿ ಅವರು ತೋರುತ್ತಿರುವ ಅಪರಿಮಿತ ಪ್ರೀತಿ, ತ್ಯಾಗ, ಸಹನೆಯನ್ನು ಕಂಡು ಸಂತೋಷಿಸಿ, ಅವರು ನಮಗಾಗಿ ಮಾಡಿರುವ ತ್ಯಾಗಕ್ಕೆ ಕೃತಜ್ಞತೆಯನ್ನು ಸಲ್ಲಿಸುವ ಸುದಿನವೇ ಶುಭ ಶುಕ್ರವಾರ. ಇದೇ ಕ್ರೈಸ್ತ ಧರ್ಮ ನಮ್ಮೆಲ್ಲರಿಗೂ ಬೋಧಿಸುತ್ತಿರುವ ನೈಜ ಸತ್ಯವಾಗಿದೆ. ಯೇಸು ಆ ಶಿಲುಬೆಯ ಮರದ ಮೇಲೆ ಮಡಿದದ್ದೇ ಈ ಶಿಲುಬೆಯ ಸಂಕೇತದ ಅರ್ಥವೇ ಸಂಪೂರ್ಣವಾಗಿ ಬದಲಾಯಿತು. 1 ಕೊರಿಂಥಿಯರಿಗೆ 1:18ರಲ್ಲಿ "ವಿನಾಶ ಮಾರ್ಗದಲ್ಲಿರುವವರಿಗೆ ಶಿಲುಬೆಯ ಸಂದೇಶ ಹುಚ್ಚು ಸಂಗತಿಯಾಗಿದೆ. ಮುಕ್ತಿಮಾರ್ಗದಲ್ಲಿರುವ ನಮಗಾದರೋ ಅದು ದೈವ-ಶಕ್ತಿಯಾಗಿದೆ". ಆದ್ದರಿಂದ ಯೇಸು ಶಿಲುಬೆಯ ಮೇಲೆ ಮಡಿಯುವುದರ ಮೂಲಕ ಶಿಲುಬೆಯನ್ನು ದೈವಶಕ್ತಿಯ ಸಂದೇಶವಾಗಿ ನೀಡಿದ್ದಾರೆ. ಮಾನವನು ಪ್ರತಿಬಾರಿ ದೇವರ ವಿರುದ್ಧ ಪಾಪ ಮಾಡಿದಾಗ ದೇವರು ಆತನನ್ನು ಕ್ಷಮಿಸಿ ಒಪ್ಪಂದದ ಮೂಲಕ ರಕ್ಷಣೆಯ ಭರವಸೆಯನ್ನು ನೀಡಿದರು. ಈ ಒಪ್ಪಂದದ ತುತ್ತ ತುದಿಯ ಅಂತಿಮ ಸಾಕ್ಷಾತ್ಕಾರ ಪ್ರಭು ಯೇಸುವಿನ ಶಿಲುಬೆಯ ಮರಣದಲ್ಲಿ ನಡೆಯಿತು.

ಪವಿತ್ರ ಶುಕ್ರವಾರ ನಮ್ಮೆಲ್ಲರನ್ನು ಪ್ರಭು ದಾಸತ್ವದಿಂದ ಬಿಡುಗಡೆಮಾಡಿ ವಿಜಯದಡೆಗೆ ನಡೆಸಿದ ಸುದಿನವಾಗಿದೆ. ಆದ್ದರಿಂದ ಧರ್ಮಸಭೆಯು ನಮ್ಮ ಪಾಪಮಯ ಜೀವನಕ್ಕೆ ಅಂತ್ಯ ನೀಡಿ, ಪರಿಶುದ್ಧತೆಯ ಬದುಕಿನಡೆಗೆ ನಡೆಯಲು ಕರೆನೀಡುತ್ತಿದೆ. ಹಾಗಾದರೇ, ಈ ಲೋಕಕ್ಕೆ ಪಾಪವು ಹೇಗೆ ಅಂಟಿಕೊಂಡಿತು ಎಂದು ನಾವು ಅವಲೋಕಿಸಿದರೆ ಮೊತ್ತ ಮೊದಲಿಗೆ ನಮಗೆ ಕಾಣ ಸಿಗುವುದು ನಮ್ಮ ಆದಿ ತಂದೆ-ತಾಯಿಯರ ಪಾಪ.

ಮೊದಲ ಮಾನವನಾದ ಆದಾಮನು ಜೀವ ಪಡೆದ ವ್ಯಕ್ತಿ - ಕಡೆಯ ಆದಾಮನಾದರೋ ಜೀವ ಕೊಡುವ ಆತ್ಮ (1 ಕೊರಿಂಥಿ 15:45):

ಆದಿಕಾಂಡದಲ್ಲಿ ನಾವು ಓದುವಂತೆ ದೇವರು ವಿಶ್ವವನ್ನು ರೂಪಿಸಿ, ಕೊನೆಗೆ ತಮ್ಮನ್ನೇ ಹೋಲುವ ಮಣ್ಣಿನ ರೂಪವೊಂದನ್ನು ಮಾಡಿ ಅದರಲ್ಲಿ ತಮ್ಮದೇ ಶ್ವಾಸವನ್ನು ಊದಿ ಮನುಷ್ಯರನ್ನು ಸೃಷ್ಟಿಸಿದರು (ಅದಿ 2:7). ಇವರು ದೇವರಿಂದ ಜೀವವನ್ನು ಪಡೆದ ವ್ಯಕ್ತಿಗಳು. ದೇವರು ಅವರನ್ನು ಸಮಸ್ತ ಸೃಷ್ಟಿಯ ಕಿರೀಟವನ್ನಾಗಿ ಮಾಡಿದರು

(ಆದಿ 1:29). ಆದರೇ, ಆದಾಮು ಹಾಗೂ ಆತನ ಮಡದಿ ಹವ್ವ ಸರ್ವದ ಕುತಂತ್ರಕ್ಕೆ ಬಲಿಯಾಗಿ ಒಳಿತು ಕೆಡುಕಿನ ಮರದ ಹಣ್ಣನ್ನು ತಿನ್ನುವುದರ ಮೂಲಕ ಈ ಲೋಕಕ್ಕೆ ಪಾಪ ಹಾಗೂ ಮರಣವನ್ನು ತಂದರು. ಆದರೇ, ಹೊಸ ಒಡಂಬಡಿಕೆಯಲ್ಲಿ ಮಗದೊಬ್ಬ ಆದಾಮನನ್ನು ಕಾಣುತ್ತೇವೆ. ಆತ ಜೀವ ಪಡೆದ ವ್ಯಕ್ತಿಯಲ್ಲಾ ಬದಲಿಗೆ ಜೀವ ಕೊಡುವ ವ್ಯಕ್ತಿ. ಆತ ಸ್ವರ್ಗದಿಂದ ಇಳಿದು ಬಂದ ವ್ಯಕ್ತಿ (ಯೋವಾನ್ಸ 6:38). ಮೊದಲ ಆದಾಮು ತನ್ನ ಮಡದಿಯೊಂದಿಗೆ ಸೇರಿ ಪಾಪ-ಕೃತ್ಯವನ್ನು ಮಾಡಿದ. ಆದರೇ, ಹೊಸ ಒಡಂಬಡಿಕೆಯ ಆದಾಮು ನಮ್ಮ ಪಾಪಗಳನ್ನು ತನ್ನ ಮೇಲೆ ಹೊತ್ತುಕೊಂಡು ಶಿಲುಬೆ ಮರಣವನ್ನೇರಿ (1 ಪೇತ್ರ 2:24) ತನ್ನ ಮಡದಿಯಾಗಿರುವ ಕರ್ತವ್ಯಗಳನ್ನು ಪೂರೈಸಿ ಪಾಪ ಮಾಡದಂತೆ ತಡೆದ. ಆ ಹೊಸ ಒಡಂಬಡಿಕೆಯ ಆದಾಮನೇ ಪ್ರಭುಯೇಸು. ಆದಾಮನ ಪಾಪದಿಂದ ಮರಣ ಈ ಲೋಕವನ್ನು ಪ್ರವೇಶಿಸಿತು. ಆದರೇ, ಪ್ರಭು ಯೇಸುಕ್ರಿಸ್ತರ ಮೂಲಕ ಪಾಪವು ಅಳಿದು ಹೋಗಿ ನಿತ್ಯಜೀವ ಹಾಗೂ ದೇವರ ಅನುಗ್ರಹ ನಮಗೆ ಲಭಿಸಿತು. ಆದ್ದರಿಂದ ಸಂತ ಪೌಲರು ಕೊರಿಂಥಿಯರಿಗೆ ಬರೆದ ಮೊದಲ ಪತ್ರದಲ್ಲಿ ನುಡಿಯುತ್ತಾರೆ "ಮಣ್ಣಿಗೆ ಸಂಬಂಧಪಟ್ಟವರು ಮಣ್ಣಿನಿಂದ ಆದವನಂತೆಯೇ ಇರುತ್ತಾರೆ. ಸ್ವರ್ಗಕ್ಕೆ ಸಂಬಂಧಪಟ್ಟವರು ನಮ್ಮನ್ನು ಅಮರತ್ವಕ್ಕೆ ನಡೆಸುತ್ತಾರೆ". ಹೀಗೆ, ದೀಕ್ಷಾಸ್ನಾನದಲ್ಲಿ ಹೊಸ ಒಡಂಬಡಿಕೆಯ ಆದಾಮನಾಗಿ ಪ್ರಭು ಯೇಸು ನಮ್ಮೆಲ್ಲರಿಗೂ ಜನ್ಮಪಾಪದಿಂದ ವಿಮುಕ್ತಿಯನ್ನು ನೀಡುತ್ತಾರೆ.

ಎರಡನೇದಾಗಿ, ಹಳೆಯ ಒಡಂಬಡಿಕೆಯಲ್ಲಿ ನಾವು ಅನೇಕ ವ್ಯಕ್ತಿಗಳ ಜೀವನವನ್ನು ಕಾಣುತ್ತೇವೆ. ಅವರು ದೇವರ ಸೇವಕರಾಗಿ, ಪ್ರವಾದಿಗಳಾಗಿ, ಇಸ್ರಾಯೇಲ್ ಜನರನ್ನು ದಾಸತ್ವದಿಂದ, ಘೋರಪಾಪದಿಂದ ದೂರಾಗಿಸಿ, ದೇವರತ್ತ ಬರಲು ಅವರು ಶ್ರಮಿಸುತ್ತಾರೆ. ಆದರೆ ಮುಂದಿನ ನಡೆಯನ್ನು ರಕ್ಷಣಾಚರಿತ್ರೆಯ ಬುನಾದಿಯಾಗಿರುವ ಪ್ರಭು ಯೇಸುಕ್ರಿಸ್ತರು ತಮ್ಮ ಜೀವನದ ಮೂಲಕ ಅಂತ್ಯಗೊಳಿಸಿ ಅದಕ್ಕೆ ನೈಜ ಅರ್ಥವನ್ನು ದೊರಕಿಸುತ್ತಾರೆ.

ದಾಸತ್ವಕ್ಕೆ ಬಿಡುಗಡೆಯ ಚಿಹ್ನೆ ಮೋಶೆಯಾದರೆ - ಅಮರತ್ವಕ್ಕೆ ವಿಜಯದ ಲಾಂಛನ ಪ್ರಭು

ಯೇಸುಕ್ರಿಸ್ತರು: ವಿಮೋಚನಾಕಾಂಡವನ್ನು ನಾವು ಓದುವಾಗ ಕಾಣ ಸಿಗುವ ಅಂಶ, ಮೋಶೆ ಇಸ್ರಾಯೇಲ್ ಜನರನ್ನು ಈಜಿಪ್ಟ್ ನಾಡಿನಿಂದ ಬಿಡುಗಡೆಮಾಡಿ, ಅವರನ್ನು ತಪ್ಪಿನ ದಾರಿಯಿಂದ ದೂರಾಗಿಸಿ, ಸತ್ಯದ ಹಾದಿಯಲ್ಲಿ ನಡೆಯಲು ದೇವರ ಆಜ್ಞೆಗಳನ್ನು ನೀಡುವುದರ ಮೂಲಕ ಸತ್ಯಪಥದಲ್ಲಿ ನಡೆಸುತ್ತಾನೆ. ಹೊಸ ಒಡಂಬಡಿಕೆಯ ಮೋಶೆಯಾಗಿರುವ ಪ್ರಭು ಯೇಸು ಜನರನ್ನು ಪಾಪದ ಕತ್ತಲೆಯಿಂದ ದೂರಾಗಿಸಲು ಸರ್ವರ ಪಾಪವನ್ನು ತನ್ನ ಹೆಗಲ ಮೇಲೆ ಹೊತ್ತುಕೊಂಡು ಜೋರ್ಡಾನ್‌ನಿಂದ ಕಲ್ವಾರಿಗಿರಿ-ಯುವರೆಗೂ ನಡೆಯುತ್ತಾ, ಪ್ರೀತಿಯೆಂಬ ಹೊಸ ಆಜ್ಞೆಯನ್ನು ನೀಡುತ್ತಾ, ಅಮರತ್ವದಡೆಗೆ ನಡೆಸುತ್ತಾರೆ. ಹಳೆಯ ಒಡಂಬಡಿಕೆಯ ಮೋಶೆಯ ಜೀವನಕ್ಕೂ ಪ್ರಭು ಯೇಸುವಿನ ಜೀವನಕ್ಕೂ ತುಂಬಾ ಹೋಲಿಕೆಗಳಿವೆ. ಇಬ್ಬರ ಜೀವನವೂ ಜನರನ್ನು ದಾಸತ್ವದಿಂದ ಬಿಡುಗಡೆ ಮಾಡಲು ಮೀಸಲಾಗಿದೆ. ಹಳೆಯ ಒಡಂಬಡಿಕೆಯಲ್ಲಿ ಇಸ್ರಾಯೇಲ್ ಜನರು ಹೋರ್ ಬೆಟ್ಟದಿಂದ ಹೊರಟು ಎದೋಮ್‌ನ ನಾಡನ್ನು ಸುತ್ತಿಕೊಂಡು ಪ್ರಯಾಣ ಮಾಡುವಾಗ ಆಯಾಸಗೊಂಡು ಬೇಸರವಾಗಿ ದೇವರಿಗೂ ಹಾಗೂ ಮೋಶೆಗೂ ವಿರುದ್ಧವಾಗಿ ಮಾತನಾಡುತ್ತಾ ಗೊಣಗುತ್ತಿದ್ದರು. ಆಗ ಸರ್ವೇಶ್ವರ ಅವರ ಮಧ್ಯೆ ವಿಷಸರ್ಪಗಳನ್ನು ಬರಮಾಡಿದರು. ಅವರಲ್ಲಿ ಅನೇಕರು ಸತ್ತು ಹೋದರು. ತಪ್ಪನ್ನು ಅರಿತ ಜನರು ಮೋಶೆಗೆ ದೇವರ ಹಾಗೂ ನಿಮ್ಮ ವಿರುದ್ಧ ಮಾತನಾಡಿ ಪಾಪ ಕಟ್ಟಿಕೊಂಡವು ಎಂದು ಮೊರೆಯಿಟ್ಟಾಗ ದೇವರು ಮೋಶೆಗೆ ಕಂಚಿನ ಸರ್ಪವನ್ನು ಮಾಡಿ ದ್ವಜಸ್ತಂಭದ ಮೇಲಿಡಲು ಹೇಳಿದರು. ಅದನ್ನು ಕಣ್ಣೆತ್ತಿ ನೋಡಿದವರು ಜೀವವನ್ನು ಪಡೆದುಕೊಂಡರು. ಆದರೇ, ಹೊಸ ಒಡಂಬಡಿಕೆಯ ಮೋಶೆಯಾಗಿರುವ ಯೇಸು ತಾವೇ ಸ್ವತಃ ಶಿಲುಬೆ ಎಂಬ ದ್ವಜ ಸ್ತಂಭದ ಮೇಲೆ ರಾತ್ರಿ ಅವರಲ್ಲಿ ವಿಶ್ವಾಸವಿರಿಸಿದವರಿಗೆ ಅಮರತ್ವದ ಭಾಗ್ಯವನ್ನು ಕರುಣಿಸಿದರು.

ಪಶ್ಚಾತ್ತಾಪದ ಜೀವನಕ್ಕೆ ಪ್ರವಾದಿ ಯೋನ ಗುರುತಾದರೇ - ಪಾಪಕ್ಕೆ ವಿಮುಖರಾಗಿ ದೇವರಿಗೆ ಅಧಿಮುಖರಾಗಲು ಯೇಸುವೇ ಸಂಕೇತ: ದೇವರು ಪ್ರವಾದಿ ಯೋನನನ್ನು ನಿನವೇ ಜನರನ್ನು ಪಾಪ ಬಂಧನದಿಂದ ಬಿಡುಗಡೆ ಮಾಡಲು

ಕಳುಹಿಸುತ್ತಾರೆ. ಆದರೇ, ಪ್ರವಾದಿ ಯೋನ ದೇವರಿಂದ ತಪ್ಪಿಸಿಕೊಳ್ಳಲು ಬೇರೆ ದೇಶಕ್ಕೆ ಓಡಿಹೋಗಲು ಒಂದು ನಾವೆಯನ್ನು ಹತ್ತಿ ಪ್ರಯಾಣ ಮಾಡುತ್ತಾನೆ. ಆದರೇ, ಸಮುದ್ರದಲ್ಲಿ ಅಲೆಗಳೆಂದಾದಾಗ ಆತನ ಸಂಗಡಿಗರು ಚೀಟು ಹಾಕಿದಾಗ ಅದು ಯೋನನ ಹೆಸರನ್ನು ಸೂಚಿಸುತ್ತದೆ. ಆಗ ಆತ ತನ್ನ ಸಹ ಸಂಗಡಿಗರ ಜೀವವನ್ನು ಉಳಿಸಲು ತನ್ನನ್ನು ಸಮುದ್ರಕ್ಕೆ ಎಸೆಯಲು ಹೇಳುತ್ತಾನೆ. ಒಂದು ದೊಡ್ಡ ಮೀನು ಆತನನ್ನು ನುಂಗುತ್ತದೆ. ಮೂರು ಹಗಲಿರುಳು ಆತ ಮೀನಿನ ಉದರದಲ್ಲಿದ್ದು ಕೊನೆಗೆ ಆ ಮೀನು ಆತನನ್ನು ನಿನವೇ ನಗರದ ಬಳಿ ಬಿಡುತ್ತದೆ. ಆತ ದೇವರ ಚಿತ್ತಕ್ಕೆ ತಲೆಬಾಗಿ ಜನರನ್ನು ಪಾಪದಿಂದ ದೂರಾಗಲು, ಪಶ್ಚಾತ್ತಾಪ ಪಡಲು ಹಾಗೂ ಬರಲಿರುವ ದೇವರ ಕೋಪಾಗ್ನಿಯಿಂದ ಅವರನ್ನು ತಪ್ಪಿಸಿಕೊಳ್ಳಲು ಕರೆಯನ್ನು ನೀಡಿ ಆ ಜನರನ್ನು ಪಾಪದ ದಾಸ್ಯದಿಂದ ಬಿಡಿಸುತ್ತಾನೆ. ಆದರೇ, ಹೊಸ ಒಡಂಬಡಿಕೆಯಲ್ಲಿ ಪ್ರವಾದಿ ಯೋನನಿಗಿಂತಲೂ ಮೇಲಾದವನಿದ್ದಾನೆ. ಆತನು ಸಹ ತನ್ನ ಜನರನ್ನು ಪಾಪದ ಕತ್ತಲೆಯಿಂದ ಬಿಡಿಸಲು ಬಂದ. ತನ್ನ ಸಹ ಮಿತ್ರರಿಗಾಗಿ ತನ್ನ ಪ್ರಾಣವನ್ನೇ ಅವರಿಗಾಗಿ ಧಾರೆಯೆರೆದ. ಹೀಗೆ ಪ್ರವಾದಿ ಯೋನ ಮೀನಿನ ಉದರದಲ್ಲಿ ಮೂರು ದಿನ ಕಳೆದನೋ ಹಾಗೇ ಈತ ಭೂ ಗರ್ಭದಲ್ಲಿ ಮೂರು ದಿನಗಳನ್ನು ಕಳೆದು ನಂತರ ಮೃತ್ಯುಂಜಯನಾಗಿ ಜಗಕ್ಕೆ ವಿಮೋಚನೆಯನ್ನು ತಂದ. ಅವರೇ ಪ್ರಭುಯೇಸು.

ಪಾಸ್ತರಿಕ ಕುರಿಮರಿ ಇಸ್ರಾಯೇಲರಿಗೆ ಗುಲಾಮಗಿರಿಯಿಂದ ಬಿಡುಗಡೆ ನೀಡಿದರೇ, ಪ್ರಭುಯೇಸು ಲೋಕದ ಪಾಪಗಳನ್ನು ಪರಿಹರಿಸುವ ಕುರಿಯಾಗಿ ಇಡೀ ಮಾನವ ಕುಲಕ್ಕೆ ಬಿಡುಗಡೆ ನೀಡಿದರು:

ಹಳೆಯ ಒಡಂಬಡಿಕೆಯ ವಿಮೋಚನಾಕಾಂಡದ 12ನೇ ಅಧ್ಯಾಯವನ್ನು ನಾವು ಓದುವಾಗ ಇಸ್ರಾಯೇಲರು ಫರೋಹನ ಸಾವ್ರಾಜ್ಯದಲ್ಲಿ ಗುಲಾಮರಾಗಿ ಬಾಳುತ್ತಾ, ನರಳುತ್ತಾ ಜೀವನವನ್ನು ಸಾಗಿಸುತ್ತಿದ್ದರು. ಅವರ ಮೊರೆಯನ್ನು ಆಲಿಸಿದ ದೇವರು ಮೋಶೆಯನ್ನು ಫರೋಹನ ವಿರುದ್ಧವಾಗಿ 10 ವಿಧದ ಪಿಡುಗುಗಳನ್ನು ಬರಮಾಡುತ್ತಾರೆ. ಇದಕ್ಕೆಲ್ಲಾ ಬಗ್ಗದ ಫರೋಹನನ ಮೊಂಡುತನವನ್ನು ಕಂಡ ದೇವರು ಈಜಿಪ್ಟಿನ ಚೊಚ್ಚಲ ಮಕ್ಕಳನ್ನು ಸಂಹಾರ ಮಾಡಲು ತೀರ್ಮಾನಿಸುತ್ತಾರೆ. ಈಜಿಪ್ಟಿನವರಿಗೆ ಅದು ಕರಾಳ ರಾತ್ರಿಯಾದರೇ, ಇಸ್ರಾಯೇಲರಿಗೆ ಅದು ಬಿಡುಗಡೆಯ ಹಬ್ಬ. ಅದನ್ನೇ ಪಾಸ್ತರಿಕ ಎಂದು ಅವರು ಆಚರಿಸುತ್ತಾರೆ. ದೇವರ ಆಜ್ಞೆಯ ಮೇರೆಗೆ ಇಸ್ರಾಯೇಲರು ಆ ರಾತ್ರಿ ಒಂದು ಕಳಂಕರಹಿತವಾದ ಒಂದು ಗಂಡು ಕುರಿಮರಿಯನ್ನು ಕೊಲ್ಲಬೇಕಿತ್ತು (ವಿಮೋ 12:5), ವಧಿಸಿದ ಪ್ರಾಣಿಯ ಎಲುವೊಂದನ್ನಾದರೂ ಮುರಿಯ ಬಾರದು (ವಿಮೋ 12:46), ಅದರ ರಕ್ತವನ್ನು ಮನೆಯ ಬಾಲಿಗಿನ ಎರಡೂ ನಿಲುವು ಪಟ್ಟಿಗಳ ಮೇಲೂ ಹಚ್ಚಬೇಕಿತ್ತು (ವಿಮೋ 12: 7-8). ಆ ರಾತ್ರಿ ದೇವರು ಈಜಿಪ್ಟ್ ದೇಶದ ನಡುವೆ ಹಾದು ಹೋಗುವಾಗ ಯಾವ ಮನೆಯ ಮೇಲೆ ಆ ಬಲಿ ಕುರಿಮರಿಯ ರಕ್ತವಿರುವುದಿಲ್ಲವೋ ಆ ಮನೆಯ ಚೊಚ್ಚಲ ಮಕ್ಕಳನ್ನು ದೇವರು ಸಂಹಾರ ಮಾಡುತ್ತಿದ್ದರು. ಆದರೇ, ಯಾರ ಮನೆಯ ಬಾಗಿಲಿನ ಮೇಲೆ ರಕ್ತದ ಗುರುತು ಇರುತ್ತದೆಯೋ ಅವರನ್ನು ದೇವರು ಉಳಿಸುತ್ತಿದ್ದರು (ವಿಮೋ 12:23). ಹಾಗೇ ಆ ಕುಟುಂಬದವರು ವಧಿಸಿದ ಆ ಕುರಿಮರಿಯ ಮಾಂಸವನ್ನು ಅವರು ಬೇಗ ಬೇಗನೇ ಸೇವಿಸಬೇಕಿತ್ತು (ವಿಮೋ 12:8).

ಹೊಸ ಒಡಂಬಡಿಕೆಯಲ್ಲಿ ಮತ್ತೊಂದು ಕುರಿಮರಿಯನ್ನು ನಾವು ಕಾಣುತ್ತೇವೆ. ಈ ಕುರಿಮರಿಯ ದೇವರೇ ಲೋಕದ ಪಾಪಗಳನ್ನು ಪರಿಹರಿಸಲು ನೇಮಿಸಿದ ಕುರಿಮರಿ. ಈ ಕುರಿಮರಿಯ ವಧೆಯೇ ಅಂತಿಮ ಬಲಿ ಅರ್ಪಣೆಯಾಗಿತ್ತು ಎಂದರೆ, ಲೋಕದ ಪಾಪಗಳನ್ನು ಹೊತ್ತು ಆ ಕುರಿಮರಿ, ತನ್ನ ಬಲಿಯನ್ನು ನೀಡಿತು. ಆ ಕುರಿಮರಿಯೇ ಪ್ರಭುಯೇಸು. ಸ್ನಾನಿಕ ಯೋವಾನ್ಸ ಪ್ರಭು ಯೇಸುವೇ ಲೋಕದ ಪಾಪಗಳನ್ನು ಪರಿಹರಿಸಲು ಬಂದ ದೇವರ ಕುರಿಮರಿ ಎಂದು ಜಗತ್ತಿಗೆ ತೋರಿಸಿದರು (ಯೋವಾ 1:29). ತಮ್ಮಲ್ಲಿ ಯಾವ ಕಳಂಕವಿಲ್ಲದಿದ್ದರೂ ಲೋಕಕ್ಕಾಗಿ ಯೇಸುಕ್ರಿಸ್ತರು ತಮ್ಮ ಅಮೂಲ್ಯ ರಕ್ತವನ್ನು ಸುರಿಸಿದರು. ಅವರು ಸತ್ತಾಗ ಅವರ ಎಲುವೊಂದನ್ನು ಮುರಿಯ ಕೂಡದು ಎಂಬ ದೈವವಾಕ್ಯ ಕಲ್ವಾರಿಗಿರಿಯ ಮೇಲೆ ನೆರವೇರಿತು (ಯೋವಾ 19:33), ಅವರ ರಕ್ತವನ್ನು ಮರದ ಶಿಲುಬೆಯ ಮೇಲೆ ಸುರಿಸುತ್ತಾ ಅದನ್ನು ಪವಿತ್ರವಾಗಿಸಿ ನಮಗೆ ರಕ್ಷಣೆಯ ಲಾಂಛನವನ್ನಾಗಿ ದಯಪಾಲಿಸಿದರು. ತಮ್ಮ ಸ್ವಂತ ರಕ್ತವನ್ನು ಸುರಿಸಿ ನಮ್ಮೆಲ್ಲರಿಗೂ ಶಾಶ್ವತ ಜೀವೋದ್ಧಾರವನ್ನು ನೀಡಿದರು (ಹಿಬ್ರಿಯ 9:12). ಅದರಲ್ಲೂ ವಿಶೇಷವಾಗಿ ಯೇಸುಕ್ರಿಸ್ತರು ಮರಣ ಹೊಂದಿದ್ದು ಪಾಸ್ತರಿಕ ಕುರಿಮರಿಯನ್ನು ಕೊಯ್ಯುವ ದಿನದಂದು. ತಮ್ಮ ರಕ್ತ ಹಾಗೂ ಪ್ರಾಣಧಾರೆಯನ್ನು ಮಾಡುವುದರ ಮೂಲಕ ಒಮ್ಮೆ ಈ ಲೋಕಕ್ಕೆ ರಕ್ಷಣೆಯನ್ನು ತಂದರು (ಮತ್ತಾಯ 26:28). ಕೊನೆಗೆ ಅವರ ದೇಹ ಮಾಂಸವನ್ನು ಭುಜಿಸಲು ನಮ್ಮೆಲ್ಲರಿಗೂ ಇಂದು ನೀಡಿದ್ದಾರೆ. ಇದೇ ದೇವರ

ಆಪರಮಿತ ಪ್ರೀತಿ.

ಪ್ರಭು ಯೇಸುವಿನ ಮರಣ ಹಾಗೂ ಪವಿತ್ರ ಶಿಲುಬೆ ನಮಗೆ ನೀಡುವ ಸಂದೇಶವಾದರೂ ಏನು?

1. ಶುಭ ಶುಕ್ರವಾರದಂದು ಪವಿತ್ರ ಶಿಲುಬೆ ನಮ್ಮನ್ನು ದೇವರ ಹತ್ತಿರ ಕರೆತರುತ್ತದೆ:

ಪಾಪದ ಸಂಬಳ ಮರಣ, ಅದಕ್ಕೆ ಪ್ರಾಯಶ್ಚಿತ್ತವೆಚ್ಚಾಗಿ ನಿತ್ಯ ಜೀವ. ನಮ್ಮ ಅಪರಾಧಗಳಿಂದ, ನಮ್ಮ ಪಾಪಗಳಿಂದ ದೇವರಿಂದ ನಾವಿಂದು ದೂರಾಗಿದ್ದೇವೆ (ಯೆಶಾಯ 59:2). ಆದರೇ, ಪವಿತ್ರ ಶಿಲುಬೆ ನಮ್ಮನ್ನು ಮಗದೊಮ್ಮೆ ದೇವರ ಹಾಗೂ ಮಾನವರ ನಡುವಿನ ಸಂಬಂಧವನ್ನು ಗಟ್ಟಿಗೊಳಿಸಿ ಶಾಶ್ವತ ಜೀವದಡೆಗೆ ನಮ್ಮನ್ನು ನಡೆಸುತ್ತದೆ.

2. ಶುಭ ಶುಕ್ರವಾರದಂದು ಪವಿತ್ರ ಶಿಲುಬೆ ನಮ್ಮನ್ನು ಕ್ಷಮಿಸಲು ಕರೆ ನೀಡುತ್ತಿದೆ:

ಪ್ರಭು ಯೇಸು ಕ್ರಿಸ್ತರು ಒಮ್ಮೆಗೇ ಎಲ್ಲಾ ಕಾಲಕ್ಕೂ ತಮ್ಮ ದೇಹವನ್ನು ಸಮರ್ಪಿಸಿ, ದೇವರ ಚಿತ್ತವನ್ನು ನೆರವೇರಿಸಿದ್ದರಿಂದಲೇ ನಾವು

ವ್ಯನೀತರಾಗಿದ್ದೇವೆ. ಅವರು ನಮ್ಮನ್ನು ಪಾಪಮಯ ಜೀವನ ತೊರೆಯಲು ಕಲಿಸುತ್ತಿದ್ದಾರೆ ಹಾಗೂ ಪರರನ್ನು ಕ್ಷಮಿಸಲು ಕರೆನೀಡುತ್ತಿದ್ದಾರೆ. ಆದನ್ನೇ ಅವರು ತಮ್ಮ ಜೀವನದಲ್ಲಿ ತೋರಿಸಿಕೊಟ್ಟಿದ್ದು, ನಿಮ್ಮ ಶತ್ರುಗಳನ್ನು ಪ್ರೀತಿಸಿರಿ, ಪೀಡಿಸುವವರಿಗಾಗಿ ಪ್ರಾರ್ಥಿಸಿರಿ, ನಿಮ್ಮ ವಿರುದ್ಧ ಪಾಪಗೈಯುವವನಿಗೆ ಕ್ಷಮೆನೀಡಿ ಎಂದು ಬೋಧಿಸಿದ್ದಂತೆ ಕೊನೆಗೆ ಶಿಲುಬೆಯ ಮೇಲಿಂದ ಪಿತನೇ ಇವರೇನು ಮಾಡುತ್ತಿರುವರು ಇವರು ಅರಿಯರು ಇವರನ್ನು ಕ್ಷಮಿಸಿ ಎಂದು ಕ್ಷಮಾ ಜೀವನಕ್ಕೆ ಕರೆ ನೀಡುತ್ತಿದ್ದಾರೆ.

3. ಶುಭ ಶುಕ್ರವಾರದಂದು ಪವಿತ್ರ ಶಿಲುಬೆ ನಮ್ಮನ್ನು ಯಶಸ್ಸಿನ ಹಾದಿಯಲ್ಲಿ ನಡೆಸುತ್ತದೆ:

ಇಂದು ಅನೇಕರಿಗೆ ಯೇಸುವಿನ ಮರಣ ಸೋಲಿನ ಛಾಯೆಯಂತೆ ಕಾಣಬಹುದು. ಆದರೇ, ಅದು ಸೋಲಿನ ಛಾಯೆಯಲ್ಲ ವಿಜಯದ ಚಿಹ್ನೆ

ಯೋವಾನ್ನ 19:30 ರಲ್ಲಿ ಹೇಳುವಂತೆ "ಎಲ್ಲವು ನೆರವೇರಿತು ಎಂದು ಯೇಸು ತಮ್ಮ ತಲೆಯನ್ನು ಬಾಗಿರಿದರು". ಪ್ರಭು ಯೇಸುವಿನ ಗುರಿ ಈ ಲೋಕವನ್ನು ಉದ್ಧಾರ ಮಾಡುವುದು. ಅದನ್ನು ಅವರು ಶಿಲುಬೆಯ ಮೇಲೆ ಮಡಿಯುವುದರ ಮೂಲಕ ಮಾಡಿ ಯಶಸ್ಸನ್ನು ಪಡೆದರು ಹಾಗೂ ನಮಗೂ ಯಶಸ್ಸಿನ ಮಾರ್ಗವನ್ನು ತೋರಿಸಿಕೊಟ್ಟರು.

4. ಶುಭ ಶುಕ್ರವಾರದಂದು ಪವಿತ್ರ ಶಿಲುಬೆ ನಮ್ಮನ್ನು ಪ್ರೀತಿಸಲು ಕಲಿಸುತ್ತದೆ:

ನಾನು ನಿಮ್ಮನ್ನು ಪ್ರೀತಿಸಿದಂತೆ ನೀವು ಸಹ ಒಬ್ಬರನ್ನೊಬ್ಬರು ಪ್ರೀತಿಸಿರಿ ಎಂಬ ಹೊಸ ಆಜ್ಞೆಯನ್ನೇ ನೀಡುವುದರ ಮೂಲಕ ಪ್ರೀತಿಯ ಗುಣವನ್ನು ನಮಗೆ ಕಲಿಸಿದರು. ಗೆಳೆಯನಿಗಾಗಿ ಪ್ರಾಣ ಕೊಡುವ ಮಿಗಿಲಾದ ಪ್ರೀತಿಗಿಂತ ಮತ್ತೊಂದು ತ್ಯಾಗವಿಲ್ಲ ಎನ್ನುವುದರ ಮೂಲಕ ನಮಗೆ

ತ್ಯಾಗದ ಅರ್ಥವನ್ನು ಸಹ ಕಲಿಸಿದರು (ಯೋವಾನ್ನ 15:13).

ಹೀಗೆ ಅವರು ತಮ್ಮ ಜೀವನದ ಮೂಲಕ ಅವರನ್ನೇ ಅನುಕರಿಸಿ ಬಾಳಲು ಶುಭಶುಕ್ರವಾರದಂದು ನಮ್ಮೆಲ್ಲರಿಗೂ ಕರೆನೀಡುತ್ತಿದ್ದಾರೆ. ಕಥೋಲಿಕ ಕ್ರೈಸ್ತರಾದ ನಮಗೆ ಪುನೀತ ಥಾಮಸ್ ಕೆಂಪಸ್ ಅವರು ಪವಿತ್ರ ಶಿಲುಬೆಯ ಬಗ್ಗೆ ತಿಳಿಸುತ್ತಾ "ಶಿಲುಬೆಯಲ್ಲಿ ವೋಕ್ಲವಿದೆ, ಶಿಲುಬೆಯಲ್ಲಿ ಜೀವವಿದೆ, ಶಿಲುಬೆಯಲ್ಲಿ ನಮ್ಮ ಶತ್ರುಗಳ ವಿರುದ್ಧ ರಕ್ಷಣೆ ಇದೆ, ಶಿಲುಬೆಯಲ್ಲಿ ಮನಸ್ಸಿನ ಬಲವಿದೆ, ಶಿಲುಬೆಯಲ್ಲಿ ನಮ್ಮಾತ್ಮಕ್ಕೆ ನೀಡುವಷ್ಟು ಸಂತೋಷವಿದೆ, ಶಿಲುಬೆಯಲ್ಲಿ ಪುಣ್ಯದ ಶ್ರೇಷ್ಠತೆ ಇದೆ, ಶಿಲುಬೆಯಲ್ಲಿ ಪಾವಿತ್ರತೆಯ ಪರಿಪೂರ್ಣತೆ ಇದೆ". ಆದ್ದರಿಂದ, ಈ ಪವಿತ್ರ ದಿನದಲ್ಲಿ ಪವಿತ್ರ ಶಿಲುಬೆಯ ನೈಜ ಅರ್ಥವನ್ನು ಬಾಳಲ್ಲಿ ಸನ್ಮಾನಿಸೋಣ, ಪ್ರಭುವಿನ ತ್ಯಾಗ ಪ್ರೀತಿಯನ್ನು ಅನುಕರಿಸೋಣ, ಪವಿತ್ರ ಶಿಲುಬೆ ನಮ್ಮೆಲ್ಲರ ಬಾಳಿಗೆ ಆಧಾರವಾಗಲಿ ಎಂದು ಆಶಿಸೋಣ.

ಅಶ್ರುಕಾರ್ಪಣೆ



ದಿವಂಗತ ಫೆಲಿಕ್ಸ್ ಡಿಕಾಸ್ವಾ

ಜನನ : 02/02/1952

ವಿವಾಹ : 27/04/1983

ಮರಣ : 01/07/2021

ಶ್ರಮಜೀವಿಯಾಗಿ ಪರಿಶ್ರಮದ ಬದುಕನ್ನು ಜೀವಿಸಿ ಕ್ರಿಸ್ತೀಯ ಮೌಲ್ಯಗಳ ಮೈಗೂಡಿಸಿ ಪ್ರಾರ್ಥನೆಯನ್ನೇ ನಿತ್ಯ ಜೀವನವಾಗಿಸಿ ಪ್ರಭುವಿಗೆ ಮೆಚ್ಚುವಂತಾ ಜೀವನ ನಡೆಸಿ ಅಂದು ದೈವಚಿತ್ತಕ್ಕೆ ಮಣಿದು ಇಹದ ಯಾತ್ರೆ ಮುಗಿಸಿ ಇಂದು ಪರಮನ ನಿತ್ಯತಾಣವ ಸೇರಿದಿರಿ

ನಿಮ್ಮಾತ್ಮಕ್ಕೆ ನಿತ್ಯ ವಿಶ್ರಾಂತಿ ಪ್ರಾರ್ಥಿಸುವ ಪತ್ನಿ: ಲೂಸಿ ಡೆಸಾ
ಕೀರ್ತಿ, ಸಂತೋಷ್, ಕಿಶಲ್, ಕಿಶೋನ್;
ಕವನ, ಸುಜಯ್, ಸಿನಿತಾ ಡಿಸೋಜ

ಅಭಿನಂದನೆಗಳು



ಹಿರಿಯೂರು ಧರ್ಮಕೇಂದ್ರದ ಸಲೀತ್ ವೆರೋನಿಕ ರವರ ಪುತ್ರಿ **ಕು| ಅನುಷಾ ಎಸ್.ರವರು** ಮಂಗಳೂರು ವಿಶ್ವವಿದ್ಯಾನಿಲಯದಿಂದ **M. Sc in Microbiology** ವಿಷಯದಲ್ಲಿ ಚಿನ್ನದ ಪದಕವನ್ನು ತಮ್ಮದಾಗಿಸಿಕೊಂಡಿದ್ದಾರೆ. ಧರ್ಮಕ್ಷೇತ್ರಕ್ಕೆ ಕೀರ್ತಿ ತಂದ ಸಾಧಕಿಗೆ ನಮ್ಮ ಅಭಿನಂದನೆಗಳು.

ಅಭಿನಂದನೆಗಳು



ಶ್ರೀಮತಿ ಮಾರ್ಗರೇಟ್ ಮತ್ತು ಶ್ರೀ ಪೌಲ್ ಡಿಸೋಜ ಇವರ ಮಗಳು, **ಕುಮಾಲಿ ನ್ಯಾಂಡ್ರಾ ಡಿಸೋಜ** ಸಂತ ಅಂತೋನಿ ದೇವಾಲಯ, ರಾಗಿಗುಡ್ಡ ಧರ್ಮಕೇಂದ್ರದ ಇವರು ಕುವೆಂಪು ವಿಶ್ವವಿದ್ಯಾಲಯ ನಡೆಸಿದ **ಐ.ಐ.ಡಿ ಪರೀಕ್ಷೆ**ಯಲ್ಲಿ ತೃತೀಯ ರ್ಯಾಂಕ್ (93.71%) ಪಡೆದುಕೊಂಡಿದ್ದಾರೆ. ಅತ್ಯುತ್ತಮ ಸಾಧನೆಗೆ ಹೊಂಬೆಳಕು ಪತ್ರಿಕೆಯ ಗೌರವದ ಅಭಿನಂದನೆಗಳು.



ಮನೋಬಲದ ಸಾಕಾರವೇ ಮಹಿಳೆ

"ಸ್ತ್ರೀ ನಿನಗಾರು ಸಮಾನ?" ಎಂಬಂತೆ ಮಹಿಳೆ ಎಲ್ಲಾ ಘಟ್ಟದಲ್ಲೂ ತಾನು ಆಬಲೆ ಅಲ್ಲ. ಸಬಲೆ ಎಲ್ಲವನ್ನೂ ಸಾಧಿಸಬಲ್ಲೆ ಎಂಬುವುದನ್ನು ಜಗತ್ತಿಗೆ ತೋರಿಸಿ ಕೊಟ್ಟಾಕೆ. ಹೆಣ್ಣು ನಾಲ್ಕು ಗೋಡೆಗಳಷ್ಟೇ ಸೀಮಿತ ಎಂಬ ಕಾಲದಿಂದ ದೇಶದ ಅತ್ಯುನ್ನತ ಸ್ಥಾನವನ್ನೂ ಪಡೆಯುವ ಮಟ್ಟಿಗೆ ಬದಲಾಗಿದ್ದಾಳೆ. ಈ ಹಿನ್ನೆಲೆಯಲ್ಲಿ ಮಹಿಳೆಯರ ಪರಿಷ್ಕೃತಿಯನ್ನು ಅವಲೋಕಿಸಿದಾಗ ಮಹಿಳೆಯರು ಅನೇಕ ಕ್ಷೇತ್ರಗಳಲ್ಲಿ ಗಮನಾರ್ಹ ಪ್ರಗತಿ ಸಾಧಿಸಿರುವುದನ್ನು ಕಾಣಬಹುದು. "ನಿನಗೆ ಬೇರೆ ಹೆಸರು ಬೇಕೆ ಸ್ತ್ರೀ ಎಂದರೆ ಅಷ್ಟೇ ಸಾಕೆ" ಎಂದು ಕೆ.ವಿ. ಜಿ.ಎಸ್. ಶಿವರುದ್ರಪ್ಪನವರು ಸ್ತ್ರೀ ತತ್ವದ ಹಿರಿವೆಯನ್ನು, ಸರ್ವತಂತ್ರದಲ್ಲಿ ಬಂಧಿಸಿಕೊಂಡ ಆಕೆಯ ಮಹಾನತೆಯನ್ನು ಹಾಡಿಹೊಗಳಿದ್ದಾರೆ. ಅದೇ ಮಹಿಳೆ ಇಂದು ತನ್ನ ಜೀವನದ ಪಯಣದಲ್ಲಿ ಮಗಳಾಗಿ, ಸಹೋದರಿಯಾಗಿ, ಮಡದಿಯಾಗಿ, ತಾಯಿಯಾಗಿ ತನ್ನ ಜೀವನದುದ್ದಕ್ಕೂ ಪರರಿಗಾಗಿ ಮಿಡಿಯುವ ಪ್ರೀತಿಯ ಕಣ್ಣಾಗಿ ಬದುಕುವ ತ್ಯಾಗಮಯಿ ಪಾತ್ರವನ್ನು ಆಚ್ಛುಕಟ್ಟಾಗಿ ನಿಭಾಯಿಸುತ್ತಾ ಬಂದಿದ್ದಾಳೆ. ಸಣ್ಣ ಮಟ್ಟ ಮುಷಿಯಲ್ಲಿಯೇ ಬೆಟ್ಟದಷ್ಟು ಸಂತೋಷಪಡುವ ಆಕೆಯ ಬಗ್ಗೆ ವರ್ಣಿಸುವುದು ಅಸಾಧ್ಯ. ತನ್ನವರಿಗಾಗಿ ಒಂದು ಹೆಜ್ಜೆ ಹಿಂದೆ ಇಟ್ಟು ತನ್ನವರ ಗೆಲುವಲ್ಲಿ ಆಕೆಯ ಗೆಲುವನ್ನು ಆನಂದಿಸುವುದು ಅವಳ ಪರಿ. ಆದರೆ ಅದೇ ಮಹಿಳೆಯ ಮನಸ್ಸು ಮೇಲ್ದೋಟಕ್ಕೆ ಮೃದು ಹಾಗೂ ಕೋಮಲವೆಂದು ಕಂಡುಬಂದರೂ ಆಂತರ್ಯದಲ್ಲಿ ಮಹಿಳೆಯ ಸಂಕಲ್ಪ ಶಕ್ತಿ ದೃಢವಾಗಿರುತ್ತದೆ. ಇಷ್ಟೇಲ್ಲ ಘನತೆಯನ್ನು ಹೊಂದಿರುವ ಈಕೆ ಜೀವನ ಚಕ್ರದುದ್ದಕ್ಕೂ, ಸವಾಲುಗಳನ್ನು ಎದುರಿಸುತ್ತಾ ಬರುತ್ತಾಳೆ. ಇವುಗಳಲ್ಲಿ ಕೆಲವು ಪುರುಷರು ಮತ್ತು ಮಹಿಳೆಯರು ಎದುರಿಸುವ ಸವಾಲುಗಳು, ಮತ್ತು ಕೆಲವು ಮಹಿಳೆಯರು ಮಾತ್ರ ಎದುರಿಸುವ ಸವಾಲುಗಳು. ಈ ರೀತಿಯ ಸವಾಲುಗಳು ಮಹಿಳೆಯ ಮಾನಸಿಕ ಸ್ಥಿರತೆಯನ್ನು ಕೂಡ ಕದಲುಪಂತೆ ಮಾಡುತ್ತದೆ.

ಕೆಲವೊಂದು ಅಧ್ಯಯನದ ಪ್ರಕಾರ ತಿಳಿಯುವುದಾದರೆ ಮಹಿಳೆಯರು ಮತ್ತು ಪುರುಷರು ತಮ್ಮ ಸ್ಪಷ್ಟ ದೈಹಿಕ ಗುಣಲಕ್ಷಣಗಳಲ್ಲಿ ಮಾತ್ರವಲ್ಲ, ಅವರ ಮನೋವಿಜ್ಞಾನದ ಭಿನ್ನವಾಗಿರುತ್ತಾರೆ. ಹಾಗೂ ಮಹಿಳೆಯರು ಮತ್ತು ಪುರುಷರು ಅವರು ಸಂವಹನ ಮಾಡುವ ರೀತಿಯಲ್ಲಿ, ಸಂಬಂಧಗಳಲ್ಲಿ ವ್ಯವಹರಿಸುವ ರೀತಿಯಲ್ಲಿ, ತಮ್ಮ ಭಾವನೆಗಳನ್ನು ವ್ಯಕ್ತಪಡಿಸುವ ಮತ್ತು ಆಂತರಿಕ ಹಾಗೂ ಬಾಹ್ಯ ಒತ್ತಡಕ್ಕೆ ಪ್ರತಿಕ್ರಿಯಿಸುವ ರೀತಿಯಲ್ಲಿ

ಭಿನ್ನವಾಗಿರುತ್ತಾರೆ. ಆದರೆ ಇದು ಸಮಸ್ಯೆಯೂ ಅಲ್ಲ, ಮಹಿಳೆಯ ಬಲಹೀನತೆಯೂ ಅಲ್ಲ ಬದಲಾಗಿ ಮನುಷ್ಯನ ಜೀವನ ಪಯಣದ ವಿವಿಧ ಕವಲುಗಳಾಗಿರುತ್ತೆ ಅಷ್ಟೆ. ಆದರೆ ಒಂದು ಸೋಜಿಗದ ವಿಷಯ ಎಂದರೆ ಪ್ರಕೃತಿಯಿಂದಲೇ ಸಮಾಜ ಬದಲಾದರೂ ಸಮಾಜದೊಂದಿಗೆ ವ್ಯಕ್ತಿ ಬದಲಾದರೂ ಇಂದಿಗೂ ಕಾಡುತ್ತಿರುವ ಲಿಂಗ ವ್ಯತ್ಯಾಸಗಳು ಮಹಿಳೆ ಮತ್ತು ಹೆಣ್ಣು ಮಕ್ಕಳಲ್ಲಿ ವಿನೈತ, ಆತಂಕ ಮತ್ತು ದೈಹಿಕ ದೌರ್ಬಲ್ಯದ ಮೇಲಿಗೈ ಸಾಧಿ ಸಂವಂತಾಗುತ್ತಿದೆ ಎಂಬ ಅಸತ್ಯವನ್ನು ಇಂದಿಗೂ ನಂಬಿ ತನ್ನ ಮುಂಬರುವ ಅವಕಾಶಗಳನ್ನು ಕಳೆದುಕೊಳ್ಳುತ್ತಿರುವ ಹೆಣ್ಣು ಒಮ್ಮೆ ಕೂಡ ಯೋಚಿಸಲಿಲ್ಲ "ಭಿನ್ನತೆ ಸೃಷ್ಟಿಯ ನಿಯಮವೆಂದು", ಹೌದು ಇಂದು ಇತರರು ಈ ಲಿಂಗ ವ್ಯತ್ಯಾಸಕ್ಕೆ ಪ್ರಾಮುಖ್ಯತೆಯನ್ನು ನೀಡುತ್ತಿರುವ ಸಂದರ್ಭದಲ್ಲಿ ಅದನ್ನೇ ತನ್ನ ಬಲಹೀನತೆ, ಅದನ್ನೇ ತನ್ನ ನಿಸಾಹಯಕತೆ ಎಂದು ನಂಬಿ ಅದರ ವಿರುದ್ಧ ಹೋರಾಡುತ್ತಿರುವ ಮಹಿಳೆ ಮತ್ತು ಹೆಣ್ಣು ಮಕ್ಕಳು ಯೋಚಿಸಬಹುದಾಗಿತ್ತು ಪ್ರಕೃತಿಯ ಸೃಷ್ಟಿಯಲ್ಲಿ ಭಿನ್ನತೆ ಕೂಡ ಒಂದು ನಿರಂತರವೆಂದೆ. ಕಾರಣ ಪುರುಷನಿಗಿಂತ ಮಹಿಳೆ ಇಡೀ ಸೃಷ್ಟಿಯಲ್ಲಿ ಅಗಾಧವಾದ ಶಕ್ತಿಯನ್ನು ಹೊಂದಿದ್ದಾಳೆ. ಒಬ್ಬ ಸಾಹಿತಿ ಹೇಳುವಂತೆ "ಸಂಸಾರಕ್ಕೆ ಹೆಣ್ಣು ಕಣ್ಣು, ಸಂಹಾರದ ಹಾದಿ ಹೆಣ್ಣು, ಶೋಕದ ಮೂಲ ಹೆಣ್ಣು" ಅಂದರೆ ಒಬ್ಬ ಮಹಿಳೆ ತನ್ನ ಅಭಿಪ್ರಾಯವನ್ನು ತನ್ನ ಇಡೀ ಕುಟುಂಬವನ್ನು ಕಾಪಾಡುತ್ತಾಳೆ, ತನ್ನ ಅಸ್ತಿತ್ವಕ್ಕೆ ಕೈತೋರುವವರಿಗೆ ಪಾಠ ಕಲಿಸುತ್ತಾಳೆ. ಆದರೆ ಇಂತಹ ಅಗಾಧ ಶಕ್ತಿಯನ್ನು ಹೊಂದಿರುವ ಹೆಣ್ಣು ಇಂದು ತನ್ನ ಸಾಮರ್ಥ್ಯದ ಅಂತಸ್ತನ್ನೇ ಮೀರಿ ಸಾಧನೆಯ ತುತ್ತತುದಿಗೆ ನಿಂತಾಗ ಇಡೀ ಜಗತ್ತಿಗೆ ಕಾಣುತ್ತಿರುವುದು ಕೇವಲ ಲಿಂಗ ವ್ಯತ್ಯಾಸ ಹಾಗೂ ಲಿಂಗ ಪಕ್ಷಪಾತದ ವಿರುದ್ಧದ ಹೋರಾಟ ಮಾತ್ರ ಆದರೆ ಇದಕ್ಕಿಂತ ಹೆಚ್ಚಾಗಿ ಹೆಣ್ಣು ಅನುಭವಿಸುತ್ತಿರುವ ಮಾನಸಿಕ ತೊಂದರೆ, ಬಲಹೀನತೆಯ ಬೇರೆ.

ಹೌದು ನಮ್ಮ ಸಾಮಾಜಿಕ, ಸಾಂಸ್ಕೃತಿಕ, ಆರ್ಥಿಕ, ರಾಜಕೀಯ, ಕಾನೂನು, ಮೂಲಸೌಕರ್ಯ ಮತ್ತು ಪರಿಸರದ ಅಂಶಗಳು ನಿರ್ದಿಷ್ಟ ಸಮುದಾಯದ ವ್ಯವಸ್ಥೆಯಲ್ಲಿ ಮಹಿಳೆಯರ ಮಾನಸಿಕ ಆರೋಗ್ಯದ ಮೇಲೆ ಪರಿಣಾಮ ಬೀರುವುದು ಸ್ಪಷ್ಟವಾಗಿ ತಿಳಿದಿದ್ದು ಕೂಡ ಅದೇ ಮಹಿಳೆಯ ದೈಹಿಕ ಬಲಹೀನತೆಗಳು

ಇಂದು ಯಾರಿಗೂ ಕಾಣದೇ ಕೇವಲ ಬೂಟಾಟಿಕೆಯ ಮೂಲಿನಲ್ಲಿ ಮರೆಮಾಚಲಾಗುತ್ತಿದೆ ಅಂದರೆ ಇಂದು ಮಹಿಳೆಯರು ಸಾಮಾನ್ಯವಾಗಿ ತಮ್ಮ ಲಿಂಗಕ್ಕೆ ವಿಶಿಷ್ಟವಾದ ಸವಾಲುಗಳನ್ನು ಎದುರಿಸುತ್ತಾರೆ. ಉದಾಹರಣೆಗೆ ಋತು ಚಕ್ರದ ಸಮಸ್ಯೆ, ಮಾತೃತ್ವ, ಹರಿಗೆ ಸಮಸ್ಯೆಗಳು ಮತ್ತು ಬಂಜೆತನದ ಹೋರಾಟಗಳಾಗಿವೆ. ಒಂದೆಡೆ ಇಂದು ದೈಹಿಕ ಸಮಸ್ಯೆಗಳಾಗಿ ನವಗೆ ಕಾಣಿಸಿಕೊಳ್ಳುತ್ತಿದ್ದು, ಇಂದು ಮಹಿಳೆಯ ಮಾನಸಿಕ ಆರೋಗ್ಯದ ಮೇಲೆ, ಆಕೆಯ ಮನೋವಿಜ್ಞಾನದ ಮೇಲೆ ದುಷ್ಪರಿಣಾಮ ಬೀರುತ್ತಿದೆ. ಇಂದು ಒಬ್ಬ ಮಹಿಳೆ ಸಾಮಾಜಿಕವಾಗಿ ಉನ್ನತ ಸ್ಥಾನಕ್ಕೆ ಹೋಗಬೇಕು, ಪ್ರಾಪಂಚಿಕ ಸುಖಭೋಗದಲ್ಲಿ ಜೀವಿಸಬೇಕು,



ಮಹಿಳೆ ಮತ್ತು ಕೆಲವು ಮಹಿಳೆಗಳ ಪರಿಷ್ಕೃತಿಯ ವಿ. ಸುಪ್ರಿಯಾ ವಿ. MSc Psychology

ಐಶ್ವರ್ಯದ ಸಿರಿಯಲ್ಲಿ ಹರಿದಾಡಬೇಕು ಎಂದು ಭಯಿಸುವ ಮೊದಲು ಹೆಣ್ಣು ತಾನು ಸಂಪೂರ್ಣ ಎಂದು ಭಾವಿಸುವುದು ಆಕೆಯ ತಾಯನದಲ್ಲಿ ಅಮ್ಮ ಎನ್ನುವ ಪದವಿಗೆ ಕಾಯುವ ಆಕೆ ಆ ಪದವಿಯಲ್ಲಿ ತನ್ನ ಸಾರ್ಥಕತೆಯನ್ನು ಕಾಣುತ್ತಾಳೆ. ಆದರೆ ಅದು ಈಡೇರದಿದ್ದಾಗ ಆಕೆ ಮಾನಸಿಕವಾಗಿ ಕುಗ್ಗುವ ಸನ್ನಿವೇಶಗಳು ಅಧಿಕವಾಗಿರುತ್ತದೆ.

ಇತರರಿಗೆ ಸ್ವೈಯಂವನ್ನು ನೀಡಿ, ನೋವನ್ನು ನಗು ತರುವ ಆಕೆ, ತನ್ನ ಭಾವನೆಗಳನ್ನು ಮುಚ್ಚಿಟ್ಟು ಇರುವುದನ್ನು ಒಪ್ಪಿಕೊಂಡು ಸಾಗುತ್ತಾಳೆ ಆದರೆ ಇದಕ್ಕೆ ಒಂದು ಮುಖ್ಯ ಕಾರಣ ಮುಟ್ಟಾಗುವ ಪ್ರಕ್ರಿಯೆಯಲ್ಲಿ ಉಂಟಾಗುವ ಏರು-ಪೇರುಗಳು ಕೂಡ ಒಂದಾಗಿದೆ. ಹೌದು, ಮಹಿಳೆ ಮತ್ತು ಹೆಣ್ಣು ಮಕ್ಕಳ ಜೀವನದಲ್ಲಿ ಮುಟ್ಟಾಗುವುದು ಕೂಡ ಒಂದು ಪ್ರಕ್ರಿಯೆಯಾಗಿದ್ದು ಅದನ್ನು ಕಳಂಕ ಎಂದು ನೋಡುವ ಪದ್ಧತಿ ಇದ್ದರೂ ಅದರಿಂದ ಮಹಿಳೆ ಅಥವಾ ಹೆಣ್ಣು ಮಗಳಿಗೆ ಕೆಲವು ಆರಾಮದಾಯಕ ಸಮಯವನ್ನು ನೀಡುವಂತಾಗುತ್ತಿತ್ತು. ಹಾಗೂ ಆ ಸಂದರ್ಭದಲ್ಲಿ ಆಕೆಗೆ ವಿಶ್ರಾಂತಿ ಅವಶ್ಯಕತೆ ಹೆಚ್ಚಾಗಿರುತ್ತದೆ ಕಾರಣ ಈ ಮುಟ್ಟಾಗುವ ಪ್ರಕ್ರಿಯೆ ಒಂದು ಹೆಣ್ಣಿನಲ್ಲಿ ಸರಿಯಾದ ಕ್ರಮದಲ್ಲಿ ನಡೆದಾಗ, ಆಕೆಗೆ ಆ ಸಂದರ್ಭದಲ್ಲಿ

ಯಾವುದೇ ತೊಂದರೆಯಾಗದಿದ್ದಾಗ ಆ ಹೆಣ್ಣು ಮುಂದೆ ತಾಯನವನ್ನು ಹೊಂದುವ ಸಾಮರ್ಥ್ಯವನ್ನು ಪಡೆಯುವಳು ಎಂಬುದು ಒಂದೆಡೆ ವೈಜ್ಞಾನಿಕವಾಗಿ ಸತ್ಯವಾದುದಾಗಿ ಕಂಡರು. ಅದೇ ಸಂದರ್ಭದಲ್ಲಿ ಆಕೆ ಅನುಭವಿಸುವ ನೋವುಗಳು ಕೂಡ ಇನ್ನೊಂದೆಡೆಯಾಗಿದೆ.

ಪುರಾತನ ಕಾಲದಿಂದಲೂ ಋತು ಚಕ್ರಕ್ಕೆ ಸಂಬಂಧಿಸಿದ ಮನಃಸ್ಥಿತಿ ಮತ್ತು ನಡವಳಿಕೆಯ ಬದಲಾವಣೆಗಳನ್ನು ಗಮನಿಸಲಾಗುತ್ತಿದ್ದು, ಈ ಸಂದರ್ಭದಲ್ಲಿ ಮಹಿಳೆ ಮತ್ತು ಹೆಣ್ಣು ಮಕ್ಕಳಲ್ಲಿ ಕಿರಿಕಿರಿ, ಚಡಪಡಿಕೆ, ಆತಂಕ, ಉದ್ವೇಗ, ಮೈಗ್ರೇನ್, ನಿದ್ರಾ ಭಂಗ, ದುಃಖ, ಡಿಸ್ಸೋರಿಯಾ ಮತ್ತು ವಿಶ್ರಾಂತಿಯ ಕೊರತೆಯಂತಹ ಲಕ್ಷಣಗಳು ಮುಟ್ಟಾಗುವ ಮೊದಲು ಮತ್ತು ಮುಟ್ಟಿನ ಹಂತದಲ್ಲಿ ಹೆಚ್ಚಾಗಿ ಕಂಡುಬರುತ್ತವೆ. ಈ ರೀತಿಯ ತೊಂದರೆಗಳು ಮಹಿಳೆಯರಲ್ಲಿ ಕೆಲವೊಮ್ಮೆ ಮಾನಸಿಕ ಅಸ್ವಸ್ಥತೆಯನ್ನೂ ಕೂಡ ಸೃಷ್ಟಿಸಬಹುದು. ಆದ್ದರಿಂದ ಆಕೆಗೆ ಈ ಸಮಯದಲ್ಲಿ ವಿಶ್ರಾಂತಿಯೊಂದಿಗೆ ಆಕೆಯ ಸಮಸ್ಯೆಯನ್ನು ಸಮಸ್ಯೆಯಲ್ಲ ಅದೊಂದು ವರದಾನ ಎಂದು ನಂಬಿ ಆಕೆಗೆ ಸಹಕರಿಸುವುದು ಮತ್ತು ಪ್ರತಿಯೊಬ್ಬ ಮಹಿಳೆಯಲ್ಲೂ ಈ ಬಲಹೀನತೆಗಳು ಬಲಹೀನತೆಗಳಲ್ಲ ಸಾಮರ್ಥ್ಯಗಳು ಎಂಬುದನ್ನು ದೃಢಪಡಿಸುವಂತೆ ಅವರಿಗೆ ಪ್ರೋತ್ಸಾಹಿಸಿದಾಗ ಆಕೆ ಸಮಸ್ಯೆಯಲ್ಲ ನಮ್ಮದಿಯನ್ನು ಕಾಣುತ್ತಾಳೆ. ಹಾಗೂ ಮಹಿಳೆ ಮತ್ತು ಹೆಣ್ಣು ಮಕ್ಕಳು ಈ ರೀತಿಯ ಸಮಸ್ಯೆಗಳಿಂದ ತಮ್ಮ ಮಾನಸಿಕ ಆರೋಗ್ಯವನ್ನು ಹದಗೆಡಿಸಿಕೊಳ್ಳದೇ ಮನೋಬಲದ ಸಾಕಾರವಾಗಿ ನಿಲ್ಲಬೇಕಾದರೆ, ತನ್ನ ಬಲಹೀನತೆಯ ಬಗ್ಗೆ ಆಕೆ ತಿಳಿದುಕೊಳ್ಳಬೇಕಾದರೆ, ತನ್ನ ಭಾವನೆಗಳು ಸಾಮರ್ಥ್ಯಗಳಾಗಿ ಆಕೆಯೋಚಿಸಬೇಕಾದರೆ ಆಕೆಯೊಂದಿಗೆ ಪ್ರತಿಯೊಬ್ಬ ಪುರುಷನು ಕೂಡ ಹೆಚ್ಚು ಮೂಲಭೂತ ಅಗತ್ಯವಾದ ಶಿಕ್ಷಣ, ಹಕ್ಕುಗಳು ಮತ್ತು ಸಂಪನ್ಮೂಲಗಳ ಅರಿವನ್ನು ಪಡೆಯುವ ಮೂಲಕ ಶೋಷಣೆ ಮತ್ತು ಅನ್ಯಾಯದ ವಿರುದ್ಧ ಹೋರಾಟದೊಂದಿಗೆ ಮಹಿಳೆ ಮತ್ತು ಹೆಣ್ಣು ಮಗುವಿನ ದೈಹಿಕ, ಮಾನಸಿಕ ಬಲಹೀನತೆಯ ಬಗ್ಗೆ ತಿಳಿದುಕೊಂಡು ಆಕೆಗೆ ಆಧಾರವಾಗಿ ನಿಲ್ಲುವುದು ಪ್ರತಿಯೊಬ್ಬ ನಾಗರಿಕನ ಕರ್ತವ್ಯವಾಗಿದೆ ಕಾರಣ ಹೆಣ್ಣು ಭಾವನೆಗಳ ಭಂಡಾರವಾಗಿದ್ದರೂ ಕೂಡ ಇತರರಿಗೆ ಮನೋಬಲವನ್ನು ನೀಡುವ ಮೂಲಕ ಸೋಲಲಿಲ್ಲ ಗೆಲುವನ್ನು ತರುವವಳಾಗಿದ್ದಾಳೆ. ಆದರೆ ಆಕೆಯ ಬಲಹೀನತೆಗಳಲ್ಲಿ ಆಕೆಯ ಮನೋಬಲವನ್ನು ಹೆಚ್ಚಿಸಲು ಆಕೆಯೊಬ್ಬಳೇ ಅಲ್ಲ ಆಕೆಯೊಂದಿಗೆ ನಾವು ಕೂಡ ಸಾಗಬೇಕು ಎಂಬುದು ಅರಿತುಕೊಂಡು ಜೀವನ ನಡೆಸಿದ್ದಲ್ಲಿ ಆಕೆಯ ಬಾಳು ಹಸನಾಗುತ್ತದೆ...



ಸಂಪೂರ್ಣ ಸಮರ್ಪಣೆಯಿಂದ ಪಾವಿತ್ರತೆಯ ಬಾಳು ಸಾಧ್ಯ..

ಸಂತ ಆಗ್ನೇಸರವರು 4ನೇ ಶತಮಾನದಲ್ಲಿ ರೋಮಿನ ಕ್ರೈಸ್ತ ಕುಟುಂಬದಲ್ಲಿ ಜನಿಸಿದ ಮಹಾನ್ ರಕ್ತಸಾಕ್ಷಿ. ಇವರ ಹಬ್ಬವನ್ನು ಜನವರಿ 21 ರಂದು ಆಚರಿಸುತ್ತೇವೆ. ಇವರು ಕನ್ಯೆ ಮತ್ತು ರಕ್ತಸಾಕ್ಷಿಯಾಗಿದ್ದು, ಯವತಿಯರ, ಲೈಂಗಿಕ ಶೋಷಣೆಗೆ ಒಳಗಾದವರ ಹಾಗೂ ತೋಟಗಾರರ ಪಾಲಕಿಯಾಗಿದ್ದಾರೆ. ಆಕೆಯ ಚಿತ್ರಪಟವನ್ನು ನೋಡಿದರೆ ನಮಗೆ ಕುರಿಮರಿ ಮತ್ತು ಗರಿಯನ್ನು ಹಿಡಿದಿರುವುದನ್ನು ಕಾಣುತ್ತೇವೆ. ಕುರಿಮರಿ ಆಕೆಯ ಪಾವಿತ್ರತೆಯ ಸಂಕೇತ ಹಾಗೂ ಗರಿಯು ರಕ್ತಸಾಕ್ಷಿಯ ಸಂಕೇತವಾಗಿದೆ.

ಆಗ್ನೇಸರ ಓರ್ವ ಅತೀ ಸುಂದರವಾದ ಯುವತಿ. ದೈವ ಭಕ್ತ ಮತ್ತು ಶ್ರೀಮಂತ ಕುಟುಂಬಕ್ಕೆ ಸೇರಿದ ಈಕೆಯೇಸು ಕ್ರಿಸ್ತನನ್ನು ಅತಿಯಾಗಿ ಪ್ರೀತಿಸುತ್ತಿದ್ದಳು ಮಾತ್ರವಲ್ಲದೆ ತನ್ನ ಪಾವಿತ್ರತೆಯನ್ನು ಎಂದಿಗೂ ಕಳೆದುಕೊಳ್ಳುವುದಿಲ್ಲವೆಂದು ಪ್ರತಿಜ್ಞೆ ಮಾಡಿದ್ದಳು. ಆಕೆಯು ಪಾಪವನ್ನು ಸಾವಿಗಿಂತಲೂ ಹೆಚ್ಚಾಗಿ ದ್ವೇಷಿಸುತ್ತಿದ್ದಳು. ಆಕೆಯನ್ನು ವಿವಾಹವಾಗಲು ಯುವಕರು

ತುದಿಗಾಲಲ್ಲಿ ನಿಂತಿದ್ದರೂ ಸಹ ತನ್ನ 12ನೇ ವಯಸ್ಸಿನಲ್ಲಿಯೇ ಆಕೆ ಮದುವೆಯನ್ನು ನಿರಾಕರಿಸುತ್ತಾಳೆ. ಯೇಸುಕ್ರಿಸ್ತರ ಹೊರತು ತನಗೆ ಬೇರೆಯಾವ ಸಂಗಾತಿ ಇರಲು ಸಾಧ್ಯವೇ ಇಲ್ಲ ಎಂಬುವುದಾಗಿತ್ತು ಆಕೆಯ



ಲೇಖನ
ಫ. ಪ್ರಸಾದ್ ಫನಿಯಿಲ್ ಮಿ.ಸಿ

ಹೇಳಿಕೆ. ಪಾವನ ಬಾಳಿಗೆ ಮಾದರಿ: ಯೇಸು ಕ್ರಿಸ್ತನನ್ನು ಹಿಂಬಾಲಿಸುವವರನ್ನು ಕೊಂದು ಹಾಕುವ ಕಾಲವದು. ಆಕೆ ಕ್ರಿಸ್ತನನ್ನು ನಂಬುವ ವಿಚಾರ ತಿಳಿದು ಕೋಪಗೊಂಡ ಜನರು ಆಕೆಯನ್ನು ಶಿಕ್ಷಿಸುವ ಸಲುವಾಗಿ ವೇಶ್ಯಾಗೃಹಕ್ಕೆ ಕಳುಹಿಸುತ್ತಾರೆ. ಆದರೆ ಅಲ್ಲಿ ಆಕೆಯ ಪಾವಿತ್ರತೆಯನ್ನು ನೋಡಿ ಆಕೆಯನ್ನು ಮುಟ್ಟಲೂ ಸಹ ಹಿಂಬರಿಯುತ್ತಾರೆ. ಒಬ್ಬ ಯುವಕನು ಆಕೆಯನ್ನು ಮುಟ್ಟಲು ಪ್ರಯತ್ನಿಸುವಾಗ ಆತನು

ಆಕಸ್ಮಿಕವಾಗಿ ಕುರುಡನಾಗುತ್ತಾನೆ ಆದರೆ ಸಂತ ಆಗ್ನೇಸರ ಪ್ರಾರ್ಥನೆಯ ಫಲವಾಗಿ ತನ್ನ ದೃಷ್ಟಿಯನ್ನು ಹಿಂದಕ್ಕೆ ಪಡೆಯುತ್ತಾನೆ. ಪೂಕೋಪ್ ಎಂಬ ಯುವಕ. ರಾಜ್ಯಪಾಲರ ಮಗ. ಬೆಲೆಬಾಳುವ ಉಡುಗೊರೆಯೊಂದಿಗೆ ಆಕೆಯು ಮನ ಒಲಿಸಲು ಪ್ರಯತ್ನಿಸುತ್ತಾನೆ. ಆದರೆ ಆಕೆ ನಯವಾಗಿ ತಿರಸ್ಕರಿಸಿ ತನ್ನ ಸೃಷ್ಟಿಯ ಒಡೆಯನಿಗೆ ಪ್ರತಿಜ್ಞೆ ತಾನು ಶಾಶ್ವತವಾಗಿ ಬದ್ಧಳು. ಆತನು ಸೂರ್ಯ ನಕ್ಷತ್ರರಿಗಿಂತ ಭವ್ಯನು ಮಾತ್ರವಲ್ಲ ನನ್ನನ್ನು ಎಂದಿಗೂ ಕೈ ಬಿಡುವುದಿಲ್ಲವೆಂದು ತನ್ನ ಬಾಳಿನ ಗುರು-ಗುರಿಯಾದ ಪ್ರಭುಯೇಸುವಿನ ಬಗ್ಗೆ ಹೇಳಿದ್ದಾರೆ. ಕೋಪಗೊಂಡ ಪೂಕೋಪನು ಆಕೆಯನ್ನು ಕ್ರಿಸ್ತನ ಹಿಂಬಾಲಕಿ ಎಂದು ತನ್ನ ತಂದೆಯ ಮುಂದೆ ನಿಲ್ಲಿಸುತ್ತಾನೆ. ಕ್ರಿಸ್ತನನ್ನು ಬಿಟ್ಟು ತನ್ನನ್ನು ಸೇರಿದರೆ ಬೆಲೆಬಾಳುವ ಉಡುಗೊರೆ ಕೊಡುವುದಾಗಿ ಭರವಸೆ ಹಾಗೂ ಪ್ರಾಣರಕ್ಷನೆ ಮಾಡುತ್ತೇನೆಂದು ವರಾತುಕೊಡುತ್ತಾನೆ. ಆಗ್ನೇಸರ ಯೇಸುವಿಗಾಗಿ ತನ್ನ ಪ್ರಾಣವನ್ನೇ ಕೊಡುತ್ತಾಳೆಯೇ ಹೊರತು ತನ್ನ ದೇಹವನ್ನು ಅಲ್ಲ. ಆದ್ದರಿಂದ ಅವರು

ಹೇಳುವ ಮಾತು "Christ has made my soul beautiful with the jewels of grace and virtue" ಯೇಸುವಿನಿಂದ ಅಪಾರವಾದ ವಿಶ್ವಾಸವು ಇವರು ಪಾವನ ಬದುಕನ್ನು ಜೀವಿಸಲು ಪ್ರೇರಣೆ ನೀಡಿತು. ಸಂತರ ಆಳವಾದ ವಿಶ್ವಾಸ: ಸಂತ ಆಗ್ನೇಸರು ಕ್ರಿಸ್ತನಿಗಾಗಿ ಸಮರ್ಪಿತವಾದ ಜೀವನವನ್ನು ಜೀವಿಸಲು ಬಯಸುವವರಿಗೆ ಅತ್ಯುತ್ತಮ ಉದಾಹರಣೆಯಾಗಿದ್ದಾರೆ. ವಿಶ್ವಾಸಕ್ಕಾಗಿ ತನ್ನ ಪ್ರಾಣವನ್ನು ತೆರಬೇಕಾದರೂ ಹಿಂಬರಿಯದ ವಿಶ್ವಾಸ ನಿಜವಾಗಿಯೂ ಆಕೆ ಪ್ರಭುವನ್ನು ಅತೀ ಸಮೀಪದಿಂದ ಅರಿತುಕೊಂಡ ರಕ್ತಸಾಕ್ಷಿಗಳ ಪಟ್ಟಿಗೆ ಸೇರುವಂತೆ ಮಾಡಿತು. 12ನೇ ವಯಸ್ಸಿನಲ್ಲಿಯೇ ರಕ್ತಸಾಕ್ಷಿಯಾಗಿ ಪಾವಿತ್ರತೆಯ ಬಾಳು ಜೀವಿಸಲು ಎಲ್ಲರಿಗೂ ಕರೆ ನೀಡುತ್ತಾರೆ ಈ ಪಾವನ ಸಂತರು. ಅಂದೂ ಸಂತ ಆಗ್ನೇಸರವರನ್ನು ಪ್ರೇರಣೆ ನೀಡಿ ತಮಗಾಗಿ ಮೀಸಲಾಗಿಟ್ಟ ಪ್ರಭು ಇಹದ ಯಾತ್ರೆಯ ನಮ್ಮ ಬದುಕು ವಿಶ್ವಾಸ ಹಾಗೂ ಪಾವನ ಜೀವನ ಜೀವಿಸಲು ನಮಗೆ ಪ್ರೇರಣೆಯಾಗಲಿ ಅದರೊಂದಿಗೆ ನಮ್ಮ ಜೀವನದ ಉದ್ದೇಶವು ನೆರವೇರಲಿ.

ಇರುವುದೆಲ್ಲವ ಬಿಟ್ಟು ಇಲ್ಲದುದರೆಡೆಗೆ...

ಪ್ರಪಂಚದ ಜೀವ ವೈವಿಧ್ಯತೆಯಲ್ಲಿ ಮಾನವನ ಸೃಷ್ಟಿ ಅಭೂತಪೂರ್ವ ಅದೊಂದು ವರ್ಣಿಸಲಸಾಧ್ಯ ದೇವರು ಮಾನವನನ್ನು ಎಷ್ಟು ಪ್ರೀತಿಸಿದರೆಂದರೆ; ತಮ್ಮ ರೂಪದಲ್ಲೇ ಮಾನವನನ್ನು ಸೃಷ್ಟಿಸಿದರು. "ಸೃಷ್ಟಿಸಿದರು ನರರನ್ನು ತಮ್ಮ ಹೋಲಿಕೆಯಲ್ಲಿ ಸೃಷ್ಟಿಸಿದವರನ್ನು ದೇವಾನುರೂಪದಲ್ಲಿ..." (ಆದಿ:1:27) ದೇವರ ವಾಕ್ಯವೇ ಹೇಳುವಂತೆ ಮಾನವನ ಮೇಲೆ ದೇವರ ಪ್ರೀತಿ ಅಗಾಧವಾದುದು ಎಂಬುದನ್ನು ತಿಳಿಯಬಹುದು. "ನಾನು ನಿನ್ನನ್ನು ಪ್ರೀತಿಸುವುದು ಶಾಶ್ವತ ಪ್ರೇಮದಿಂದ" (ಯೆರೆಮಿಯ:31:3). "ನಾನಿನ್ನು ಭ್ರೂಣವಾಗಿದ್ದಾಗ ನೋಡಿದವು ನಿನ್ನ ಕಣ್ಣುಗಳು ಪ್ರಾರಂಭವಾಗುವುದಕ್ಕೆ ಮುನ್ನ ನನ್ನ ಆಯುಷ್ಯಾಲದ ದಿನಗಳು. ಲಿಖಿತವಾದವು ಅವುಗಳೆಂದೂ ತಪ್ಪದೆ ನಿನ್ನ ಪುಸ್ತಕದೊಳು" (ಕೀರ್ತನೆ:139:16). ತಾಯಿ ಗರ್ಭದಲ್ಲಿರುವಾಗಲೇ ನಮ್ಮನ್ನು ನಮ್ಮ ಭವಿಷ್ಯವನ್ನು ರೂಪಿಸಿರುವ ದೇವರಿಗೆ ಗೊತ್ತು ಯಾವುದು ನಮಗೆ ಬೇಕು ಬೇಡ ಎಂಬುದು. ಹೀಗಿರುವಾಗ ನಮ್ಮ ಜೀವನದಲ್ಲಿ ನಡೆಯುವ ಪ್ರತೀ ವಿಷಯಗಳಿಗೆ ಕಾರಣವನ್ನು ಹುಡುಕಿ ಅನ್ವೇಷಿಸುವ ಬದಲು "ದೇವರನ್ನು ಪ್ರೀತಿಸುವವರಿಗೂ ದೇವರ ಸಂಕಲ್ಪದ ಮೇರೆಗೆ ಕರೆ ಹೊಂದಿದವರಿಗೂ ಸಕಲವೂ ಹಿತಕರವಾಗಿ ಪರಿಣಮಿಸುವುದು" (ರೋಮನ: 8:28). ಎಂಬ ಸಂತ ಪೌಲರ

ಮಾತಿನಂತೆ ಆಗುವುದೆಲ್ಲ ಒಳ್ಳೆಯದಕ್ಕೆ ಎಂದು ಬಂದದ್ದನ್ನು ಬಂದ ಹಾಗೆ ಸ್ವೀಕರಿಸಿ ಕರೆಹಿಡಿದು ನಡೆಸುವ ದೇವರಲ್ಲಿ ವಿಶ್ವಾಸವಿಟ್ಟು ಮುನ್ನಡೆಯುವುದು ಸೂಕ್ತವಾದ ಮಾರ್ಗವಾಗಿದೆ.

ದೇವರು ನೀಡುವ



ಲೇಖನ
ಕು. ಡ್ಯಾನಾ ಕಿರೇನಾ ಶಾಗರ

ವರದಾನಗಳು ವಿಧವಿಧವಾಗಿವೆ ಸಂತ ಪೌಲರು ಹೇಳುವಂತೆ ಪ್ರತಿಯೊಬ್ಬರಿಗೂ ವಿಧ ವಿಧವಾದ ವರದಾನಗಳು ಲಭಿಸಿವೆ, ಹೀಗಿರುವಾಗ ಇರುವುದನ್ನು ಬಿಟ್ಟು ಇಲ್ಲದುದರೆಡೆಗೆ ನಾವೇಕೆ ಚಿಂತಿಸಬೇಕು? ಹಾಗಾದರೆ ಇಲ್ಲದ ನಮ್ಮದಿಯ ಬದುಕಿನ 4 ಸೂತ್ರಗಳು. ನಕಾರಾತ್ಮಕ ಚಿಂತನೆಗಳನ್ನು ಬಿಟ್ಟು ಸಕಾರಾತ್ಮಕದಡೆಗೆ... ಜೀವನವೆಂದರೆ ಸುಲಲಿತವೂ ಅಲ್ಲ. ಕಷ್ಟಕರವೂ ಅಲ್ಲ. ಬಾಳ

ನೌಕೆಯು ನಾವೆಂದುಕೊಂಡಂತೆ ಯಾವುದೇ ಎಡರು-ತೊಡರುಗಳಿಲ್ಲದೇ ಸಾಗುತ್ತಿರುತ್ತದೆ ಎಂದುಕೊಳ್ಳುವುದು ತಪ್ಪು ಬಾಳಿನಲ್ಲಿ ಎದುರಾಗುವ ಸಂಧಿಗ್ಧ ಪರಿಸ್ಥಿತಿಗಳಲ್ಲಿ, ಕಷ್ಟದ ಮೇಲೆ ಕಷ್ಟ ನೋವುಗಳು ಎದುರಾದಾಗ ನಕಾರಾತ್ಮಕ ಭಾವನೆಗಳನ್ನು ತೊರೆದು ಸಕಾರಾತ್ಮಕವಾಗಿದ್ದು, ವಿಚಲಿತರಾಗದೇ ಪ್ರಭುವಿನಲ್ಲಿ ನಮ್ಮ ಚಿಂತೆ ನೋವುಗಳನ್ನು ಸಮರ್ಪಿಸಿ ಪ್ರಾರ್ಥಿಸಿದಾಗ ಖಂಡಿತಾ ಎಲ್ಲವನ್ನೂ ಎದುರಿಸುವ ಶಕ್ತಿ ದೊರಕುತ್ತದೆ. "ಪ್ರಭುವಿನ ಮೇಲೆ ಹಾಕು ನಿನ್ನ ಚಿಂತಾಭಾರವನು, ಉದ್ಧರಿಸುವನು, ಸಜ್ಜನರನೆಂದಿಗೂ ಕದಲಗೊಡಿಸನು" (ಕೀರ್ತನೆ 55:22, ಪೇತ್ರ 5:7). ಕೇವಲ ಕಷ್ಟದ ಸಮಯದಲ್ಲಿ ಮಾತ್ರ ಪ್ರಾರ್ಥಿಸದೆ, ದೇವರು ಪ್ರತಿದಿನ, ಪ್ರತಿಕ್ಷಣ ಮಾಡಿದ, ಮಾಡುತ್ತಿರುವ ಉಪಕಾರಗಳಿಗಾಗಿ ಕೃತಜ್ಞತೆ ಸಲ್ಲಿಸುವವರಾಗೋಣ. ಏಕೆಂದರೆ ದೇವರು ನೀಡಿದ ಪ್ರತಿಯೊಂದು ದಿನವೂ ಒಂದು ಅದ್ಭುತ. ನಮ್ಮ ಜೀವನದಲ್ಲಿ ದೇವರೇ ದಯಪಾಲಿಸಿದ

ಸುದಿನ ಎಂದರಿತು ಎಲ್ಲಾ ಸಮಯದಲ್ಲೂ ಉಪಕಾರ ಸ್ಮರಣೆ ಹಾಗೂ ಧನ್ಯಭಾವದಿಂದ ವಂದಿಸುವವರಾಗಬೇಕು. "ಯಾವ ವಿಷಯದಲ್ಲೂ ಚಿಂತಿಸದೆ, ನಿಮ್ಮ ಅಗತ್ಯಗಳಿಗಾಗಿ ದೇವರಲ್ಲಿ ಪ್ರಾರ್ಥಿಸಿರಿ. ಪ್ರಾರ್ಥಿಸುವಾಗಲೆಲ್ಲ ನಿಮ್ಮಲ್ಲಿ ಕೃತಜ್ಞತಾಭಾವ ಇರಲಿ" (ಫಿಲಿಪ್ಪಿ:4:6). ಆಗ ಮನುಷ್ಯ ಗ್ರಹಣೀಯ ಮೀರಿದ ದೈವಶಾಂತಿ ನಿಮ್ಮ ಹೃದಯಗಳನ್ನು ಕ್ರಿಸ್ತೇಸುವಿನ ಅನ್ಯೋನ್ಯತೆಯಲ್ಲಿ ಸುರಕ್ಷಿತವಾಗಿ ಕಾಪಾಡುವುದು" (ಫಿಲಿಪ್ಪಿ:4:7). ಸೋಲು-ಗೆಲುವನ್ನು ಸಮವಾಗಿ ಸ್ವೀಕರಿಸುವ ಜೀವನದ ಕಲೆ... ಲೋಕದ ಚಿಂತೆಯನ್ನೆಲ್ಲಾ ನಾವು ಹೊತ್ತುಕೊಂಡರೆ ಪ್ರತೀ ಸನ್ನಿವೇಶವು ಕಷ್ಟವೇ ಎನಿಸುತ್ತದೆ. ಇರುವುದರಲ್ಲೇ ಸಂತೃಪ್ತ ಭಾವನೆ, ಪರಸ್ಪರ ಪ್ರೀತಿ, ವಿಶ್ವಾಸವೆಂಬ ಸೂತ್ರವನ್ನು ಬಳಸಿ ಬದುಕನ್ನು ನಡೆಸಿದಾಗ ಯಾವ ಉದ್ದೇಗಕ್ಕೂ ನಾವು ಒಳಗಾಗುವುದಿಲ್ಲ. ಇತರರ ಬದುಕನ್ನು ನೋಡಿ ನಮಗೇಕೆ ಆ ರೀತಿಯ ಬದುಕಿಲ್ಲ. ನಾವೇನು ಮಾಡಿದ್ದೇವೆ ಎಂದುಕೊಳ್ಳುವುದಕ್ಕಿಂತ ಇದ್ದಂತಹ ಬದುಕನ್ನು ಇದ್ದಂತೆ ಸ್ವೀಕರಿಸಿ ನಮ್ಮದಿಯಿಂದ ಬದುಕುವುದು ಉತ್ತಮವಲ್ಲವೇ? ಪ್ರತೀ ಕ್ಷಣವೂ ದೇವರು ನಮಗೆ ನೀಡಿದ ವರದಾನ, ಪ್ರತೀ ದಿನವೂ ಅವರ ಕೊಡುಗೆ. ಆ ಪ್ರತೀ ಕ್ಷಣವನ್ನು, ದಿನವನ್ನು ಹೇಗೆ ಬಳಸಿಕೊಳ್ಳಬಹುದು? ಯಾವ ರೀತಿ ಬಾಳನ್ನು ಹಸನಾಗಿಸಿಕೊಳ್ಳುವುದೆಂದು ಯೋಚಿಸುವುದು

ಪು.ಸಂ. 14ರಲ್ಲಿ ಮುಂದುವರಿದಿದೆ..

**ಬರಿದಾದ ಜೀವನದಿಂದ
ಭರವನೆಯ ಜೀವನದಿಗಾಗಿ...**

ಫ್ರೆ.ಸಂ. 1 ರಿಂದ...

ಶಿಲುಬೆಯ ಮರಣವು ಪರ್ಷಿಯಾ ದೇಶದಲ್ಲಿ ಪ್ರಾರಂಭಗೊಂಡಿತು. ಪರ್ಷಿಯಾ ಜನರ ದೇವರಲ್ಲಿ ಒಬ್ಬರಾದ ಜಿರಾ ಮರ್ಯೂ ಎಂಬ ದೇವರಿಗೆ ಭೂಮಿಯು ಪವಿತ್ರವಾಗಿತ್ತು. ಆದ್ದರಿಂದ, ಅಪರಾಧಿಯ ರಕ್ತವು ಭೂಮಿಯನ್ನು ಅಪವಿತ್ರ ಮಾಡಬಾರದು ಎಂಬ ಉದ್ದೇಶದಿಂದ ಅಪರಾಧಿಯನ್ನು ನೆಲದಿಂದ ಮೇಲಕ್ಕೆ ಎತ್ತಿ ಅಲ್ಲಿ ಸಾಯಲು ಬಿಡಲಾಗುತ್ತಿತ್ತು. ಪರ್ಷಿಯಾದಿಂದ ಉತ್ತರ ಆಫ್ರಿಕಾದ ಕಾರ್ಥೇಜ್, ಮತ್ತು ಅಲ್ಲಿಂದ ರೋಮ್ ನಗರದಲ್ಲಿ ಶಿಲುಬೆಯ ಮರಣವನ್ನು ವಿಧಿಸಲು ಪ್ರಾರಂಭಿಸಲಾಯಿತು. ಇದೊಂದು ನೀಚವಾದ ಮರಣವಾಗಿದ್ದರಿಂದ ರೋಮನರು ಶಿಲುಬೆಯ ಮರಣವನ್ನು ತಮ್ಮ ನಾಗರಿಕರಿಗೆ ನೀಡುತ್ತಿರಲಿಲ್ಲ, ಬದಲಾಗಿ, ಅನ್ಯ ದೇಶದ ಜನರು, ದರೋಡೆ ಕೋರರು, ದಂಗೆಕೋರರಿಗೆ ಈ ಮರಣವನ್ನು ಕಾಯ್ದಿರಿಸಲಾಗಿತ್ತು. ಇಂತಹ ನೀಚ, ಅಪಮಾನಕರ ಶಿಲುಬೆಯನ್ನು ನಮ್ಮ ಪ್ರೀತಿಗೋಸ್ಕರ ಪ್ರಭುಕ್ರಿಸ್ತರು ಅಪ್ಪಿ, ಶಿಲುಬೆಯ ಅರ್ಥವನ್ನು ಬದಲಾಯಿಸಿದರು. ಯಾಹೂದ್ಯರಿಗೆ ಶಿಲುಬೆಯು ಆಸಹ್ಯವಾಗಿದೆ; ಅನ್ಯಜನರಿಗೆ ಹಾಸ್ಯಾಸ್ಪದವಾಗಿದೆ (1 ಕೊರಿಂಥಿ 1:23) ವಿನಾಶ ಮಾರ್ಗದಲ್ಲಿರುವವರಿಗೆ ಶಿಲುಬೆಯ ಸಂದೇಶ ಹುಚ್ಚು ಸಂಗತಿಯಾಗಿದೆ. ಮಾರ್ಕು ಮಾರ್ಗದಲ್ಲಿರುವ ನಮಗಾದರೂ ಅದು ದೈವತೆಯಾಗಿದೆ (1 ಕೊರಿಂಥಿ 1:18) ಎಂಬ ಸಂತ ಪೌಲರ ಮಾತುಗಳು ಇದಕ್ಕೆ ಪುಷ್ಟಿ ನೀಡುತ್ತವೆ.

ಶಿಲುಬೆಯ ಶಕ್ತಿಯು ನಮಗೆ ಪಾಪದಿಂದ ಮುಕ್ತಿ ನೀಡಿದೆ. ಶಿಲುಬೆಯ ಮೂಲಕ ಪ್ರಭು ಯೇಸು ನಮ್ಮನ್ನು ಪಾಪದ ಕೂಪದಿಂದ ರಕ್ಷಿಸಿದ್ದಾರೆ. ಪ್ರತಿ ವರ್ಷ ಪ್ರಧಾನ ಯಾಜಕರು ಪಾಪ ಪರಿಹಾರಕವಾದ ಮಹಾ ದಿನದಂದು ತಮ್ಮ ಪಾಪ ಪರಿಹಾರಕ್ಕಾಗಿ ಹೋರಿಯನ್ನು, ಜನರ ಪಾಪ ಪರಿಹಾರಕ್ಕಾಗಿ ಹೋತವನ್ನು ಬಲಿಯಾಗಿ ಸಮರ್ಪಿಸಬೇಕಾಗಿತ್ತು (ಯಾಜಕಕಾಂಡ 16: 11-16) ಎಂದು ಹಳೆ ಒಡಂಬಡಿಕೆಯಲ್ಲಿ ಕೇಳುತ್ತೇವೆ. ಯಾವ ನ್ಯೂನತೆಯೂ ಇಲ್ಲದ, ಯಾವ ಕಳಂಕವೂ ಇಲ್ಲದ ಬಲಿಯು ಕುರಿಮರಿಯಂಥ ಕ್ರಿಸ್ತಯೇಸು(1 ಪೇತ್ರ 1:19) ಜನರ ಪಾಪ ಪರಿಹಾರಕ್ಕಾಗಿ ಒಮ್ಮೆಗೆ ಶಾಶ್ವತವಾಗಿ ತಮ್ಮನ್ನು ತಾವೇ ಬಲಿಯಾಗಿ ಸಮರ್ಪಿಸಿಕೊಂಡರು (ಹಿಬ್ರಿಯ7:27).

ಕಷ್ಟ, ನೋವು, ಯಾತನೆ ಅನುಭವಿಸುವವರಿಗೆ ಬರಿದಾದ ಶಿಲುಬೆ ಸಾಂತ್ವನ ನೀಡುತ್ತದೆ. ಪ್ರಭುಕ್ರಿಸ್ತರನ್ನು ಶಿಲುಬೆಯಿಂದ ಇಳಿಸಲಾಗಿದೆ. ಶಿಲುಬೆಯು ಬರಿದಾದರೂ ಭರವಸೆಯು ಆಗರವಾಗಿದೆ. ಜೀವನದಲ್ಲಿ ಕಷ್ಟ, ನೋವು, ಯಾತನೆಗಳನ್ನು ಅನುಭವಿಸುವವರಿಗೆ ಬರಿದಾದ ಶಿಲುಬೆಯು ಭರವಸೆಯ ಸಂಕೇತ. ಕಹಿ ಅನುಭವಗಳು ಶಾಶ್ವತವಲ್ಲ. ಪ್ರಭುವಿನಲ್ಲಿ ವಿಶ್ವಾಸಿಸುವವರಿಗೆ ಸ್ವರ್ಗಸುಖವು ಖಂಡಿತವಾಗಿ ಸಿಗುವುದು ಎಂದು ಬರಿದಾದ ಶಿಲುಬೆಯು ಸಾರಿ ಹೇಳುತ್ತದೆ.

ಶಿಲುಬೆಯ ಮೇಲೆ ದೃಷ್ಟಿ ನಾಟದರೆ, ಭಯವು ದೂರವಾಗುವುದು:

ಜೋಸೆಫ್ ಅರಿಮತಾಯಿ ಮತ್ತು ನಿಕೊದೇಮರೂ ಶಿಲುಬೆಯನ್ನು ನೋಡಿದರು. ಧೈರ್ಯವಂತರಾದರು. ಅದೇ ಪ್ರಭುವಿನ ಶಿಷ್ಯರು ಶಿಲುಬೆಯಿಂದ ದೂರ ಓಡಿದರು. ಅಂಜಕೆ, ಭಯ, ಕಳವಳ. ಗೊಂದಲ ಅವರನ್ನು ಆವರಿಸಿತು. ಪ್ರಭುವಿನ ಜೀವಿತಾವಧಿಯಲ್ಲಿ ಜೋಸೆಫ್ ಅರಿಮತಾಯಿ ಮತ್ತು ನಿಕೊದೇಮ ಯೇಸುವನ್ನು ಪ್ರಭು ಎಂದು ಬಹಿರಂಗವಾಗಿ ಪ್ರಕಟಿಸಲು ಹಿಂಜರಿಯುತ್ತಿದ್ದರು. ಆದರೆ ಶಿಲುಬೆಯು ಅವರ ಜೀವನದ ದಿಕ್ಕನ್ನೇ ಬದಲಾಯಿಸಿತು.

ಶಿಲುಬೆಯಿಂದ ಧೈರ್ಯಭರಿತನಾದ ಜೋಸೆಫ್ ಅರಿಮತಾಯಿ ಮತ್ತು ನಿಕೊದೇಮರು ಪ್ರಭುವಿನ ಪಾರ್ಥಿವ ಶರೀರವನ್ನು ಪಡೆದು, ಯೆಹೂದ್ಯರ ಶವಸಂಸ್ಕಾರ ಪದ್ಧತಿಯಂತೆ ಪ್ರಭುವಿನ ಶರೀರದ ಆರೈಕೆ ಮಾಡುತ್ತಾರೆ. ಹೀಗೆ, ಯೆಹೂದ್ಯರ ಕೆಂಗಣ್ಣಿಗೆ ಗುರಿಯಾಗುತ್ತಾರೆ ಎಂದು ತಿಳಿದಿದ್ದರೂ, ತಮ್ಮ ನಿಷ್ಠೆ, ವಿಶ್ವಾಸವನ್ನು ಬಹಿರಂಗವಾಗಿಯೇ ವ್ಯಕ್ತಪಡಿಸುತ್ತಾರೆ. ನಮ್ಮ ಪವಿತ್ರ ಧರ್ಮಸಭೆ ಪ್ರಭುವಿನ ಶರೀರ (ಎಫೆ 1:22). ಶಿಲುಬೆಯನ್ನು ಪ್ರೀತಿಯಿಂದ ನೋಡಿ, ಧೈರ್ಯ, ನಿಷ್ಠೆಯಿಂದ ಪ್ರಭುವಿನ ಶರೀರವಾದ ಧರ್ಮ ಸಭೆಯನ್ನು ಸಲಹುವ ಜವಾಬ್ದಾರಿ ನಮ್ಮದು. ಯಾಕೆಂದರೆ, ನಾವೆಲ್ಲರೂ ಪ್ರಭುವಿನ ದೇಹದ ಅಂಗಗಳು (1 ಕೊರಿಂಥ 12:27).

ಬರಿದಾದ ಶಿಲುಬೆಯು ನಿಸ್ಸಾರ್ಥತೆಯನ್ನು ಕಲಿಸುತ್ತದೆ:

ಶಿಲುಬೆಯಿಂದ ಪ್ರೇರಿತರಾದ ಜೋಸೆಫ್ ಅರಿಮತಾಯಿ ಮತ್ತು ನಿಕೊದೇಮರು, ತಮ್ಮ ತನು, ಮನ, ಧನ ಮತ್ತು ತಮ್ಮ ಸರ್ವಸ್ವವನ್ನು

ಆರ್ಪಿಸಿದರು. ಜೋಸೆಫ್ ಅರಿಮತಾಯನು ತನಗೆಂದು ಬಂಡೆಯಲ್ಲಿ ಕೊರೆಯಲಾಗಿದ್ದ ಹೊಸ ಸಮಾಧಿಯಲ್ಲಿ ಕ್ರಿಸ್ತನ ಪಾರ್ಥಿವ ಶರೀರವನ್ನು ಇರಿಸಿದನು (ಮತ್ತಾಯ 27:60). ನಿಕೊದೇಮನು ರಕ್ತಬೋಳ ಹಾಗೂ ಅಗುರು ಕಲಸಿದ ಮೂವತ್ತು ಕಿಲೋಗ್ರಾಮವನ್ನು ಚೂರ್ಣವನ್ನು ಪ್ರಭುವಿನ ಶವಸಂಸ್ಕಾರಕ್ಕೆಂದು ತಂದನು (ಯೋವಾನ್ನ 19:39). ಅವರಿಬ್ಬರು ಸಿದ್ಧತೆಯ ದಿನದಂದು ಪ್ರಭುವಿನ ಶವಸಂಸ್ಕಾರ ನೆರವೇರಿಸಿದರು. ಸತ್ತ ವ್ಯಕ್ತಿಯನ್ನು ಮುಟ್ಟಿದರೆ ಏಳು ದಿನಗಳ ಕಾಲ ಅಶುದ್ಧರಾಗುತ್ತೇವೆ (ಸಂಖ್ಯಾಕಾಂಡ 19:11). ತಮ್ಮ ಕುಟುಂಬದೊಂದಿಗೆ ಆ ವರ್ಷದ ಪಾಪ ಹಬ್ಬದ ಆಚರಣೆಯಿಂದ ವಂಚಿತರಾಗುತ್ತೇವೆ ಎಂದು ತಿಳಿದಿದ್ದರೂ ತಲೆಕೆಡಿಸಿಕೊಳ್ಳಲಿಲ್ಲ.

ನಮ್ಮ ಪ್ರೀತಿಗಾಗಿ ಶಿಲುಬೆಯನ್ನು ಅಪ್ಪಿದ ಪ್ರಭುಕ್ರಿಸ್ತರಿಗೆ ನಾವೇನು ನೀಡಬಹುದು? ಸ್ವಲ್ಪ ಸಮಯ ನೀಡಬಹುದೇ? ನಾವೀಗ 'instant culture'ಗೆ ಹೊಂದಿಕೊಂಡಿದ್ದೇವೆ. 'ವೇಗ-ಬೇಗ' ನಮ್ಮ ಬಾಳಿನ ಮಂತ್ರಗಳಾಗಿವೆ. ಬಲಿಪೂಜೆ, ಶಿಲುಬೆಹಾದಿ, ಪ್ರಾರ್ಥನೆ, ಜಪಸರ ಎಲ್ಲವೂ ಬಲುಬೇಗ ಮುಗಿಯಬೇಕು. ಶಿಲುಬೆಯಹಾದಿ ಬಗ್ಗೆ ಹೇಳುವುದಾದರೆ, ನಾವು ಒಂದು ಸ್ಥಳಕ್ಕೆ ಅಬ್ಬಿಬಾ ಅಂದರೆ ಮೂರರಿಂದ ಐದು ನಿಮಿಷ ನೀಡುತ್ತೇವೆ. ಆದರೆ ಪ್ರಭುಕ್ರಿಸ್ತರನ್ನು ಬೆಳಿಗ್ಗೆ 9 ಗಂಟೆಗೆ ಶಿಲುಬೆಗೆರಿಸುತ್ತಾರೆ (ಹನ್ನೊಂದನೆ ಸ್ಥಳ) ಮತ್ತು ಮಧ್ಯಾಹ್ನದ 3 ಗಂಟೆಗೆ ಪ್ರಭು ತಮ್ಮ ಪ್ರಾಣಬಿಡುತ್ತಾರೆ (ಹನ್ನೆರಡನೆಯ ಸ್ಥಳ). ನಾವು 3 ರಿಂದ 5 ನಿಮಿಷಗಳಲ್ಲಿ ಮುಗಿಸುವ ಈ ಎರಡು ಸ್ಥಳಗಳ ನಡುವೆ ಪ್ರಭುಕ್ರಿಸ್ತರು ತಮ್ಮ ಜೀವನದ ಕೊನೆಯ 6 ಗಂಟೆಗಳ ಅಸಹಾಯಕತೆಯನ್ನು ತೋರಿದರು. ಯೆಹೂದ್ಯ ಬರಹಗಾರನಾದ ಕ್ಲೋಸ್ಸರ್, ಶಿಲುಬೆಯ ಮರಣದಂಡನೆಯನ್ನು ವಿವರಿಸುತ್ತಾ, ಚಾಟಿಯ ಏಟಿನಿಂದ ರಕ್ತಮಯವಾದ ಅಪರಾಧಿಯನ್ನು ಶಿಲುಬೆಗೆ ಜಡಿಯಲಾಗುತ್ತಿತ್ತು. ಅಲ್ಲಿ ಅವನನ್ನು ಹೆಸಿವು, ಬಾಯಾರಿಕೆ ಮತ್ತು ಬಿಸಿಲಿನ ತಾಪಕ್ಕೆ ಸಾಯಲು ಬಿಡಲಾಗುತ್ತಿತ್ತು ಎಂದು ಶಿಲುಬೆಯ ಮರಣದ ಕ್ರೂರತೆಯನ್ನು ವಿವರಿಸುತ್ತಾನೆ. ನೋಣಗಳು ಗಾಯದ ಮೇಲೆ ಕೂತಾಗ ಅಪುಗಳನ್ನು ಓಡಿಸಲು ಆಗದ ಅಸಹಾಯಕತೆ. ಆದರೆ, ಪ್ರಭುಕ್ರಿಸ್ತರು ನಮಗೋಸ್ಕರ, ನಮ್ಮ ಪಾಪಗಳಿಗಾಗಿ, ಶಿಲುಬೆಯ ಕ್ರೂರತೆಯನ್ನು ಸಹಿಸಿದರು.

ಶಿಲುಬೆಯು ಅಸಹಾಯತೆಯ ಸಂಕೇತವಾಗದೇ, ನಮ್ಮ ಬಲವಾಗಲಿ. ಅದು ನಮಗೆ ದಾರಿತೋರಲಿ. ಪ್ರಾಪಂಚಿಕ ವಸ್ತುಗಳಲ್ಲಿ ನಂಬಿಕೆಯಿಟ್ಟು ನಮ್ಮ ಹೃದಯಗಳನ್ನು ಪೊಳ್ಳಾಗಿರುವುದಕ್ಕಿಂತ ಶಿಲುಬೆಯನ್ನು ನೋಡಿ, ಪ್ರಭುವಿನ ಆಗಾಧ ಪ್ರೀತಿಯನ್ನು ಅರಿತು, ಕ್ರಿಸ್ತರ ನೈಜ ಹಿಂಬಾಲಕರಾಗೋಣ.

2. ಬರಿದಾದ ಸಮಾಧಿ: ಸಮಾಧಿಯನ್ನು ನೋಡಲು ಬಂದ ಮಗ್ಗುಲದ ಮರಿಯ ಮತ್ತು ಇನ್ನೊಬ್ಬ ಮರಿಯಳಿಗೆ ದೇವದೂತನು "ಹೆದರಬೇಡಿ, ಶಿಲುಬೆಗೆರಿಸಿದ ಯೇಸುವನ್ನು ನೀವು ಹುಡುಕುತ್ತಿದ್ದೀರೆಂದು ನಾನು ಬಲ್ಲೆ. ಅವರು ಇಲ್ಲಿಲ್ಲ; ಅವರೇ ಹೇಳಿದಂತೆ ಪುನರುತ್ಥಾನ ಹೊಂದಿದ್ದಾರೆ. ಬನ್ನಿ, ಅವರನ್ನಿಟ್ಟಿದ್ದ ಸ್ಥಳವನ್ನು ನೋಡಿ" (ಮತ್ತಾಯ 28: 5-6) ಎಂದು ಹೇಳಿ ಬರಿದಾದ ಸಮಾಧಿಯ ಸಾಕ್ಷಿಯನ್ನು ನೀಡಿದನು.

ಬರಿದಾದ ಸಮಾಧಿಯು ಯೇಸುವಿನ ಪುನರುತ್ಥಾನಕ್ಕೆ ಸಾಕ್ಷಿ, ಸಮಾಧಿಯು ಬರಿದಾಗಿದೆ. ಪ್ರಭುಕ್ರಿಸ್ತರ ಪಾರ್ಥಿವ ಶರೀರ ಸಮಾಧಿಯಲ್ಲಿ ಇಲ್ಲ. ಆದರೆ, ಬರಿದಾದ ಈ ಸಮಾಧಿಯು ಇಡೀ ಮಾನವಕುಲಕ್ಕೆ ಭರವಸೆಯ ಸಂಕೇತ. ಪ್ರಭುವಿನಲ್ಲಿ ವಿಶ್ವಾಸವಿಟ್ಟ ನಾವು ಅವರು ವಾಗ್ದಾನ ಮಾಡಿದ ಶಾಶ್ವತ ಜೀವನದಲ್ಲಿ ಉತ್ಥಾನರಾಗುತ್ತೇವೆ ಎಂಬುವುದೇ ಈ ಭರವಸೆಯ ಸಾರ.

ಬರಿದಾದ ಸಮಾಧಿಯು ವಿಶ್ವಾಸಿಸಲು ಕರೆ ನೀಡುತ್ತದೆ:

ಬರಿದಾದ ಸಮಾಧಿಯಲ್ಲಿದ್ದ ದೇವದೂತನು, ಬರಿದಾದ ಸಮಾಧಿಯನ್ನು ಮಹಿಳೆಯರಿಗೆ, ಪ್ರಭುಕ್ರಿಸ್ತರ ಪುನರುತ್ಥಾನದ ಸಾಕ್ಷಿಯನ್ನಾಗಿ ತೋರಿಸಿ, ಪ್ರಭುವಿನ ಮಾತುಗಳನ್ನು ನೆನಪಿಸಲು ಕರೆ ನೀಡುತ್ತಾನೆ. ಯೆಹೂದ್ಯರ ಹಾಗೆ ನಾವು ಸೂಚಕ ಕಾರ್ಯಗಳನ್ನು ಕೇಳುವವರು ಆಗುವುದು ಬೇಡ! ನಮ್ಮ ದೇವರನ್ನು ಪರೀಕ್ಷಿಸುವುದು ಬೇಡ! ಪ್ರಭುಕ್ರಿಸ್ತರ ವಾಗ್ದಾನಗಳನ್ನು, ದೇವರ ವಾಕ್ಯಗಳನ್ನು ನಂಬುವ ವ್ಯಕ್ತಿಗಳು ನಾವಾಗೋಣ. ಬರಿದಾದ ಸಮಾಧಿ ನಮ್ಮ ವಿಶ್ವಾಸ ವೃದ್ಧಿಸಲಿ.

- ಬರಿದಾದ ಸಮಾಧಿಯು ಧೈರ್ಯದಿಂದ ಕ್ರೈಸ್ತ-ಜೀವನ ನಡೆಸಲು ಹುರಿದುಂಬಿಸುತ್ತದೆ:

"ಭಯಪಡಬೇಡಿ!" ಬರಿದಾದ ಸಮಾಧಿಯಲ್ಲಿ ದೇವದೂತನು, ಬಳಿಕ ಪ್ರಭುಕ್ರಿಸ್ತರು ಮಹಿಳೆಯರಿಗೆ ನೀಡಿದ ಆಶ್ವಾಸ ಇದು. ಈ ಜಗತ್ತಿನಲ್ಲಿ ನಾವು ಹೆಚ್ಚಾಗಿ ಭಯಪಡುವ ವಿಷಯ ಸಾವು ಅಥವಾ ಮರಣ. ಆದರೆ, ಪ್ರಭುಕ್ರಿಸ್ತರು ತಮ್ಮ ಪುನರುತ್ಥಾನದ ಮೂಲಕ ಸಾವಿಗೆ ಹೊಸ ಅರ್ಥವನ್ನು ಕಲ್ಪಿಸಿದ್ದಾರೆ. ಸಾವು ನಮ್ಮ ಬದುಕಿನ ಅಂತ್ಯವಲ್ಲ ಬದಲಾಗಿ ಹೊಸ ಜೀವನಕ್ಕೆ ಶಾಶ್ವತ ಜೀವನಕ್ಕಿರುವ ದ್ವಾರ.

ಆದರೆ, ಆ ಶಾಶ್ವತ ಜೀವನಕ್ಕೆ ಸಿದ್ಧತೆಯನ್ನು ನಾವು ಈ ಲೋಕದಲ್ಲಿ ವಾಡಬೇಕಾಗುತ್ತದೆ. ಆದ್ದರಿಂದ, ಪ್ರಭುವಿಗೆ ಮೆಚ್ಚುಗೆಯಾಗುವ ಜೀವನ ನಡೆಸಿ, ಪುನರುತ್ಥಾನರಾದ ಯೇಸು ನಮ್ಮನ್ನೂ ತಮ್ಮಲ್ಲಿ ಪುನರುತ್ಥಾನ ಗೊಳಿಸುವರು ಎಂಬ ವಿಶ್ವಾಸ ನಮ್ಮದಾಗಲಿ.

ಬರಿದಾದ ಸಮಾಧಿಯು ಸುವಾರ್ತೆ ಸಾರಲು ಕರೆ ನೀಡುತ್ತದೆ.

“ಹೋಗಿ... ತಿಳಿಸಿರಿ.”

ದೇವದೂತ ಹಾಗೂ ಮೃತ್ಯುಂಜಯ ಯೇಸು ಮಹಿಳೆಯರಿಗೆ ದರ್ಶನವಿತ್ತು ನೀಡಿದ ಸಂದೇಶವಿದು. ನಾವು ಪುನರುತ್ಥಾನಿ ಯೇಸುವನ್ನು ಅನುಭವಿಸಿದವರಾದರೆ, ಅವರ ಪ್ರೀತಿಯನ್ನು ಸವಿದವರಾದರೆ, ಅದನ್ನು ಇತರರೊಂದಿಗೆ ಹಂಚುವ ವ್ಯಕ್ತಿಗಳು ನಾವಾಗೋಣ.

- ಬರಿದಾದ ಸಮಾಧಿಯು ಪ್ರಭುವಿನಲ್ಲಿ ಸಂತೋಷಿಸಲು ಕರೆ ನೀಡುತ್ತದೆ:

“ಜೀವನವು ದುಃಖಮಯವಾಗಿದೆ.”

ಇದು ಬೌದ್ಧಧರ್ಮ ಬೋಧಿಸುವ ನಾಲ್ಕು ಸತ್ಯಗಳಲ್ಲಿ ಒಂದು. ಒಬ್ಬ ಕ್ರೈಸ್ತನು ತನ್ನ ಜೀವನವು ದುಃಖಮಯವಾಗಿದೆ ಎಂದು ನಂಬಿದರೆ, ಅದು ಪ್ರಭುವಿನ ಬೋಧನೆಯ ವಿರುದ್ಧವಾಗಿದೆ. ಪುನರುತ್ಥಾನಿ ಯೇಸು ಶಿಷ್ಯರಿಗೆ “ನಿಮಗೆ ಶುಭವಾಗಲಿ” ಎಂಬ ಪದದೊಂದಿಗೆ ಸಂಧಿಸುತ್ತಾರೆ. ಅದೇ ಗ್ರೀಕ್ ಭಾಷೆಯಲ್ಲಿ 'chairete' ಎಂಬ ಪದವನ್ನು ಬಳಸಲಾಗಿದ್ದು, ಇದರ ಅರ್ಥ ಸಂತೋಷಿಸು, ಆನಂದಿಸು ಎಂಬುವುದಾಗಿದೆ. ಪ್ರಭುಕ್ರಿಸ್ತನು ನಮ್ಮೊಂದಿಗೆ ಇದ್ದಾರೆ. ನಾವು ದುಃಖಪಡಬೇಕೆಂದಿಲ್ಲ. ನಾವು ಬರಿದಾದ ಸಮಾಧಿಯನ್ನು ನೋಡಿ, ಪ್ರಾಪಂಚಿಕ ವಸ್ತುಗಳನ್ನು ನಮ್ಮ ಜೀವನದ ಗುರಿಯನ್ನಾಗಿಸದೇ, ಪ್ರಭುಕ್ರಿಸ್ತನನ್ನು ಮತ್ತು ಶಾಶ್ವತ ಜೀವನವನ್ನು ನಮ್ಮ ಗುರಿಯನ್ನಾಗಿಸಿದರೆ, ಖಂಡಿತವಾಗಿಯೂ ನಾವು ಸಂತೋಷಭರಿತರಾಗುತ್ತೇವೆ ಎಂಬುವುದೇ ಈ ಬರಿದಾದ ಸಮಾಧಿಯ ಸಂದೇಶ.

- ಬರಿದಾದ ಸಮಾಧಿಯು ಯೇಸುವಿನ ಸಾಮೀಪ್ಯವನ್ನು ಸೂಚಿಸುತ್ತದೆ:

ಮಗ್ಗಲದ ಮರಿಯಳು ಪ್ರಭುವನ್ನು ನೋಡಿ ಅಲ್ಲ ಬದಲಾಗಿ, ಪ್ರಭುವಿನ ಧ್ವನಿ ಅಥವಾ ಅವರ ಮಾತುಗಳಿಂದ ಅವರನ್ನು ಗುರುತಿಸಿದಳು. ನಾವು ಸಹ ಪ್ರಭುವಿನ ವಾಕ್ಯಗಳನ್ನು ಓದುತ್ತೇವೆ, ಕೇಳುತ್ತೇವೆ, ಅವುಗಳಿಂದ ಪ್ರಭುವಿನ ಇರುವಿಕೆಯ ಅನುಭವ ನಮಗೆ ಸಿಗುತ್ತದೆಯೇ? ಮರಿಯಳ ಹಾಗೆ ನಾವು ಪ್ರಭುವನ್ನು ಗುರುತಿಸುತ್ತೇವೆಯೇ? ನಾವು

ನಮ್ಮ ವಿಲಾಸಿ ಜೀವನವನ್ನು ತ್ಯಜಿಸದೇ, ಪ್ರಾಪಂಚಿಕ ಆಗುಹೋಗುಗಳಲ್ಲಿ ಮಗ್ಗಲಾಗಿದ್ದರೆ, ನಮಗೆ ಬರಿದಾದ ಸಮಾಧಿಯು ದೂರದ ಸ್ವಪ್ನವಾಗುವುದು. ಬರಿದಾದ ಸಮಾಧಿಯನ್ನು ನೋಡಬಯಸುವವರು ಎದ್ದು ಓಡಬೇಕಾಗುತ್ತದೆ. ಹುಡುಕಾಡ ಬೇಕಾಗುತ್ತದೆ. ‘ಕೇಳಿರಿ, ನಿಮಗೆ ಕೊಡಲಾಗುವುದು; ಹುಡುಕಿರಿ, ನಿಮಗೆ ಸಿಗುವುದು; ತಪ್ಪಿರಿ, ಬಾಗಿಲು ತೆರೆಯಲಾಗುವುದು (ಮತ್ತಾಯ 7:7) ಎಂದು ಪ್ರಭುವೇ ಹೇಳಿದ್ದಾರಲ್ಲವೇ!

- ಮಗ್ಗಲದ ಮರಿಯ ಮತ್ತು ಇತರ ಮಹಿಳೆಯರು ತೋರಿದ ನಿಷ್ಠೆ, ಪ್ರೀತಿ ನಮಗೆ ಮಾದರಿಯಾಗಲಿ:

ತಮ್ಮ ಜೀವನವನ್ನು ಪಣಕ್ಕಿಟ್ಟು, ಮುಂಬರುವ ಕಷ್ಟ-ಹಿಂಸೆಯ ಬಗ್ಗೆ ಯೋಚಿಸದೇ, ಮಹಿಳೆಯರು ಅಳುಕದ ನಿಷ್ಠೆಯನ್ನು ತೋರಿದರು. ಶಿಷ್ಯರು ಶಿಲುಬೆಯಿಂದ ದೂರ ಹೋದರೆ, ಈ ಮಹಿಳೆಯರು ಯೇಸುವಿನ ಶಿಲುಬೆಯ ಬುಡದಲ್ಲಿ ಇದ್ದರು (ಮತ್ತಾಯ 26:56, 69-75). ಪ್ರಭುಕ್ರಿಸ್ತರ ಬಗ್ಗೆ ಮಹಿಳೆಯರು ತೋರಿದ ಪ್ರೀತಿ, ಕಾಳಜಿ ಸಾಟಿಯಿಲ್ಲ. ಯೇಸುವಿನ ಪಾರ್ಥಿವ ಶರೀರದ ಲೇಪನಕ್ಕಾಗಿ ತಮ್ಮ ಹಣದಿಂದಲೇ ಸುಗಂಧ ದ್ರವ್ಯಗಳನ್ನು ಮತ್ತು ಪರಿಮಳ ತೈಲವನ್ನು ಖರೀದಿಸಿ, ಸಿದ್ಧವಾಡಿಕೊಂಡರು (ಲೂಕ 26:56). ಹೀಗೆ, ಧೈರ್ಯಗುಂದದೇ, ತಾವು ಪ್ರಭುವಿನ ನೈಜ ಶಿಷ್ಯರು ಎಂದು ಮಹಿಳೆಯರು ತಮ್ಮ ಪ್ರೀತಿಯನ್ನು ವ್ಯಕ್ತಪಡಿಸಿದ ರೀತಿ ನಮಗೆಲ್ಲರಿಗೂ ಆದರ್ಶವಾಗಿದೆ.

ನಮ್ಮ ಧರ್ಮಕ್ಷೇತ್ರ, ಧರ್ಮಕೇಂದ್ರಗಳಲ್ಲಿ ಮಹಿಳೆಯರ ಪಾತ್ರದ ಬಗ್ಗೆ ವಿಶ್ಲೇಷಿಸೋಣ. ಬಲಿಪೂಜೆ, ಧ್ಯಾನ, ಶಿಲುಬೆಯ ಹಾದಿ ಏನೇ ಇರಲಿ, ಹೆಚ್ಚಿನ ಸಂಖ್ಯೆಯಲ್ಲಿ ನಮಗೆ ಕಂಡು ಬರುವವರು ಮಹಿಳೆಯರು. ಕುಟುಂಬದ ಜವಾಬ್ದಾರಿಯನ್ನು ಜೊತೆಗೆ ಧರ್ಮಕೇಂದ್ರದ ಕಾರ್ಯಗಳಲ್ಲಿ ಸಕ್ರಿಯವಾಗಿ ಭಾಗವಹಿಸುವ ಮಹಿಳೆಯರ ಭಕ್ತಿ, ಶ್ರದ್ಧೆ, ಆಸಕ್ತಿಯು ಶ್ಲಾಘನೀಯ. ನಮ್ಮ ಕುಟುಂಬಗಳಲ್ಲಿ ವಿಶ್ವಾಸದ ಬುನಾದಿಯನ್ನು ಭದ್ರಪಡಿಸುವ ಕಾರ್ಯದಲ್ಲಿ ಮಹಿಳೆಯರ ಪಾತ್ರ ಮಹತ್ತರ ವಾದುದು. ಆದ್ದರಿಂದ, ನಮ್ಮ ಧರ್ಮಕ್ಷೇತ್ರದಲ್ಲಿ 2023ರನ್ನು ಮಹಿಳೆ ಮತ್ತು ಹೆಣ್ಣು ಮಗುವಿನ ವರ್ಷವನ್ನಾಗಿ ಆಚರಿಸುವಾಗ ಮಹಿಳೆಯರ ಬರಿದಾನ, ದಕ್ಷತೆಯನ್ನು ಗುರುತಿಸಿ, ಅರಿತು, ಅವರ ಕೆಲಸ-ಕಾರ್ಯಗಳನ್ನು ಗೌರವಿಸುವ ವ್ಯಕ್ತಿಗಳು ನಾವಾಗೋಣ.

3. ಬರಿದಾದ ನಾರು ಬಟ್ಟೆಗಳು: ಮಗ್ಗಲದ ಮರಿಯಳು ಸಿಮೋನ ಪೇತ್ರ ಮತ್ತು ಯೇಸುವಿಗೆ ಆಪ್ತನಾಗಿದ್ದ ಇನ್ನೊಬ್ಬ ಶಿಷ್ಯನ ಬಳಿಗೆ ಬಂದು ಪ್ರಭುವಿನ ಶರೀರ ಸಮಾಧಿಯಲ್ಲಿ ಇಲ್ಲದಿರುವುದನ್ನು ತಿಳಿಸಿದಾಗ, ಆ ಇಬ್ಬರೂ ಶಿಷ್ಯರು ಸಮಾಧಿಯ ಕಡೆಗೆ ಹೊರಟರು. “ಆ ಇನ್ನೊಬ್ಬ ಶಿಷ್ಯನು ಬಗ್ಗಿ ನೋಡಿದಾಗ ಅಲ್ಲಿ ನಾರುಬಟ್ಟೆಗಳು ಬಿದ್ದಿರುವುದು ಕಾಣಿಸಿತು. ಆದರೆ ಅವನು ಒಳಗೆ ನುಗ್ಗಿಲ್ಲ. ಅವನ ಹಿಂದೆಯೇ ಸಿಮೋನ ಪೇತ್ರನು ಬಂದು ನೆಟ್ಟಗೆ ಸಮಾಧಿಯ ಒಳಗೆ ನುಗ್ಗಿದನು; ಅಲ್ಲಿ ನಾರುಮಡಿಗಳು ಬಿದ್ದಿರುವುದನ್ನು ಕಂಡನು. ಯೇಸುವಿನ ಕೆಲಸ ಸುತ್ತಿದ್ದ ಬಟ್ಟೆ, ಆ ನಾರುಮಡಿಗಳೊಡನೆ ಇರದೆ, ಅದನ್ನು ಪ್ರತ್ಯೇಕವಾಗಿ ಇಟ್ಟಿರುವುದನ್ನು ಕಂಡನು” (ಯೋವಾನ್ನ 20: 5-7).


ಪೇತ್ರ ಮತ್ತು ಯೋವಾನ್ನ ಬರಿದಾದ ಸಮಾಧಿಯ ಜೊತೆಗೆ ಬರಿದಾದ ನಾರುಬಟ್ಟೆಗಳನ್ನು ಕಂಡರು. ನಾರುಮಡಿಗಳು ಮತ್ತು ತಲೆಗೆ ಸುತ್ತಿದ ಬಟ್ಟೆಯನ್ನು ನೋಡಿ, ಯೇಸುವಿನ ಆಪ್ತ ಶಿಷ್ಯನಾದ ಯೋವಾನ್ನನು ಯೇಸುವಿನ ಪುನರುತ್ಥಾನದಲ್ಲಿ ನಂಬಿದನು. ಯೇಸುವಿನ ಪಾರ್ಥಿವ ಶರೀರವನ್ನು ಕಾವಲುಗಾರರು ಹೇಳಿದಂತೆ ಶಿಷ್ಯರು ತೆಗೆದುಕೊಂಡು ಹೋಗಿದ್ದರೆ ಅಥವಾ ಕಳ್ಳರು ಕದ್ದಿದ್ದರೆ, ಅವರು ನಾರುಮಡಿಗಳನ್ನು ಮತ್ತು ತಲೆಗೆ ಸುತ್ತಿದ ಬಟ್ಟೆಯನ್ನು ಅಲ್ಲೇ ಬಿಟ್ಟು ಹೋಗುತ್ತಿರಲಿಲ್ಲ. ಅಷ್ಟೇ ಅಲ್ಲದೇ, ಸುತ್ತಿದ ನಾರುಬಟ್ಟೆಗಳು ಇನ್ನೂ ಸುರುಳಿಯಾಕಾರದಲ್ಲಿದ್ದು ಯೇಸುವಿನ ಪಾರ್ಥಿವ ಶರೀರವಿದ್ದ ಸ್ಥಳದಲ್ಲಿ ಇದ್ದವು. ಗ್ರೀಕ್ ಭಾಷೆಯಲ್ಲಿ 'entetuligmenon' ಎಂಬ ಪದವನ್ನು ಬಳಸಲಾಗಿದೆ. ಇದರ ಅರ್ಥ ಶವವನ್ನು ಬಟ್ಟೆಗಳಿಂದ ಸುತ್ತಿರುವುದಾಗಿದೆ. ಆದರೆ, ಬಟ್ಟೆಗಳು ಇನ್ನು ಸುತ್ತಿಯೇ ಇದ್ದವು ಆದರೆ ಪ್ರಭುವಿನ ಶರೀರ ಅಲ್ಲಿ ಇರಲಿಲ್ಲ.

- ಪ್ರೀತಿಯ ಫಲ ವಿಶ್ವಾಸ, ವಿಶ್ವಾಸದ ಫಲ ಭರವಸೆ: ಯೇಸು ತೋಮನಿಗೆ “ನನ್ನನ್ನು ಕಂಡುದರಿಂದ ತಾನೆ ನಿನಗೆ ವಿಶ್ವಾಸ ಹುಟ್ಟಿತು? ಕಾಣದೆ ವಿಶ್ವಾಸಿಸುವವರು ಧನ್ಯರು.” ಎಂದು ಹೇಳಿದರು (ಯೋವಾನ್ನ 20:29). ಬರೀ ನೋಡಿ ವಿಶ್ವಾಸಿಸಿದರೆ, ಅದು ಹುರುಳಿಲ್ಲದ ವಿಶ್ವಾಸ. ಅದೇ, ಪ್ರೀತಿಯು ವಿಶ್ವಾಸದಿಂದ ಬದುಕಲು ಕಲಿಸುತ್ತದೆ. ಪೇತ್ರ ಮತ್ತು ಯೋವಾನ್ನ ಇಬ್ಬರೂ ಬರಿದಾದ ನಾರುಬಟ್ಟೆಯನ್ನು ಕಂಡರೂ, ಯೋವಾನ್ನನು ನೋಡಿದ ತಕ್ಷಣ

ವಿಶ್ವಾಸಿಸಿದನು. ಪ್ರಭುವೇನು ಪುನರುತ್ಥಾನರಾಗಿದ್ದಾರೆ ಎಂದು ನಂಬಿದವರಲ್ಲಿ ಮೊದಲನೆಯವನು ಯೋವಾನ್ನ. ಯಾಕೆಂದರೆ ಯೋವಾನ್ನನು ಯೇಸುವಿನ ಆಪ್ತ ಅಥವಾ ಪ್ರೀತಿಯ ಶಿಷ್ಯ ಪ್ರೀತಿಯಿಂದ ಜೀವಿಸಿದರೆ ನಾವು ಸಹ ಪುನರುತ್ಥಾನರಾದ ಪ್ರಭುವನ್ನು ನಮ್ಮ ಕುಟುಂಬದಲ್ಲಿ, ಧರ್ಮಕೇಂದ್ರದಲ್ಲಿ, ನೆರೆಹೊರೆಯವರಲ್ಲಿ ಕಾಣಲು ಶಕ್ತರಾಗುತ್ತೇವೆ. ನಾವು ಪ್ರೀತಿಸುವ ವ್ಯಕ್ತಿ ತಂದೆ, ತಾಯಿ, ಪತಿ-ಪತ್ನಿ ಯಾರೇ ಆಗಿರಲಿ, ಅವರನ್ನು ನಾವು ಸಂಪೂರ್ಣವಾಗಿ ನಂಬುತ್ತೇವೆ. ಈ ನಂಬಿಕೆಯು ಭರವಸೆಗೆ ನಾಂದಿ. ಆದ್ದರಿಂದ, ಪ್ರಭುವನ್ನು ಪ್ರೀತಿಸಿದರಷ್ಟೇ ನಾವು ಅವರನ್ನು ವಿಶ್ವಾಸಿಸಲು ಸಾಧ್ಯ. ಪ್ರೀತಿ, ವಿಶ್ವಾಸವಿದ್ದಲ್ಲಿ, ಪ್ರಭು ನಮ್ಮ ಜೀವನಕ್ಕೆ ಭರವಸೆಯ ಕಿರಣವಾಗುತ್ತಾರೆ.

ಪ್ರಭು ನಮ್ಮ ಜೀವನದಲ್ಲಿ ಪುನರುತ್ಥಾನರಾಗಲಿ ಎಂಬುವುದು ನಮ್ಮ ಬಯಕೆಯಾಗಲಿ, ಕಷ್ಟ, ನೋವು, ದುಃಖಗಳಿಂದ ನಮ್ಮ ಜೀವನವು ತತ್ತರಿಸಿದಾಗ, ನಮ್ಮ ಜೀವನವು ಬರಿದು ಎಂದೆನಿಸಿದಾಗ, ಬರಿದು ನಿರಾಶೆಯ ಸಂಕೇತವಲ್ಲ, ಬದಲಾಗಿ ಪ್ರಭುವಿನಲ್ಲಿ ವಿಶ್ವಾಸಿಸಿದರೆ, ಬರಿದಾದ ಜೀವನದಲ್ಲಿ ಭರವಸೆಯ ಕಿರಣವನ್ನು ಕಾಣಲು ನಾವು ಶಕ್ತರಾಗುತ್ತೇವೆ ಎಂಬ ನಂಬಿಕೆ ನಮ್ಮದಾಗಲಿ. ಯಾಕೆಂದರೆ, ಶಿಲುಬೆಯಿಂದ ಪುನರುತ್ಥಾನದವರೆಗಿನ ಪ್ರಭುಕ್ರಿಸ್ತರ ಮೂರು ದಿನದ ಪಯಣವು ನಮ್ಮ ಜೀವನದ ದಾರಿದೀಪವಾಗಲಿ. ಈ ಪಯಣದ ಮೊದಲ ದಿನ, ಶಿಲುಬೆಯ ದಿನ. ಕಷ್ಟ-ಕಾರ್ಪಣ್ಯಗಳು ಎದುರಾದಾಗ, ನಮ್ಮ ವಿಶ್ವಾಸವು ಪರೀಕ್ಷೆಗೆ ಒಳಪಡುವ ಸಮಯವದು. ಬರಿದಾದ ಶಿಲುಬೆಯು ನಮ್ಮಲ್ಲಿ ವಿಶ್ವಾಸ, ಭರವಸೆಯನ್ನು ತುಂಬಲಿ. ಎರಡನೆಯ ದಿನ, ಗೊಂದಲದ ದಿನ, ಹತಾಶೆ-ನಿರಾಶೆಯ ದಿನ. ಕಷ್ಟ, ನೋವುಗಳ ಬಗ್ಗೆ ಧ್ಯಾನಿಸುವ ಸಮಯ. ವಿಶ್ವಾಸವಿಲ್ಲದ ವಿಶ್ಲೇಷಣೆ ನಿರಾಶೆಯನ್ನುಂಟು ಮಾಡುವುದು. ಜೀವನವು ಶಿಲುಬೆಯಾಗಿ, ಕೆಗ್ಗತ್ತಲ ಮೋಡವು ನಮ್ಮ ಜೀವನವನ್ನು ಕವಿಯುವುದು. ಪ್ರಭುವಿನೊಂದಿಗಿನ ಪಯಣ ವಿಶ್ವಾಸದ ಪಯಣವಾಗಲಿ. ವಿಶ್ವಾಸದಲ್ಲಿ ಸ್ಥಿರವಾಗಿದ್ದರೆ, ಮೂರನೆಯ ದಿನವು ಹೊಸ ಧರವಸೆಯು, ಹೊಸತನದ ಜೀವನವಾಗುವುದು.

1684 Sisters of St. Charles Borromeo



- * **Hospitals**
Committed service to the sick and suffering specially to the Covid patients
- * **Schools**
Differently gifted Children
- * **Social Work Centres**
Upliftment of the poor marginalized Women & Children
- * **Destitute Homes**



Best Compliments from:
 Provincial Superior, Villa Borromeo, Bangalore
 Mary Immaculate Convent, Shimoga
 St. Charles Convent, New Town, Bhadravathi
 Nirmala Hospital, Old Town, Bhadravathi. Shimoga District. Mobile No.:9980196478

**Mission in INDIA
 since 1929**

IN HIS FOOTSTEPS....

ಬೆಳ್ಳಿ ಬಂದಾರವಾಗಲಿ..



ಯಾಜಕ ದೀಕ್ಷೆಯ ಬೆಳ್ಳಿ ಮಹೋತ್ಸವ ಸಂಭ್ರಮ

••— ಮಮತೆಯ ಕರೆಯೋಲೆ —••

ಆತನ ವಾಕ್ಯ ಪ್ರತಿಧ್ವನಿಸಲು, ಪ್ರೀತಿಯ ಪ್ರತಿನಿಧಿಸಲು, ರೂಪವ ಪ್ರತಿಬಿಂಬಿಸಲು, ಹೆಜ್ಜೆಯ ಮೇಲೆ ಹೆಜ್ಜೆಯನಿಲಿಸಲು ಪ್ರಭುವೇ ನಿಮ್ಮನ್ನು ಕರೆದಿದ್ದಾರೆ.

ಫಾದರ್ ಜಾರ್ಜ್ ಕೆ. ಎ.

(ಯಾಜಕ ದೀಕ್ಷೆ 08-06-1998)

ಗುರು ಜೀವನದ ರಜತ ಮಹೋತ್ಸವವನ್ನು ಅಚಲಿಸುತ್ತಿರುವ ನಿಮಗೆ ಕುಟುಂಬದ ಎಲ್ಲಾ ಸದಸ್ಯರ ಪರವಾಗಿ ಮನದಾಳದ ಅಭಿನಂದನೆಗಳು.

Hearty congratulations on your Sacerdotal Silver Jubilee.


ದಿನಾಂಕ: 20-04-2023 ಸಂಜೆ 5.30 ಗಂಟೆಗೆ

ಸ್ಥಳ: ಸ್ವರ್ಗ ಸ್ವೀಕೃತ ಮಾತೆಯ ದೇವಾಲಯ, ಹಿರಿಯೂರು, ಚಿತ್ರದುರ್ಗ ಜಿಲ್ಲೆ.



ಶುಭ ಹಾರೈಸುವವರು

ಶ್ರೀಮತಿ ರೋಸಿ ಅಂಬ್ರೋಸಿ ಕುಟುಂಬದ ಸದಸ್ಯರು.
SHAJI K.A., KAJ CONSTRUCTIONS
B.J.R. EXTENSION, HIRIYUR, CHITRADURGA DIST.



ದೇವರನ್ನೂ ಮಾನವರನ್ನೂ ಒಂದು ಗೂಡಿಸುವ ಮಕ್ಕಳರು ಒಬ್ಬರೇ, ಅವರೇ ಯೇಸುಕ್ರಿಸ್ತ (1 ತಿಮೊಥಿ 2:5)

Edited, Printed & Published by Fr Pius D'Souza, Diocese of Shimoga, Sacred Heart Cathedral Campus, B.H Road, Shimoga.

Printed at Sandesh Printers, Kinnigoli (Mob: +91 9880379574)

For Private Circulation only